

မြန်မာ့အလင်း

၁၂၇၅ ခုနှစ်က တည်ထောင်သည်။ Established in 1914
Myanma Alinn Daily

ခန္ဓာငါးပါးကို မပြတ်ရှုမြင်

ခန္ဓာငါးပါးတို့၏ အဖြစ်အပျက်ကို မရှုမမြင်ဘဲ အနှစ် တစ်ရာပတ်လုံး အသက်ရှည်ရခြင်းထက် ခန္ဓာငါးပါး တို့၏ အဖြစ်အပျက်ကို မပြတ်ရှုမြင်ရသော ပုဂ္ဂိုလ်၏ တစ်ရက်မျှ အသက်ရှည်ရခြင်းသည် မြတ်၏။

သဟဿဝဂ်(ဓမ္မပဒ-၁၁၃)

၁၃၈၄ ခုနှစ်၊ နတ်တော်လပြည့်ကျော် ၁၁ ရက်

၂၀၂၂ ခုနှစ်၊ ဒီဇင်ဘာ ၁၈ ရက်၊ တနင်္ဂနွေနေ့

အတွဲ (၆၂)၊ အမှတ် (၀၇၉)

ငမဲမြို့နယ် တောင်ပေါ်ဒေသ၌ ကော်ဖီ ၁၀၈၅ ဧက စိုက်ပျိုးအောင်မြင်

ငမဲ ဒီဇင်ဘာ ၁၇

မကွေးတိုင်းဒေသကြီး ငမဲမြို့နယ် တောင်ပေါ်ဒေသ(နတ်ရေကန်)တွင် ရေမြေ ရာသီဥတုနှင့် ကိုက်ညီသည့် အာရေဗီးကား(ဖီယက်နမ်) ကုန်းမြင့်ကော်ဖီပျိုးများကို စိုက်ပျိုးထားရာ ယနေ့အထိ ကော်ဖီစိုက်ဧက ၁၀၈၅ ဧက စိုက်ပျိုးအောင်မြင် ဖြစ်ထွန်းလျက်ရှိကြောင်း သိရသည်။

ငမဲမြို့နယ် တောင်ပေါ်ဒေသ (နတ်ရေကန်)သည် မင်းဘူး-အမ်းသွား ကားလမ်းဘေးတွင် တည်ရှိပြီး ဒေသခံတောင်သူများက ကော်ဖီ၊ လက်ဖက်၊ ဝဥ၊ ထောပတ်၊ ကမ္ဘလ၊ ရှောက်ချို၊ ပိန္နဲ၊ ငရုတ်၊ ငှက်ပျော၊ သံပရာ စသည့် နှစ်ရှည်သီးနှံပင်များနှင့်အတူ စာမျက်နှာ ၈ ကော်လံ ၁



နိုင်ငံတော်စီမံအုပ်ချုပ်ရေးကောင်စီ၏

ရှေ့လုပ်ငန်းစဉ် (၅) ရပ်

- ၁။ ပြည်ထောင်စု ရွေးကောက်ပွဲကော်မရှင်ကို ပြန်လည်ဖွဲ့စည်း ပြီး မဲစာရင်းများ စစ်ဆေးခြင်းများအပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက် လုပ်ဆောင်သွားမည်။
- ၂။ လတ်တလောဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိ ရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေး လုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစား သွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံ လုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) ပါ သဘောတူညီချက်များအတိုင်း ဖြစ်နိုင်သမျှ အလေးထား လုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင် ရွက်ပြီးစီးပါက ဖွဲ့စည်းပုံအခြေခံဥပဒေ (၂၀၀၈ ခုနှစ်) နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေ ရွေးကောက်ပွဲအား ပြန်လည်ကျင်းပ၍ အနိုင်ရသည့် ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင် ရေး ဆက်လက်ဆောင်ရွက်သွားမည်။

၂၀၂၃ ခုနှစ်၊ (၇၅)နှစ်မြောက် စိန်ရတုလွတ်လပ်ရေးနေ့ အထိမ်းအမှတ် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌဖလား ပြည်နယ်နှင့် တိုင်းဒေသကြီး (အလွတ်တန်းဖိတ်ခေါ်) U-18 (အမျိုးသမီး)ဘောလုံးပြိုင်ပွဲ ဗိုလ်လုပွဲ MRTV မှ တိုက်ရိုက်ထုတ်လွှင့်မည်

နေပြည်တော် ဒီဇင်ဘာ ၁၇
၂၀၂၃ ခုနှစ်၊ (၇၅)နှစ်မြောက် စိန်ရတုလွတ်လပ်ရေးနေ့ အထိမ်းအမှတ် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌဖလား ပြည်နယ်နှင့် တိုင်းဒေသကြီး (အလွတ်တန်းဖိတ်ခေါ်) U-18 (အမျိုးသမီး) ဘောလုံးပြိုင်ပွဲ ဗိုလ်လုပွဲကို ဒီဇင်ဘာ ၁၉ ရက် မွန်းလွဲပိုင်းတွင် နေပြည်တော် ဝဏ္ဏသိဒ္ဓိအားကစားကွင်း၌ ကျင်းပမည်ဖြစ်သည်။
အဆိုပါဗိုလ်လုပွဲ၊ ဆုချီးမြှင့်ပွဲနှင့် ပိတ်ပွဲအခမ်းအနား ကျင်းပပုံများကို ယင်းနေ့ မွန်းလွဲ ၂ နာရီ ၄၅ မိနစ်တွင် မြန်မာ့အသံနှင့် ရုပ်မြင်သံကြား MRTV - HD ၊ MRTV Sports Channel ၊ MWD HD Channel ၊ MWD Variety HD Channel ၊ MRTV Web & App နှင့် မြန်မာ့အသံရေဒီယိုတို့မှ တိုက်ရိုက်(Live) ထုတ်လွှင့်ပြသသွားမည်ဖြစ်ကြောင်း သိရသည်။ သတင်းစဉ်

မဲလီရေလွှဲဆည်ရေဖြင့် စိုက်ပျိုးသည့် မိုးစပါးစိုက်ခင်းများ စတင်ရိတ်သိမ်း တစ်ဧက တင်း ၁၀၀ အထက် ထွက်ရှိပြီး ယခင်နှစ်ကထက် စပါးဈေးကောင်းရရှိနေ

ပွင့်ဖြူ ဒီဇင်ဘာ ၁၇
မကွေးတိုင်းဒေသကြီး ပွင့်ဖြူမြို့နယ်၌ မဲလီရေလွှဲဆည်ရေဖြင့် စိုက်ပျိုးသည့် မိုးစပါးစိုက်ခင်းများမှာ အသီးများ ရင့်မှည့်လာပြီဖြစ်၍ ဒေသခံတောင်သူများက ဆောင်းသီးနှံ ပြန်လည်အစားထိုးစိုက်ပျိုးနိုင်ရန် ယခုလဆန်းပိုင်းမှ စတင်ပြီး ရိတ်သိမ်းခြွေလှေ့လျက်ရှိကာ မိုးစပါးများကို ကုန်သည်ပွဲစားများက ဈေးကောင်းပေးဝယ်ယူနေသဖြင့် ဒေသခံတောင်သူများ ယခင်နှစ်ကထက် ဝင်ငွေကောင်း မွန်လျက်ရှိကြောင်း ဒေသခံတောင်သူများထံမှ သိရသည်။ စာမျက်နှာ ၈ ကော်လံ ၁ ၀



ယနေ့
ဖတ် စ ရာ

(၇၅) နှစ်မြောက် စိန်ရတုလွတ်လပ်ရေးနေ့ကို ဂုဏ်ပြုကြိုဆိုသောအားဖြင့် ပုသိမ်မြို့ ပြည်သူ့ဆေးရုံကြီး ကိုးထပ်ကုသဆောင်သစ်ဖွင့်ပွဲ အခမ်းအနားကျင်းပ ပြည်တွင်းသတင်း စာ ၃

ကချင်ပြည်နယ် စီးပွားဖွံ့ဖြိုးရေး အထောက်အကူပြုလျက် ရှိသည့် တံတားကွန်ရက်များ ဆောင်းပါး စာ ၁၀

ထိထိရောက်ရောက် ကြိုးပမ်းကြရမည့် နိုင်ငံ့သားကောင်းများပေါ်ထွန်းရေး

၂၀၁၄ ခုနှစ် လူဦးရေနှင့် အိမ်အကြောင်းအရာ သန်းခေါင်စာရင်း အရ အသက် ၁၅ နှစ်မှ ၆၄ နှစ်ရှိ အလုပ်လုပ်နိုင်သော လူဦးရေ အချိုးအစားမှာ ၆၅ ဒသမ ၆ ရာခိုင်နှုန်းရှိနေသည်။ ထိုသို့ များပြားနေသည့် အလုပ်လုပ်နိုင်သော လူဦးရေကို နှစ် ၂၀ အတွင်း အကျိုးရှိစွာ အသုံးချနိုင်မည်ဆိုလျှင် နိုင်ငံ၏ ဖွံ့ဖြိုး တိုးတက်မှုကို အထောက်အကူပြုနိုင်ခြင်းကြောင့် မြန်မာနိုင်ငံ သည် လူဦးရေပညာရှင်များ၏ အဆိုအရ “လူဦးရေဆိုင်ရာ ဆုလာဘ်” ရရှိထားသည်ဟုပင် ဆိုသည်။

အထက်ဖော်ပြပါ အသက် ၁၅ နှစ်မှ ၆၄ နှစ်အတွင်း လူငယ်ဟူသော အဓိပ္ပာယ်ဖွင့်ဆိုချက်တွင် အကျုံးဝင်သည့် အသက်အပိုင်းအခြားအလိုက် လူဦးရေအချိုးအစားများမှာ အသက် ၁၅ နှစ်မှ ၁၉ နှစ် - ၉ ဒသမ ၂၀ ရာခိုင်နှုန်း၊ အသက် ၂၀ နှစ်မှ ၂၄ နှစ် - ၈ ဒသမ ၆၁ ရာခိုင်နှုန်း၊ အသက် ၂၅ နှစ်မှ ၂၉ နှစ် - ၈ ဒသမ ၂၅ ရာခိုင်နှုန်း၊ အသက် ၃၀ နှစ်မှ ၃၄ နှစ်- ၇ ဒသမ ၇၅ ရာခိုင်နှုန်းတို့ ပါဝင်လျက်ရှိသည်ဟုလည်း ဖော်ပြထားသည်။ နိုင်ငံအနာဂတ်အတွက် အရေးပါသော လူငယ်ဖွံ့ဖြိုးရေးနှင့် စပ်လျဉ်း၍ သုတေသနများပြုလုပ်ရန် လိုအပ်နေပြီး နေရာဒေသအချို့တွင် လူငယ်များ၏ ကျန်းမာရေး၊ ပညာရေး၊ ဖွံ့ဖြိုးရေးအခြေအနေများ နိမ့်ကျမှုရှိနေကြောင်း လူငယ်ဆွေးနွေးပွဲနှင့် သဘောထားစစ်တမ်း ကောက်ယူမှုများမှ ထွက်ပေါ်လာသည့် အချက်အလက်များ တွင် တွေ့ရှိရသည်။

“သန်းခေါင်စာရင်းအရ နိုင်ငံအတွင်း အလုပ်အကိုင် လုပ်ကိုင်နိုင်သူနှင့် အခွင့်အလမ်းများ များစွာရှိသည်ကို တွေ့ရှိ ရကြောင်း၊ လက်ရှိအချိန်တွင် အလုပ်လုပ်ကိုင်ဆောင်ရွက် နိုင်သည့် လူသားအရင်းအမြစ်များကို အသုံးချရန် လိုအပ် သကဲ့သို့ နောင်မျိုးဆက်တွင် အလုပ်လုပ်ကိုင်မည့် လူငယ် များ၏ စွမ်းဆောင်ရည်များလည်း တိုးတက်လာရန် လိုအပ် သဖြင့် ပညာရေးတွင် KG+9 ကို အားပေးဆောင်ရွက်ခြင်း ဖြစ်ကြောင်း၊ ထပ်မံ၍ နည်းပညာအရ တိုးတက်မှုရှိစေရေး ကောလိပ်များနှင့် တက္ကသိုလ်များတွင် သင်ကြားပေးရမည် ဖြစ်ကြောင်း၊ ခေတ်ကာလအခြေအနေအရ ယခုအခါ လူငယ် များသည် အလုပ်လုပ်ရင်းပညာသင်သည့် အခြေအနေသို့ ရောက်ရှိနေသဖြင့် ထည့်သွင်းစဉ်းစားရမည့်အချက်တစ်ချက် ဖြစ်ကြောင်း၊ ထို့ကြောင့် အကောင်းဆုံးနည်းလမ်းမှာ အနည်း ဆုံး အခြေခံပညာအလယ်တန်းနှင့်အထက် ရရှိစေရန် မိမိတို့ အစိုးရအနေဖြင့် ကြိုးပမ်းဆောင်ရွက်ပေးရမည်ဖြစ်ကြောင်း” ဖြင့် နိုင်ငံတော်အကြီးအကဲ ဗိုလ်ချုပ်မှူးကြီး မင်းအောင်လှိုင် က ပြည်ထောင်စုအစိုးရအဖွဲ့ လုပ်ငန်းဆောင်ရွက်ချက် များနှင့် စပ်လျဉ်းသည့် ညှိနှိုင်းအစည်းအဝေးတစ်ရပ်တွင် ပြောကြားခဲ့ရာ လူငယ်ရေးရာကဏ္ဍများအနက် ဦးဆုံးကဏ္ဍ ဖြစ်သော ပညာရေးကို အထူးအလေးပေးဆောင်ရွက်သွား ရန် လိုအပ်မည်ဖြစ်သည်။

မြန်မာနိုင်ငံတွင် ကျေးလက်ဒေသများ၌ နေထိုင်သူဦးရေ ၇၀ ရာခိုင်နှုန်းခန့်ရှိနေရာ လူငယ်အများစုသည်လည်း ကျေးလက်ဒေသများ၌ နေထိုင်နေကြပြီး ပညာရေး၊ စီးပွားရေး နှင့် အလုပ်အကိုင်အခွင့်အလမ်း လိုအပ်ချက်များရှိနေကြ သည်။ ယင်း၏ အကျိုးဆက်အဖြစ် ရွှေ့ပြောင်းအလုပ်သမား များအဖြစ် ပြည်ပထွက်ခွာလျက်ရှိကြရာ ပြည်တွင်းကုန်ထုတ် လုပ်ငန်းများ မြှင့်တင်ခြင်းဖြင့် အလုပ်အကိုင်အခွင့်အလမ်း များ ဖန်တီးပေးနိုင်ရေး၊ KG+9 အခြေခံပညာအလယ်တန်း ပြီးမြောက်သည်အထိ လူငယ်တိုင်း လက်လှမ်းမီစွာ အခမဲ့ သင်ယူနိုင်ရေးတို့ကို ဟန်ချက်ညီညီ ထိထိရောက်ရောက် ကြိုးပမ်းဆောင်ရွက်ကာ နိုင်ငံ၏ အနာဂတ်အတွက် တန်ဖိုး မြင့် လူသားအရင်းအမြစ်များ ရရှိနိုင်ပါစေကြောင်း။ ။

(၇၅) နှစ်မြောက် ဖိနပ်ရတနာလုပ်ငန်းရေးဆွဲရေးအထိမ်းအမှတ်

လူငယ်နှင့် စာပေအနုပညာပြပွဲ

၂၀၂၂ ခုနှစ်၊ ဒီဇင်ဘာလ ၂၆၊ ၂၇၊ ၂၈ ရက်
ဧည့်သည် နံနက် ၀၉:၃၀ နာရီမှ ညနေ ၀၆:၃၀ နာရီထိ
မြန်မာအပြည်ပြည်ဆိုင်ရာကုန်ဝင်၊ ရင်းစတီဌာန - ၂ (MICC-2) နေပြည်တော်

ညအပူချိန်များ လျော့နည်းနိုင်

နေပြည်တော် ဒီဇင်ဘာ ၁၇ နေပြည်တော်၊ ရန်ကုန်မြို့နှင့် မန္တလေးမြို့တို့ အနီးတစ်ဝိုက် တွင် ယနေ့ တိမ်အသင့်အတင့် ဖြစ်ထွန်းမည်။ မနက်ဖြန်အတွက် ခန့်မှန်းချက်မှာ ပဲခူးတိုင်းဒေသ ကြီး၊ ရန်ကုန်တိုင်းဒေသကြီး၊ ဧရာဝတီတိုင်း ဒေသကြီး၊ တနင်္သာရီတိုင်းဒေသကြီး၊ ရှမ်း ပြည်နယ်၊ ကယားပြည်နယ်၊ ကရင်ပြည်နယ်နှင့် မွန်ပြည်နယ် တို့တွင် ညအပူချိန်များ လျော့နည်းနိုင်သည်။ မိုး/လေ

ပြည်ထဲရေးဝန်ကြီးဌာန မိသားစုများက ဆွမ်းဆန်တော်နှင့် ဆန်ကြာဆံ့များ ဆက်ကပ်လှူဒါန်း

နေပြည်တော် ဒီဇင်ဘာ ၁၇ ပြည်ထဲရေးဝန်ကြီးဌာန တပ်ဖွဲ့ ဝင်/ ဝန်ထမ်း အရာထမ်း၊ အမှု ထမ်းမိသားစုများက မြို့နယ် အသီးသီးရှိ ဘုန်းတော်ကြီး ကျောင်းများသို့ ဆွမ်းဆန်တော်နှင့် ဆန်ကြာဆံ့များ ဆက်ကပ် လှူဒါန်းခြင်းကို ဆောင်ရွက်လျက် ရှိသည်။

ထိုသို့ဆောင်ရွက်လျက်ရှိရာ ယနေ့တွင် နေပြည်တော်ကောင်စီ နယ်မြေ ပုဗ္ဗသီရိမြို့နယ်ရှိ မြို့မ ကျောင်းတိုက်၊ စစ်ကိုင်းတိုင်းဒေသ ကြီး စစ်ကိုင်းမြို့နယ်ရှိ ဝိဝေက ကျောင်းတိုက်၊ ပဲခူးတိုင်းဒေသကြီး ပဲခူးမြို့နယ်ရှိ ရွှေလာသာတောရ ကျောင်းတိုက်၊ မွန်ပြည်နယ်

မော်လမြိုင်မြို့နယ်ရှိ ခေမာသီဝံ ကျောင်းတိုက်၊ ရန်ကုန်တိုင်း ဒေသကြီး ဒဂုံမြို့သစ်(အရှေ့ပိုင်း) မြို့နယ်ရှိ ရှင်မတောင်ပရိယတ္တိ စာသင်တိုက်၊ ရန်ကင်းမြို့နယ် ရှိ ကျောက်ကုန်းကျောင်းကြီး ကျောင်းတိုက်၊ ရွှေပြည်သာမြို့နယ် ရှိ ပညာပါရမီကျောင်းတိုက်နှင့် ရှမ်းပြည်နယ် ကျိုင်းတုံမြို့နယ်ရှိ ပါလျံကျောင်းတိုက်တို့သို့ ဆွမ်း ဆန်တော်များကို လည်းကောင်း၊ ကရင်ပြည်နယ် ဘားအံမြို့နယ်ရှိ နိဗ္ဗန္ဒကျောင်းတိုက်၊ မန္တလေး တိုင်းဒေသကြီး ချမ်းမြသာစည်မြို့ နယ်ရှိ ရွှေရေးဆောင်ကျောင်း တိုက်နှင့် အောင်မြေသာစံမြို့နယ် ရှိ မဟာသန္တာရကျောင်းတိုက်၊



ရန်ကုန်တိုင်းဒေသကြီး လှိုင် သာယာ(အနောက်ပိုင်း)မြို့နယ်ရှိ သီရိမင်္ဂလာကလေးကျောင်းတိုက်၊ ရှမ်းပြည်နယ် တောင်ကြီးမြို့နယ် ရှိ ဓမ္မဝိဟာရချမ်းမြသာစည် ကျောင်းတိုက် (အပေါ်ပုံ) နှင့် လားရှိုးမြို့နယ်ရှိ အောင်မင်္ဂလာ

ဆန် ဆန်ဆန်ကျောင်းတိုက်တို့သို့ ဆန် ကြာဆံ့များကို လည်းကောင်း ဆရာတော်၊ သံဃာတော်များ အတွက် တာဝန်ရှိသူများက သွားရောက် ဆက်ကပ် လှူဒါန်း ကြကြောင်း သိရသည်။ သတင်းစဉ်

နယ်စပ်ရေးရာဝန်ကြီးဌာနက ပန်းမော်ခရိုင်အတွင်းရှိ ဘုန်းတော်ကြီးကျောင်းများသို့ ဆွမ်းဆန်တော်၊ ဆီ၊ ကုလားပဲများ၊ ဆွမ်း၊ ကွမ်း ဝေယျာဝစ္စအတွက် အလှူငွေများ ဆက်ကပ်လှူဒါန်း



နေပြည်တော် ဒီဇင်ဘာ ၁၇ နယ်စပ်ရေးရာဝန်ကြီး ဌာန နယ်စပ်ဒေသနှင့် တိုင်းရင်းသား လူမျိုးများ ဖွံ့ဖြိုးတိုးတက်ရေး ဦးစီးဌာန ဗန်းမော်ခရိုင် ဖွံ့ဖြိုးမှု ကြီးကြပ်ရေးရုံးမှ ဒုတိယ ညွှန်ကြားရေးမှူး ဦးဇော်လင်းနှင့် ဝန်ထမ်းများသည် ယနေ့နံနက် ပိုင်းတွင် ဗန်းမော်ခရိုင် နမ့်ဖား ရပ်ကွက် နမ့်ဖားပရဟိတ စာသင် တိုက်ရှိ သံဃာတော်များနှင့် သာမဏေများအတွက် ဆွမ်းဆန်

တော်၊ ဆီ၊ ကုလားပဲနှင့် ဆွမ်း၊ ကွမ်း ဝေယျာဝစ္စအတွက် အလှူ ငွေများ ဆက်ကပ်လှူဒါန်းသည်။ နယ်စပ်ရေးရာ ဝန်ကြီးဌာန အနေဖြင့် ဗန်းမော်ခရိုင်အတွင်း ရှိ ဘုန်းတော်ကြီးကျောင်းများသို့ ဆွမ်း၊ ကွမ်း အခက်အခဲ မရှိစေရေး အတွက် ဆွမ်းဆန်တော်၊ ဆီ၊ ကုလားပဲ အမယ် လေးမျိုး ဆက်လက် လှူဒါန်းသွားမည်ဖြစ် ကြောင်း သိရသည်။ သတင်းစဉ်

SIM Card များ မှတ်ပုံတင်ခြင်းဆိုင်ရာ အသိပေးကြေညာချက်

ဆင်းကတ်များ မှတ်ပုံတင်ရာတွင် ဖြည့်စွက်ရသည့် အမည်/ နိုင်ငံသားစိစစ်ရေးကတ်အမှတ် စသည့်အချက်အလက်များကို လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၏ National Database အချက်အလက်များနှင့် တိုက်ဆိုင်စစ်ဆေး၍ အချက် အလက် မှန်ကန်စွာဖြည့်စွက်ထားခြင်းမရှိသည့် ဆင်းကတ်များကို ပိတ်သိမ်းမည်ဖြစ်ပါသဖြင့် သုံးစွဲသူများအနေဖြင့် မိမိတို့၏ ဆင်းကတ် မှတ်ပုံတင်သည့် အမည်/ နိုင်ငံသား စိစစ်ရေးကတ်အမှတ်တို့ကို မှန်/မမှန် စစ်ဆေးပြီး ပြင်ဆင်ရန်လိုအပ်ပါက (၃၁-၁-၂၀၂၃) ရက် နေ့ နောက်ဆုံးထား၍ ပြန်လည်ပြင်ဆင်ပါရန် အသိပေးနှိုးဆော်

အပ်ပါသည်။ မိမိတို့၏ အမည်/ နိုင်ငံသားစိစစ်ရေး ကတ်အမှတ် တို့ မှန်မမှန် စစ်ဆေးသိရှိနိုင်ရန် မြန်မာ့ဆက်သွယ်ရေးလုပ်ငန်း (MPT) အတွက် *601# ၊ Atom အတွက် *979*3*3# ၊ Ooredoo အတွက် *666# ၊ Mytel အတွက် *966# သို့ခေါ်ဆို၍ ကြည့်ရှုစစ်ဆေးနိုင်ပါသည်။ ပြန်လည်ပြင်ဆင်မှတ်ပုံတင်ခြင်းကို သက်ဆိုင်ရာ အော်ပရေတာများ၏ အရောင်းဆိုင်များ၊ Application များနှင့် Website တို့တွင် ဆောင်ရွက်နိုင်ပါကြောင်း အသိပေး ကြေညာအပ်ပါသည်။ ဆက်သွယ်ရေးညွှန်ကြားမှုဦးစီးဌာန

(၇၅)နှစ်မြောက် စိန်ရတုလွတ်လပ်ရေးနေ့ကို ဂုဏ်ပြုကြိုဆိုသောအားဖြင့် ပုသိမ်မြို့ ပြည်သူ့ဆေးရုံကြီး ကိုးထပ်ကုသဆောင်သစ် ဖွင့်ပွဲအခမ်းအနားကျင်းပ

နေပြည်တော် ဒီဇင်ဘာ ၁၇

(၇၅)နှစ်မြောက် စိန်ရတုလွတ်လပ်ရေးနေ့ကို ဂုဏ်ပြုကြိုဆိုသော အားဖြင့် ပုသိမ်မြို့ ပြည်သူ့ဆေးရုံကြီး ကိုးထပ်ကုသဆောင်သစ် ဖွင့်ပွဲအခမ်းအနားကို ယနေ့နံနက် ၈ နာရီတွင် အဆိုပါဆေးရုံ၌ ကျင်းပသည်။

ဆေးရုံကုသဆောင်သစ်ဖွင့်ပွဲ အခမ်းအနားသို့ နိုင်ငံတော်စီမံအုပ်ချုပ်ရေးကောင်စီ အတွင်းရေးမှူး ဒုတိယဗိုလ်ချုပ်ကြီး အောင်လင်းဒွေး၊ ကျန်းမာရေးဝန်ကြီးဌာန ပြည်ထောင်စုဝန်ကြီး ဒေါက်တာသက်ခိုင်ဝင်း၊ ဧရာဝတီတိုင်းဒေသကြီး ဝန်ကြီးချုပ် ဦးတင်မောင်ဝင်း၊ အနောက်တောင်တိုင်းစစ်ဌာနချုပ် တိုင်းမှူး ဗိုလ်မှူးချုပ် ကြည်ခိုင်၊ ဆောက်လုပ်ရေးဝန်ကြီးဌာန ဒုတိယဝန်ကြီး ဦးဝင်းဖေ၊ တာဝန်ရှိသူများ၊ ဆေးရုံအထောက်အကူပြုအဖွဲ့ဝင်များနှင့် ကျန်းမာရေးဝန်ထမ်းများ တက်ရောက်ကြသည်။

ဖဲကြိုးဖြတ်ဖွင့်လှစ်

ရှေးဦးစွာ ဆေးကုသဆောင်သစ်ကို ကျန်းမာရေးဝန်ကြီးဌာန ပြည်ထောင်စုဝန်ကြီး၊ ဧရာဝတီတိုင်းဒေသကြီး ဝန်ကြီးချုပ်၊ အနောက်တောင်တိုင်း စစ်ဌာနချုပ် တိုင်းမှူး၊ ဆောက်လုပ်ရေး

အဖွဲ့နဲ့သာရည် ပက်ဖျန်းပြီး စုပေါင်းမှတ်တမ်းတင် ဓာတ်ပုံရိုက်ကြသည်။

လှည့်လည်ကြည့်ရှု

ဆက်လက်၍ အထူးကြပ်မတ်ကုသခန်းများတွင် ခေတ်မီစက်ကိရိယာများ ပြင်ဆင်ထားရှိမှု၊ သွေးဘဏ်နှင့် သွေးလှူခန်း၊ ဓာတ်ခွဲခန်းများတွင် ခေတ်မီစက်ကိရိယာများ အသုံးပြု၍ လုပ်ငန်းများ ဆောင်ရွက်နေမှု တို့ကိုလည်းကောင်း၊ ခေတ်မီခွဲစိတ်ခန်းများတွင် ခေတ်မီစက်ကိရိယာများ တပ်ဆင်ထားရှိမှုနှင့် ခန္ဓာကိုယ်တွင်းကြည့်မှန်ပြောင်းများ ပြင်ဆင်ထားရှိမှုများ၊ သားဖွား/မီးယပ် ကုသဆောင်တွင် သားဖွားခန်းများနှင့် မီးဖွားပြီး လူနာခန်းများ ပြင်ဆင်ထားရှိမှုများ၊ ကလေးကုသဆောင်တွင် ကလေးများ စိတ်ချမ်းမြေ့ပျော်ရွှင်စွာဖြင့် ဆေးကုသမှုခံယူနိုင်ရန် ကလေးအထူးကုသဆောင်



နိုင်ငံတော်စီမံအုပ်ချုပ်ရေးကောင်စီ အတွင်းရေးမှူး ဒုတိယဗိုလ်ချုပ်ကြီး အောင်လင်းဒွေး ပုသိမ်မြို့ ပြည်သူ့ဆေးရုံကြီး ကိုးထပ်ကုသဆောင်သစ်အတွင်း လှည့်လည်ကြည့်ရှုစဉ်။

အောင်လင်းဒွေးက အဖွင့်အမှာစကားပြောကြားရာတွင် ယနေ့ပုသိမ်မြို့ ပြည်သူ့ဆေးရုံကြီး ကိုးထပ် ကုသဆောင်သစ်ကို လာမည့် ဇန်နဝါရီလ ၄ ရက်နေ့တွင် ကျရောက်မည့် စိန်ရတု

နိုင်ငံတော် စီမံအုပ်ချုပ်ရေးကောင်စီ တာဝန်ယူပြီးနောက် ကိုဗစ်-၁၉ ကပ်ရောဂါ တတ်ယလှိုင်းနှင့် စတုတ္ထလှိုင်းကာလအတွင်း ကပ်ရောဂါ ကာကွယ်ထိန်းချုပ်ရေး လုပ်ငန်းများကို မိတ်ဆွေနိုင်ငံများ၏ အကူအညီများ၊ ပြည်သူ့လူထု၏ ပူးပေါင်းဆောင်ရွက်မှုများ၊ ဌာနဆိုင်ရာအသီးသီးမှ ဝန်ထမ်းများ၏ ပူးပေါင်းစွမ်းအားကြောင့် အခက်အခဲများကြားမှ ကျော်လွှားကာ ယခုအခါ ကိုဗစ်-၁၉ ကပ်ရောဂါကို အတိုင်းအတာတစ်ခုအထိ ထိန်းချုပ်ထားနိုင်သည့် အခြေအနေဖြစ်သဖြင့် ရှေ့လုပ်ငန်းစဉ် (၅) ရပ်နှင့်အညီ ကိုဗစ်-၁၉ ကပ်ရောဂါကြောင့် ထိခိုက်ခဲ့ရတဲ့ စီးပွားရေးလုပ်ငန်းများကို ဖြစ်နိုင်သမျှ နည်းလမ်းများဖြင့် အမြန်ဆုံးကုစား ဆောင်ရွက်လျက်ရှိရာ တစ်မျိုးသားလုံး ကျန်းမာကြံ့ခိုင်မှုရှိခြင်းနှင့် နောင်ဖြစ်ပေါ်နိုင်သည့် ကပ်ရောဂါများအတွက် ကြိုတင်ကာကွယ်ခြင်း၊ ကုသရေးလုပ်ငန်းများအတွက် ပြည်သူ့ဆေးရုံများ၌ အသင့်ပြင်ဆင် ဆောင်ရွက်ခြင်းတို့ကို ဆောင်ရွက်ထားရှိမှုသာ လုပ်ငန်းများ အရှိန်အဟုန်မပြတ် ဆောင်ရွက်နိုင်မည်ဖြစ်ပါကြောင်း၊ ကျန်းမာရေး စောင့်ရှောက်မှု လုပ်ငန်းများကို တိုးတက်အောင်ဆောင်ရွက်ရာတွင် ပုံမှန်ကာကွယ်ဆေးထိုးလုပ်ငန်းများ၊ မိခင်နှင့်ကလေး ကျန်းမာရေးစောင့်ရှောက်မှုများ၊ ကူးစက်နိုင်သောရောဂါများနှင့် မကူးစက်နိုင်သောရောဂါများ ကာကွယ်ထိန်းချုပ်ရေးလုပ်ငန်းများနှင့် ကုသရေးလုပ်ငန်းများကို လူဦးရေလွှမ်းခြုံမှု ပိုမို

ကောင်းမွန်လာအောင် ဆေးရုံများ တိုးချဲ့ဖွင့်လှစ်ပေးခြင်း၊ ကုသမှုဘာသာရပ်များ တိုးတက်လာအောင် ဆေးရုံများ အဆင့်မြှင့်တင်ခြင်း၊ ကုသမှုအရည်အသွေးကောင်းမွန်ရေးအတွက် ဆေးနှင့်ဆေးရုံသုံးပစ္စည်းများ ဖြည့်ဆည်းပေးခြင်း၊ ဆေးရုံအဆောက်အအုံများ ပြင်ဆင်ထိန်းသိမ်းခြင်း၊ ဆေးရုံ အဆောက်အအုံသစ်များ ဆောက်လုပ်ပေးခြင်းတို့ကို အားပေး ဆောင်ရွက်လျက်ရှိပါကြောင်း။

ပြည်သူ့ ဆေးရုံများတွင် ကျန်းမာရေးစောင့်ရှောက်မှု ခံယူရာမှာ လူနာများ စိတ်အေးချမ်းသာစွာ ဆေးကုသမှုခံယူနိုင်ရန်နှင့် ကုသမှုအရည်အသွေး မြင့်မားလာစေရေးမှာ အထောက်အကူဖြစ်စေရန် အဆောက်အအုံသစ်များ ဖြည့်ဆည်းရာတွင် အဆောက်အအုံအရည်အသွေး ကောင်းမွန်စေရေးနှင့် နိုင်ငံတကာအဆင့်မီ အဆောက်အအုံဖြစ်စေရေးတို့ကိုပါ အလေးထား ဆောင်ရွက်နေပါကြောင်း၊ နိုင်ငံတော်စီမံအုပ်ချုပ်ရေးကောင်စီ တာဝန်ယူဆောင်ရွက်စဉ်ကာလအတွင်း ဟင်္သာတမြို့၊ ဘားအံမြို့၊ မကွေးမြို့၊ မုံရွာမြို့၊ ရန်ကုန်မြို့၊ ဝေဘာဂီအထူးကုဆေးရုံကြီးတို့တွင် တိုးချဲ့အဆောက်အအုံများ ဖွင့်လှစ်ပေးနိုင်ခဲ့ပါကြောင်း။

အထူးကုဌာနများ တိုးချဲ့ဖွဲ့စည်းယနေ့ ပြည်သူ့ဆေးရုံကြီး၊ ပုသိမ်မြို့၌ ဖွင့်လှစ်သည့် ကိုးထပ်ကုသဆောင်သစ်ကို နိုင်ငံတော်၏ ခွင့်ပြုရန်ပုံငွေကျပ် ၂၂ ဘီလီယံကျပ် (ကျပ် ၂၂၀၀၀ ၃၀၀ ၇၀၀) ကို အသုံးပြုကာ တည်

ဆောက်ခဲ့ပြီး မြေဧရိယာဧက ၂၃၀၀၀ ၂၃၀၀၀ ဧကပေါ်တွင် တည်ဆောက်ထားသော အဆောက်အအုံဖြစ်ပါကြောင်း၊ ဧရာဝတီတိုင်းဒေသကြီးသည် မြန်မာနိုင်ငံ၏ စပါးကျိုကြီးဖြစ်ပြီး စိုက်ပျိုးရေးအတွက် အဓိကအားထားရာ တိုင်းဒေသကြီး ဖြစ်သည့်အပြင် လုပ်ငန်းဆောင်ရွက်မှု နယ်ပယ်အသီးသီးမှာလည်း နိုင်ငံ့ဂုဏ်ဆောင် တိုင်းဒေသကြီးဖြစ်ကာ ပုသိမ်မြို့သည် ပြည်တွင်း/ပြည်ပ ခရီးသွားများ အများအပြား လည်ပတ်သွားလာနိုင်သည့် အဓိကကျသည့်နေရာတွင် တည်ရှိနေခြင်းကြောင့် ပြည်သူ့ဆေးရုံကြီး၊ ပုသိမ်မြို့ကို အထူးကုဌာနများ တိုးချဲ့ဖွဲ့စည်းနိုင်မည့် ခုတင်(၅၀၀)ဆုံ ဆေးရုံကြီးအဖြစ် ဖွင့်လှစ်ထားရှိကာ ဆေးကုသရေး လုပ်ငန်းများ တိုးမြှင့်ဆောင်ရွက်နိုင်ရေး ပံ့ပိုးဆောင်ရွက်လျက် ရှိပါကြောင်း၊ ဧရာဝတီတိုင်းဒေသကြီးအတွင်း လူနာများ လွှဲပြောင်းကုသရာ ဆေးရုံကြီးဖြစ်သဖြင့် ယခုကဲ့သို့ အဆင့်မြင့် ကုသဆောင်ကြီးဖွင့်လှစ်နိုင်ခြင်းဖြင့် တာဝန်ထမ်းဆောင်လျက်ရှိသည့် ကျန်းမာရေးဝန်ထမ်းများနှင့် လာရောက်ဆေးကုသမှုခံယူသည့် လူနာများပါ စိတ်အေးချမ်းသာစွာ ကုသမှုခံယူနိုင်မှာ ဖြစ်ပါကြောင်း၊ ထို့အပြင် ဆေးပညာရှင်များနှင့် ကျန်းမာရေးဝန်ထမ်းအဆင့်ဆင့်အတွက် ရရှိသင့်သည့် လက်တွေ့သင်ကြားလေ့ကျင့်မှုများ၊ သင်တန်းများ ဆောင်ရွက်နိုင်ရန်လည်း ပံ့ပိုးပေးနိုင်မည် ဖြစ်ပါကြောင်း။

စာမျက်နှာ ၄ သို့



ဝန်ကြီးဌာန ဒုတိယဝန်ကြီးနှင့် ကုသရေးဦးစီးဌာန ညွှန်ကြားရေးမှူးချုပ် ဒေါက်တာမြတ်ဝဏ္ဏစိုးတို့က ဖဲကြိုးဖြတ် ဖွင့်လှစ်ခဲ့ကြသည်။(အပေါ်ပုံ)

ထို့နောက် နိုင်ငံတော်စီမံအုပ်ချုပ်ရေးကောင်စီ အတွင်းရေးမှူး ဒုတိယဗိုလ်ချုပ်ကြီး အောင်လင်းဒွေးက ဆေးကုသဆောင်သစ် ဆိုင်းဘုတ်နှင့် ကမ္ဘာ့ဆေးကုရေး ကြေးပြားကို စက်ခလုတ်နှိပ်၍ ဖွင့်လှစ်ပေးသည်။

ယင်းနောက် နိုင်ငံတော်စီမံအုပ်ချုပ်ရေးကောင်စီ အတွင်းရေးမှူးနှင့် တာဝန်ရှိသူများက ကမ္ဘာ့ဆေးကုရေး ကြေးပြားကို

နှင့် မွေးကင်းစကလေး ကြပ်မတ်ကုသဆောင်ပြင်ဆင်ထားရှိမှုများ၊ သီးသန့်လူနာခန်းများ၊ သံဃာတော်များအတွက် သီးသန့်ခန်းများ၊ ကွန်ပျူတာဓာတ်မှန်ခန်း၊ ဒစ်ဂျစ်တယ်ဓာတ်မှန်ခန်း၊ Ultra-sound အခန်းများနှင့် အရေးပေါ်ဌာနတို့ကိုလည်းကောင်း၊ မသန်စွမ်းသူများ အဆင်ပြေချောမွေ့စွာ ဆေးကုသမှုခံယူနိုင်ရေး ဆောင်ရွက်ထားရှိမှုကို လည်းကောင်း လှည့်လည်ကြည့်ရှုကြသည်။

အမှာစကားပြောကြား

ထို့နောက် ဒုတိယထပ်ရှိ Multifunction Hall ၌ နိုင်ငံတော်စီမံအုပ်ချုပ်ရေးကောင်စီ အတွင်းရေးမှူး ဒုတိယဗိုလ်ချုပ်ကြီး

လွတ်လပ်ရေးနေ့ကို ကြိုဆိုဂုဏ်ပြုသည့်အနေဖြင့် ဖွင့်လှစ်နိုင်ခြင်းကြောင့် မင်္ဂလာရှိပြီး အမျိုးသားရေး အနှစ်သာရပါ ပြည့်စုံသည့် နေ့တစ်နေ့ဖြစ်ပါကြောင်း၊ နိုင်ငံတော်စီမံအုပ်ချုပ်ရေး ကောင်စီအနေဖြင့် ဦးတည်ချက် (၉)ရပ် ချမှတ်၍ အကောင်အထည်ဖော် ဆောင်ရွက်လျက်ရှိရာ တစ်မျိုးသားလုံးကျန်းမာကြံ့ခိုင်ရေးနှင့် ပညာရည်မြင့်မားရေးကို လူမှုရေးဦးတည်ချက်တစ်ရပ်အဖြစ် ချမှတ်ကာ ပြည်သူများ၏ ကျန်းမာရေးစောင့်ရှောက်မှုလုပ်ငန်းများ တိုးတက်ကောင်းမွန်လာစေရေး အလေးထားဆောင်ရွက်လျက်ရှိပါကြောင်း။

ပြည်ထောင်စုဝန်ကြီး ဦးသောင်းဟန် ၅၀၀ ကေစီ ကံကောင်း(မိတ္ထီလာ) - စပါးကြွယ်(တောင်ငူ)ဓာတ်အားလှိုင်း အပြီးသတ်ချိတ်ဆက်ခြင်းလုပ်ငန်းများ ကြည့်ရှုစစ်ဆေး

နေပြည်တော် ဒီဇင်ဘာ ၁၇
လျှပ်စစ်စွမ်းအားဝန်ကြီးဌာန ပြည်ထောင်စုဝန်ကြီး ဦးသောင်းဟန်သည် ဌာနဆိုင်ရာ တာဝန်ရှိသူများနှင့်အတူ ယနေ့နံနက်ပိုင်းတွင် တောင်ငူမြို့နယ်ရှိ လျှပ်စစ်ဓာတ်အားပို့လွှတ်ရေးနှင့် ကွပ်ကဲရေးဦးစီးဌာန တောင်ငူပင်မဓာတ်အားခွဲရုံအနီးတွင် ဆောင်ရွက်လျက်ရှိသည့် ၅၀၀ ကေစီ ကံကောင်း(မိတ္ထီလာ) - စပါးကြွယ်(တောင်ငူ) ဓာတ်အားလှိုင်း အပြီးသတ်ချိတ်ဆက်ခြင်းလုပ်ငန်းများ ဆောင်ရွက်နေမှုနှင့် တောင်ငူပင်မဓာတ်အားခွဲရုံမှ လျှပ်စစ်ဓာတ်အားများ ပို့လွှတ်ပြန်ဖြူးပေးနေမှုအခြေအနေတို့ကို သွားရောက်ကြည့်ရှုစစ်ဆေးသည်။

ရှေးဦးစွာ ပြည်ထောင်စုဝန်ကြီးနှင့် အဖွဲ့သည် ၅၀၀ ကေစီ ကံကောင်း(မိတ္ထီလာ) - စပါးကြွယ်(တောင်ငူ)ဓာတ်အားလှိုင်း အပြီးသတ်ချိတ်ဆက်ခြင်းလုပ်ငန်းများ ဆောင်ရွက်နေသည့် စီမံကိန်းလုပ်ငန်းခွင်သို့ ရောက်ရှိပြီး ပြည်ထောင်စုဝန်ကြီးက ဓာတ်အားလှိုင်း အပြီးသတ်ချိတ်ဆက်ခြင်း လုပ်ငန်းများ ဆောင်ရွက်နေစဉ်အတွင်း နိုင်ငံတော်ဓာတ်အားစနစ်အတွင်းသို့ ဓာတ်အားထုတ်လုပ်ဖြန့်ဖြူးမှု ဝန်အား ၁၅၀ မဂ္ဂါဝပ်ခန့် လျော့နည်းနေမည်ဖြစ်၍ ဝန်အားလျော့ခြင်း ဆောင်ရွက်ထားရသည့်အတွက် သတ်မှတ်ထားသည့်အချိန်အတွင်း အချိန်မီပြီးစီးနိုင်ရေး တက်ညီလက်ညီဖြင့် အားလုံးပိုင်းဝန်းကြိုးပမ်း ဆောင်ရွက်သွားရန်၊ လုပ်ငန်းခွင်ဘေးအန္တရာယ်ကင်းရှင်းရေး၊ လုပ်ငန်းခွင်သုံးပစ္စည်းများ စံချိန်စံညွှန်းပြည့်မီရေးနှင့် လေလွင့်ဆုံးရှုံးမှုမရှိစေရေး စနစ်တကျ ဂရုပြုဆောင်ရွက်သွားရန်နှင့် ဓာတ်အားလှိုင်းအနီးပတ်ဝန်းကျင်ရှိ ဓာတ်အားလှိုင်းနှင့် မလွတ်ကင်းသော သစ်ပင်သစ်ကိုင်များ၊ ချုံနွယ်များအား ရှင်းလင်းဆောင်ရွက်သွားရန် မှာကြားခဲ့ပြီး ဓာတ်အားလှိုင်းတည်ဆောက်ရေးလုပ်ငန်းများ ဆောင်ရွက်နေသည့် ဝန်ထမ်းများကို ဂုဏ်ပြုသစ်သီးခြင်းများ ပေးအပ်သည်။

ထို့နောက် ပြည်ထောင်စုဝန်ကြီးသည် တောင်ငူပင်မဓာတ်အားခွဲရုံသို့ ရောက်ရှိပြီး ဓာတ်အား

ထိန်းချုပ်ခန်းအတွင်း လျှပ်စစ်ဓာတ်အားများ ပို့လွှတ်ဖြန့်ဖြူးပေးနေမှုနှင့် Switch Yard အတွင်း ဓာတ်အားလှိုင်းအဝင်/အထွက်ပြုလုပ်နိုင်ရေး Switch Bay များ တိုးချဲ့တပ်ဆင် တည်ဆောက်နေမှုတို့ကို လှည့်လည်ကြည့်ရှုစစ်ဆေးသည်။

ဆက်လက်၍ ပြည်ထောင်စုဝန်ကြီးသည် ဓာတ်အားခွဲရုံအစည်းအဝေးခန်းမ၌ ဝန်ထမ်းများနှင့် တွေ့ဆုံ၍ လိုအပ်သည်များမှာကြားပြီး ဝန်ထမ်းများကို ရင်းရင်းနှီးနှီးတွေ့ဆုံ၍ ဂုဏ်ပြုထောက်ပံ့ငွေများ ပေးအပ်ချီးမြှင့်သည်။

အဆိုပါ ၅၀၀ ကေစီ ကံကောင်း(မိတ္ထီလာ)-စပါးကြွယ်(တောင်ငူ) ဓာတ်အားလှိုင်း တည်ဆောက်ရခြင်းသည် လက်ရှိအခြေအနေတွင် ရွှေလီနှင့်ရုံရွာ ရေအားလျှပ်စစ်စက်ရုံများမှ ထွက်ရှိသော လျှပ်စစ်ဓာတ်အားများကို ၂၃၀ ကေစီ ဘဲလင်း - သပြေဝန်ဓာတ်အားလှိုင်းဖြင့် ၂၃၀ ကေစီ သပြေဝန်ခွဲရုံမှတစ်ဆင့် ၂၃၀ ကေစီ သပြေ-တောင်တွင်းကြီးဓာတ်အားလှိုင်းနှင့် ၂၃၀ ကေစီ သပြေ - သာစည် - ရွှေမြို့-ပျဉ်းမနား - သဲဖြူ - တောင်ငူ ဓာတ်အားလှိုင်းတို့ဖြင့် ရန်ကုန်မြို့နှင့်တကွ မြန်မာပြည်တောင်ပိုင်းဒေသများသို့ လျှပ်စစ်ဓာတ်အား ပို့လွှတ်ဖြန့်ဖြူးပေးလျက်ရှိရာ ၂၃၀ ကေစီ သပြေ - တောင်တွင်းကြီးလှိုင်းနှင့် ၂၃၀ ကေစီ သပြေ-သာစည်-ရွှေမြို့-ပျဉ်းမနား-သဲဖြူ-တောင်ငူဓာတ်အားလှိုင်းတို့တွင် ဝန်အားစီးဆင်းမှု



အကန့်အသတ်ရှိသဖြင့် System Break Down မဖြစ်စေရေး ဓာတ်အားစနစ်အတွင်း ဝန်အားစီးဆင်းမှုကို ထိန်းညှိ၍ ပို့လွှတ်ခဲ့ရသည်။

ယခုအခါ ၂၃၀ ကေစီ သပြေ(မိတ္ထီလာ)မှ ၅၀၀ ကေစီ ကံကောင်း(မိတ္ထီလာ) ဓာတ်အားခွဲရုံသို့ ၂၃၀ ကေစီဓာတ်အားလှိုင်း ၁၄ မိုင် တည်ဆောက်ခြင်း၊ ၅၀၀ ကေစီ ကံကောင်း (မိတ္ထီလာ) - စပါးကြွယ်(တောင်ငူ) ဓာတ်အားလှိုင်း ၁၄၆ မိုင် တည်ဆောက်ခြင်းနှင့် ၅၀၀ ကေစီ စပါးကြွယ်(တောင်ငူ) ဓာတ်အားခွဲရုံမှ ၂၃၀ ကေစီ တောင်ငူခွဲရုံအထိ ၂၃၀ ကေစီ ဓာတ်အားလှိုင်း ၁၀ မိုင် တည်ဆောက်ခြင်းလုပ်ငန်းများ ဆောင်ရွက်ပြီးစီးသဖြင့် တောင်ငူပင်မဓာတ်အားခွဲရုံတွင် ၂၃၀ ကေစီ စပါးကြွယ်-တောင်ငူ ဓာတ်အားလှိုင်း ချိတ်ဆက်နိုင်ရေးအတွက် လျှပ်စစ်ကျွမ်းကျင် ဝန်ထမ်းအင်အား ၃၂၅ ဦးဖြင့် လုပ်ငန်းများ ဆောင်ရွက်လျက်ရှိသည်။

ယခုလုပ်ငန်းများ ဆောင်ရွက်နေသည့် ၂၃၀

ကေစီ စပါးကြွယ် - တောင်ငူ ဓာတ်အားလှိုင်း ဆောင်ရွက်ပြီးစီးပါက သပြေပင်မဓာတ်အားခွဲရုံမှ တောင်ငူပင်မဓာတ်အားခွဲရုံသို့ ၂၃၀ ကေစီ ဓာတ်အားကို တိုက်ရိုက်ချိတ်ဆက် ပို့လွှတ်နိုင်မည်ဖြစ်သဖြင့် ယခင်က ဓာတ်အားထိန်းညှိ ပို့လွှတ်ခဲ့ရသည့် ၂၃၀ ကေစီ သပြေ - တောင်တွင်းကြီး ဓာတ်အားလှိုင်းနှင့် သပြေ - သာစည် - ပျဉ်းမနား - သဲဖြူ - တောင်ငူ ဓာတ်အားလှိုင်းတို့အား လျှပ်စစ်ဝန်အားထိန်းညှိ ပို့လွှတ်စရာမလိုအပ်တော့ဘဲ ရွှေလီနှင့် ရုံရွာရေအားစက်ရုံမှ ထွက်ရှိသည့် လျှပ်စစ်ဓာတ်အားများကို တောင်ငူခွဲရုံမှတစ်ဆင့် ရန်ကုန်မြို့နှင့်တကွ မြန်မာပြည် တောင်ပိုင်းဒေသများသို့ ဓာတ်အားပြည့်ဝစွာ ပို့လွှတ်ဖြန့်ဖြူးပေးနိုင်မည်အပြင် ဓာတ်အားလှိုင်းတွင် ဖြစ်ပေါ်နေသည့် ဓာတ်အားပျောက်ဆုံးမှုများလည်း လျော့နည်းသက်သာသွားမည်ဖြစ်သဖြင့် ပြည်သူများသို့ လျှပ်စစ်ဓာတ်အား ပိုမိုပို့လွှတ်ဖြန့်ဖြူးပေးနိုင်မည်ဖြစ်ကြောင်း သိရသည်။ သတင်းစဉ်

စာမျက်နှာ ၃ မှ

ယခု ကိုးထပ်ကုသဆောင်သစ်ကို နိုင်ငံတော်အကြီးအကဲကိုယ်တိုင် ၂၀၂၂ ခုနှစ် ဇူလိုင်လအတွင်း လာရောက်ကြည့်ရှု၍ သတ်မှတ်ချိန်အတွင်း ပြီးစီးအောင် ဆောင်ရွက်ရန်၊ အရည်အသွေးကောင်းမွန်စေရေး အလေးထားဆောင်ရွက်ရန်၊ အရေးပေါ်ကိစ္စရပ်များအတွက်ပါ ထည့်သွင်းစဉ်းစားဆောင်ရွက်ရန်နှင့် လူနာများစိတ်အေးချမ်းသာစွာ ကုသမှုခံယူနိုင်စေရေး ရှုထောင့်ပေါင်းစုံမှ စဉ်းစား၍ ဆောင်ရွက်ရန် လမ်းညွှန်မှာကြားခဲ့ရာ မှာကြားချက်များနှင့်အညီ ဆောက်လုပ်ပြီးစီးခဲ့သည့်အတွက် တိုင်းဒေသကြီးအစိုးရအဖွဲ့၊ ကျန်းမာရေးဝန်ကြီးဌာနနှင့် ဆောက်လုပ်ရေးဝန်ကြီးဌာနမှ တာဝန်ရှိပုဂ္ဂိုလ်များ၊ ဌာနအသီးသီးမှ ပံ့ပိုးကူညီကြသူများ အားလုံးနှင့် မြို့မိမြို့ဖများအားလုံးကို အထူးကျေးဇူးတင်ရှိပါကြောင်း။

ကျန်းမာရေးစောင့်ရှောက်နိုင်ငံတော် အစိုးရအနေဖြင့် ပြည်သူ့လူထု အကျိုးအတွက် လုပ်ငန်းယန္တရားလည်ပတ်ဆောင်ရွက်ရာတွင် အားသွန်ခွန်စိုက်တာဝန်ထမ်းဆောင်ပေးကြသည့် နိုင်ငံ့ဝန်ထမ်းများ၏ အခန်းကဏ္ဍ မြှင့်တင်ရေးအတွက် ဆောင်ရွက်ပေးလျက်ရှိရာမှာ ကျန်းမာရေး ဝန်ထမ်းများအတွက်လည်း ဝန်ထမ်းအိမ်ရာ အသစ်များ



ပုသိမ်မြို့ ပြည်သူ့ဆေးရုံကြီး ကိုးထပ်ကုသဆောင်သစ်အဆောက်အအုံကို တွေ့ရစဉ်။

ဆောက်လုပ်ခြင်း၊ ပြုပြင်ပေးခြင်း၊ ဆရာဝန်၊ သူနာပြု၊ ကျွမ်းကျင်ဝန်ထမ်းများကို ပြည့်ဝနိုင်များသို့ လေ့လာရေးခရီး စေလွှတ်ခြင်း၊ ပညာသင် စေလွှတ်ခြင်းတို့ကို လည်း ဆောင်ရွက်ပေးလျက် ရှိသည့်အပြင် ကျန်းမာရေးဝန်ထမ်းများနှင့် ပတ်သက်၍ ရရှိသည့်အလိုက် ပညာရှင်ဘွဲ့၊ ချီးမြှင့်ငွေချီးမြှင့်ခြင်း၊ ဝတ်စုံစရိတ် ညတာဝန်ကျ ဝန်ထမ်းများအတွက် ညစာစားစရိတ် ထောက်ပံ့ခြင်းများ အပါအဝင် အခြားသောထောက်ပံ့မှုများကို ဆောင်ရွက်ပေးလျက် ရှိပါကြောင်း၊ ယခုကဲ့သို့ အဆင့်မြင့်ဆေးကုသဆောင်သစ်ကြီးကို ဖွင့်လှစ်နိုင်ခြင်းအားဖြင့် ကျန်းမာရေး ဝန်ထမ်းများအတွက်လည်း ဆေးပညာရပ်ဆိုင်ရာ လေ့ကျင့်

သင်ကြားမှုများကို ပိုမိုဆောင်ရွက်လာနိုင်မည်ဖြစ်သည့်အတွက် ရရှိလာသည့် အခွင့်အရေးကောင်းများကို အသုံးပြုကာ မိမိတို့၏ ဆေးကုသမှု အရည်အသွေးတိုးတက်လာစေရေးနှင့် ပြည်သူ့လူထု၏ကျန်းမာရေးစောင့်ရှောက်မှုများ ပိုမိုတိုးတက်လာစေရေးအတွက် ဆက်လက်ကြိုးပမ်းဆောင်ရွက်ကာ ပြည်သူများကိုယ်စိတ်နှစ်ဖြာ ကျန်းမာကြံ့ခိုင်၍ နိုင်ငံတော်ဘက်စုံဖွံ့ဖြိုးတိုးတက်သည်ထက်တိုးတက်လာအောင်ကြိုးပမ်းဆောင်ရွက်နိုင်ကြပါစေကြောင်း ဆုမွန်ကောင်းတောင်းပါကြောင်း ပြောကြားသည်။

ကျန်းမာရေးဝန်ကြီးဌာန၏ ရည်မှန်းချက် (၂) ရပ်ဖြစ်သည့် လူတိုင်းသက်တမ်းစေ့ အသက်ရှည်စွာနေနိုင်ရေးနှင့် လူတိုင်းရောဂါဘယ ကင်းဝေးရေးတို့ကို အောင်မြင်စေရန် ပြည်သူ့ကျန်းမာရေး လုပ်ငန်းများနှင့် ကုသရေး လုပ်ငန်းများကို အားဖြည့်ကြိုးပမ်း ဆောင်ရွက်လျက်ရှိပါကြောင်း၊ ယခု ဆောက်လုပ်သည့် ပုသိမ်မြို့ ပြည်သူ့ဆေးရုံကြီး ကိုးထပ်ကုသဆောင်သစ်ကိုလည်း နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ၏ ခရီးစဉ် လမ်းညွှန်ချက်နှင့်အညီ လူနာများ စိတ်အေးချမ်းသာစွာဖြင့် အရည်အသွေးပြည့်ဝသည့် ကျန်းမာရေးစောင့်ရှောက်မှု ရရှိစေရန် တည်ဆောက်ထားပါကြောင်း၊ တစ်နိုင်လုံးတွင်

ကျန်းမာရေးဝန်ကြီးဌာန လက်အောက်ရှိ ပြည်သူ့ဆေးရုံပေါင်း ၁၁၇၈ ရုံရှိပြီး ဧရာဝတီတိုင်းဒေသကြီးတွင် ဆေးရုံ ၁၃၃ ရုံခွင့်ပြုထားရှိကာ ဆေးရုံများအားလုံး လည်ပတ်ဆောင်ရွက်လျက်ရှိပြီး တစ်နေ့ပျမ်းမျှ အတွင်း လူနာပေါင်း ၃၀၀၀ ကျော်ကို လက်ခံကုသပေးလျက်ရှိကြောင်း။

ပြည်သူ့ဆေးရုံကြီး ပုသိမ်မြို့တွင် ၂၀၂၂ ခုနှစ်အတွင်း အတွင်းလူနာပေါင်း ၇၀၀၀ ကျော်နှင့် ပြင်ပလူနာပေါင်း ၆၀၀၀ ကျော်ကို ကြည့်ရှုကုသပေးနိုင်ခဲ့ကြောင်း၊ ပြည်သူ့ဆေးရုံကြီး ပုသိမ်မြို့တွင် အထူးကု သမားတော်ကြီးများ စုံလင်စွာဖြင့် ကျန်းမာရေးစောင့်ရှောက်မှုပေးနိုင်ရန် လိုအပ်သည့် ကျန်းမာရေး လူ့စွမ်းအားအရင်းအမြစ်များ ဖြည့်ဆည်းပေးခြင်း၊ ကျွမ်းကျင်မှုသင်တန်းများ ပို့ချခြင်းတို့ကို ဆောင်ရွက်လျက်ရှိပြီး ရေရှည်တွင် ပိုမိုစုံလင်သည့် အထူးကု ဆေးပညာဘာသာရပ်များဖြင့် ကျန်းမာရေးစောင့်ရှောက်မှုပေးနိုင်သည့် ဆေးရုံကြီးဖြစ်အောင် ဆောင်ရွက်သွားရမည်ဖြစ်ကြောင်း၊ ဆေးရုံကြီးရေရှည် တည်တံ့ခိုင်မြဲရေးအတွက် မြို့မိမြို့ဖများနှင့် ကျန်းမာရေးဝန်ထမ်းများက ပိုင်းဝန်းကြိုးပမ်းဆောင်ရွက်သွားစေလိုပါကြောင်း ပြောကြားသည်။

လွှဲပြောင်းပေးအပ် ယင်းနောက်ဆောင်လုပ်ရေး

ဝန်ကြီးဌာန ဒုတိယဝန်ကြီးက တည်ဆောက်ရေးဆိုင်ရာ အချက်အလက်များကို ရှင်းလင်းတင်ပြပြီး အဆောက်အအုံနှင့် ပတ်သက်သည့် စာရွက်စာတမ်းများအား အဆောက်အအုံဦးစီးဌာနမှ လက်ထောက်ညွှန်ကြားရေးမှူး(မြို့ပြ) ဦးသိန်းစိုးက ကုသရေးဦးစီးဌာန ညွှန်ကြားရေးမှူးချုပ်ထံ လွှဲပြောင်းပေးအပ်သည်။

ဆက်လက်၍ ဧရာဝတီတိုင်းဒေသကြီးဝန်ကြီးချုပ်က ကျေးဇူးတင်စကား ပြောကြားရာတွင် ယခု တိုးချဲ့ကုသဆောင်သစ်တွင် နိုင်ငံတော်အကြီးအကဲ၏ လမ်းညွှန်ချက်နှင့်အညီ လူနာများ စိတ်အေးချမ်းသာစွာ ကုသမှုခံယူနိုင်စေရေး၊ ဆေးရုံသန့်ရှင်းသာယာလှပစေရေး၊ သံဃာတော်များ စိတ်ချမ်းသာစွာဖြင့် ဆေးကုသမှုခံယူရေးအတွက် အထူးသီးသန့်ခန်းများကို ဘက်စုံထောင့်စုံမှ ထည့်သွင်း ဆောက်လုပ်ထားပါကြောင်း ပြောကြားသည်။

ထို့နောက် ဧရာဝတီတိုင်းဒေသကြီး ပြည်သူ့ကျန်းမာရေး/ ကုသရေးဦးစီးဌာနမှူး ဒေါက်တာဇော်မင်းထွန်းနှင့် ဆေးရုံအုပ်ကြီး ဒေါက်တာကျော်ဇင်တို့က တက်ရောက်လာကြသည့် ဧည့်သည်တော်များကို ဖွင့်ပွဲအထိမ်းအမှတ် လက်ဆောင်များ ပေးအပ်၍ အဆောက်အအုံသစ် ဖွင့်ပွဲအခမ်းအနားကို ရုပ်သိမ်းခဲ့သည်။

စာဆိုတော်နေ့အထိမ်းအမှတ် သက်ကြီးစာပေပညာရှင်များအား ကန်တော့ပွဲကျင်းပ

ရန်ကုန် ဒီဇင်ဘာ ၁၇
မြန်မာနိုင်ငံ စာရေးဆရာအသင်း က ကြီးမှူးကျင်းပသည့် စာဆိုတော်နေ့အထိမ်းအမှတ် သက်ကြီးစာပေပညာရှင်များအား ကန်တော့ပွဲကို ယနေ့နံနက်ပိုင်းတွင် ရန်ကုန် မြို့ ကျောက်တံတားမြို့နယ်ရှိ မြို့တော်ခန်းမ၌ ကျင်းပသည်။



တက်ရောက် အခမ်းအနားသို့ ပြန်ကြားရေး ဝန်ကြီးဌာန ပြည်ထောင်စုဝန်ကြီး ဦးမောင်မောင်အုန်း၊ ရန်ကုန်တိုင်း ဒေသကြီး ဝန်ကြီးချုပ် ဦးစိုးသိန်း၊ ရန်ကုန်တိုင်းစစ်ဌာနချုပ် တိုင်းမှူး ဗိုလ်ချုပ် ညွှန်ကြားရေးမှူးချုပ် ဦးအုန်းမောင် (မြင်းမူမောင်နိုင်မိုး)နှင့် အဖွဲ့ဝင်များ၊ ကန်တော့ခံ သက်ကြီး စာပေပညာရှင်များနှင့် စာရေးဆရာ၊ ဆရာမကြီးများ၊ ဖိတ်ကြားထားသော ဧည့်သည်များ တက်ရောက်ကြသည်။

က ပြန်ကြားရေးဝန်ကြီးဌာနက လှူဒါန်းသည့် ငွေကျပ်သိန်း ၂၀ ကိုလည်းကောင်း၊ တိုင်းဒေသကြီး ဝန်ကြီးချုပ် ဦးစိုးသိန်းက ရန်ကုန်တိုင်းဒေသကြီး အစိုးရအဖွဲ့က လှူဒါန်းသည့် ငွေကျပ်သိန်း ၁၅၀

စာပေမြင့်မှ လူမျိုးတင့်မည် ဆိုစကားနှင့်အညီ စာပေပညာရှင်များသည် မိမိတို့၏ ကျေးဇူးရှင်များ ဖြစ်ပါကြောင်း၊ နိုင်ငံတော်ဝန်ကြီးချုပ်နှင့် ဇနီးကလည်း သက်ကြီးစာပေပညာရှင်များကို လေးစားတန်ဖိုးထားမှုဖြင့် တစ်ဦးချင်း အလိုက် လှူဒါန်းပစ္စည်းများ ပေးအပ် လှူဒါန်းခဲ့သည်ကို ဖြည့်စွက်ပြောကြားလိုပါကြောင်း၊ စာပေဗိမာန် နှစ်ပတ်လည်နေ့ကလည်း စာရေးဆရာကြီးများကို ထိုက်တန်စွာ ချီးမြှင့်ခဲ့သည့် နည်းတူ ၂၀၂၂ ပြည့်နှစ် အမျိုးသားစာပေဆုနှင့် ၂၀၂၁ ခုနှစ် အမျိုးသားစာပေဆု၊ အမျိုးသားစာပေတစ်သက်တာ စာပေဆုများကိုလည်း ထိုက်ထိုက်တန်တန် ချီးမြှင့်ခဲ့ပါကြောင်း။

ကလည်း တစ်ဖန်ပြန်လည် အကျိုးပြုစေလိုပါကြောင်း ပြောကြားသည်။
ထို့နောက် မြန်မာနိုင်ငံစာရေးဆရာအသင်း၊ ဘဏ္ဍာငွေရှာဖွေရေးလုပ်ငန်းကော်မတီမှ ဦးမျိုးထွန်း (မောင်စိမ်းနောင် - လယ်ဝေး)က အလှူရှင်များစာရင်းကို ဖတ်ကြားသည်။

ပေးအပ်ချီးမြှင့် ယင်းနောက် ပြန်ကြားရေး ဝန်ကြီးဌာန ပြည်ထောင်စုဝန်ကြီး၊ ရန်ကုန်တိုင်းဒေသကြီး ဝန်ကြီးချုပ်နှင့် တက်ရောက်လာကြသူများက ကန်တော့ခံ သက်ကြီးစာပေ ပညာရှင်ကြီးများအား ကန်တော့ချီးဖြင့် လက်အုပ်ချီ ကန်တော့ကြပြီး (ဝဲပုံ) တက်ရောက်လာကြသော ကန်တော့ခံ သက်ကြီးစာပေပညာရှင်ကြီး ၁၂၀ အား ကန်တော့ခံပစ္စည်းများ၊ ဂါရဝပြုဂုဏ်ပြုငွေများ ပေးအပ်ချီးမြှင့်ကြသည်။



ပြည်ထောင်စုဝန်ကြီး ဦးမောင်မောင်အုန်း ကန်တော့ခံသက်ကြီးစာပေပညာရှင် ဆရာကြီး ဦးမြတ်သူအား ဂါရဝပြု ဂုဏ်ပြုငွေ ပေးအပ်ချီးမြှင့်စဉ်။

ယနေ့တွင် စာပေပညာရှင်များကို ဂုဏ်ပြုသောအားဖြင့် စာပေဗိမာန်ထက် ပိုမိုမြင့်မားသော စာဆိုဗိမာန်ကို တည်ဆောက်ရန် စီမံဆောင်ရွက်လျက်ရှိပါကြောင်း၊ စာပေပညာရှင်များကို စိစစ်၍ ဘွဲ့ထူး၊ ဂုဏ်ထူးများကို ချီးမြှင့်လျက်ရှိပြီး (၇၅)နှစ်မြောက် စိန်ရတု လွတ်လပ်ရေးနေ့တွင် နိုင်ငံတော်ဝန်ကြီးချုပ် ကိုယ်တိုင် စာပေပညာရှင်ကြီးများကို အလေးထားသောအားဖြင့် ဘွဲ့ထူး၊ ဂုဏ်ထူးများကို ချီးမြှင့်သွားမည် ဖြစ်ပါကြောင်း၊ ရိုသေလေးစားရပါသော ဆရာကြီး၊ ဆရာမကြီးများ အသက်ရာကျော်တိုင် ကလောင်ကိုင်စွဲ၍ တိုင်းပြည်အကျိုးကို သယ်ပိုးနိုင်ကြပါ

ထို့နောက် ကန်တော့ခံ သက်ကြီးစာပေပညာရှင်ကြီးများကိုယ်စား စာရေးဆရာကြီး တက္ကသိုလ်မြတ်သူက ဩဝါဒစကား ပြောကြားခဲ့သည်။
မွန်းလွဲပိုင်းတွင် ပြည်ထောင်စုဝန်ကြီးသည် ရန်ကုန်မြို့ သိမ်ဖြူလမ်းရှိ ပုံနှိပ်ရေးနှင့် ထုတ်ဝေရေး ဦးစီးဌာန ဗဟိုပုံနှိပ်စက်ရုံ၌ (၇၅) နှစ်မြောက် စိန်ရတု လွတ်လပ်ရေးနေ့ သဝဏ်လွှာများ ပုံနှိပ်နေမှုကို ကြည့်ရှုစစ်ဆေးသည်။

အခမ်းအနားတွင် ရန်ကုန်တိုင်းစစ်ဌာနချုပ် တိုင်းမှူး ဗိုလ်ချုပ် ညွှန်ကြားရေးမှူးချုပ်က သက်ကြီးစာပေပညာရှင် ပူဇော်ကန်တော့ပွဲအတွက် လှူဒါန်းသည့် ငွေကျပ် သိန်း ၁၀၀ ကိုလည်းကောင်း၊ ပြည်ထောင်စုဝန်ကြီး ဦးမောင်မောင်အုန်း

ကိုလည်းကောင်း၊ ရန်ကုန် မြို့တော်ဝန် ဦးဗိုလ်ဌေးက ရန်ကုန်မြို့တော် စည်ပင်သာယာရေးကော်မတီက လှူဒါန်းသည့် ငွေကျပ် ၂၄ သိန်း ၇ သောင်းကိုလည်းကောင်း၊ ပေးအပ်လှူဒါန်းကြရာ မြန်မာနိုင်ငံ စာရေးဆရာအသင်းဥက္ကဋ္ဌ ဦးအုန်းမောင် (မြင်းမူမောင်နိုင်မိုး)က လက်ခံ

ဆက်လက်၍ မြန်မာနိုင်ငံ စာရေးဆရာအသင်း ဥက္ကဋ္ဌ ဦးအုန်းမောင် (မြင်းမူမောင်နိုင်မိုး) က သက်ကြီးစာပေပညာရှင်များအား ယခင်နှစ်များနှင့်မတူ လှူဒါန်း ကန်တော့နိုင်မှုကြောင့် နိုင်ငံတော်အကြီးအကဲနှင့် တကွ အလှူရှင်များကို ကျေးဇူးအထူး တင်ရှိပါကြောင်း၊ နိုင်ငံတော်ဖွံ့ဖြိုးတိုးတက်ရေးကို စာပေခွန်အား၊ အနုပညာခွန်အားဖြင့် ပိုင်းဝန်းကူညီရမည့် အချိန်အခါလည်း ဖြစ်ပါကြောင်း၊ နိုင်ငံအရေးသည် နိုင်ငံသူနိုင်ငံသားအားလုံး ပါဝင်ဆောင်ရွက်ရမည့် အရေးဖြစ်ပြီး နိုင်ငံတော် အေးချမ်းသာယာရေး၊ ဖြစ်ချမ်းရေးနှင့် နိုင်ငံတော်ဖွံ့ဖြိုးတိုးတက်ရေးအတွက် စာပေပညာရှင်များအနေဖြင့် ကလောင်သွားဖြင့် စာပေတန်ဆောင်မီးရှူးမည်ဖြစ်ပါကြောင်း၊ လူငယ်များ၏ အတွေးအခေါ်များ မှန်ကန်သော လမ်းကြောင်းပေါ်တွင် လျှောက်လှမ်းနိုင်ရန် စာပေပညာရှင်များ

ယင်းနောက် ပြည်ထောင်စုဝန်ကြီးသည် ပုံနှိပ်ရေးနှင့် ထုတ်ဝေရေးဦးစီးဌာန အစည်းအဝေးခန်းမ၌ အမျိုးသားစာပေဆုနှင့် စာပေဗိမာန်စာမူဆု ရွေးချယ်ရေးအဖွဲ့ဝင်များအား ဂုဏ်ပြုဆုများ ပေးအပ်ခဲ့ပြီး စာပေပညာရှင်ကြီးများအနေဖြင့် နိုင်ငံတော်တည်ဆောက်ရေးတွင် လူငယ်များ ပါဝင်လာစေရန်အတွက် လူငယ်နှင့် ပြည်သူများ ကြိုက်နှစ်သက်သည့် စိတ်ဝင်စားဖွယ် ပြည်သူ့အကျိုးပြုစာပေများ ယခုထက် ပိုမိုကောင်းမွန်စွာ ရေးသားထုတ်ဝေနိုင်ရေး အလေးထားဆောင်ရွက်ပေးရန် မှာကြားကာ စာပေပညာရှင်ကြီးများအား ရင်းရင်းနှီးနှီး နှုတ်ဆက်ခဲ့သည်။
သတင်းစဉ်

ဖြူးမြို့နယ်၌
မဲစာရင်းမှန်ကန်စေရေး
ထပ်ဆင့်ရှင်းလင်းခြင်းနှင့်
Cross Check စစ်ဆေးခြင်း
လုပ်ငန်းများ ဆောင်ရွက်

ဖြူး၊ ဒီဇင်ဘာ ၁၇
ပဲခူးတိုင်းဒေသကြီး ဖြူးမြို့နယ်တွင် မဲစာရင်းမှန်ကန်စေရေး ထပ်ဆင့်ရှင်းလင်းခြင်းနှင့် Cross Check စစ်ဆေးခြင်းလုပ်ငန်းများ ဆောင်ရွက်နေခြင်းကို ယနေ့နံနက် ၉ နာရီက ဖြူးမြို့နယ် ရွေးကောက်ပွဲကော်မရှင်အဖွဲ့ခွဲရုံး၌ ကျင်းပကြောင်း သိရသည်။
ရှေးဦးစွာ ပြည်ထောင်စုရွေးကောက်ပွဲကော်မရှင်အဖွဲ့ခွဲ ပဲခူးတိုင်းဒေသကြီး နယ်မြေတာဝန်ခံ ဦးစိုးဦးက မဲစာရင်းမှန်ကန်စေရေးမြေပြင်ရှိ လူဦးရေစာရင်းနှင့် တိုက်ဆိုင်

စစ်ဆေးခြင်း၊ မှတ်ပုံတင်နှစ်ကြိမ်၊ သုံးကြိမ်နှင့်အထက် ထပ်နေသူများနှင့် စပ်လျဉ်း၍ ရှင်းလင်းပြောကြားချက်အား သက်ဆိုင်ရာဌာနများနှင့် ထပ်ဆင့်ရှင်းလင်းခဲ့ကြောင်းနှင့် အဆိုပါအခမ်းအနားသို့ ဖြူးမြို့နယ်စီမံအုပ်ချုပ်ရေးအဖွဲ့ဥက္ကဋ္ဌ၊ ဖြူးမြို့နယ်ရွေးကောက်ပွဲကော်မရှင်အဖွဲ့ခွဲရုံးမှ ဦးစီးအရာရှိ၊ ဖြူးမြို့နယ်လူဝင်မှုကြီးကြပ်ရေးနှင့် ပြည်သူ့အင်အားဦးစီးဌာနမှဝန်ထမ်းများနှင့် ဖြူးမြို့နယ်အထွေထွေအုပ်ချုပ်ရေးဦးစီးဌာနတို့မှ ဝန်ထမ်းများ တက်ရောက်ခဲ့ကြောင်း သိရသည်။

ဖြူးမြို့နယ်(ပြန်/ဆက်)

ဒီဇင်ဘာလ(တတိယအပတ်) လူထုစုပေါင်းလမ်းလျှောက်ပွဲကျင်းပ

နေပြည်တော် ဒီဇင်ဘာ ၁၇
ဒီဇင်ဘာလ (တတိယအပတ်) လူထုစုပေါင်းလမ်းလျှောက်ပွဲကို ယနေ့ နံနက်ပိုင်းတွင် နေပြည်တော်ရှိ ဝဏ္ဏသိဒ္ဓိအားကစားကွင်း၌ ကျင်းပရာ ပြည်ထောင်စုအဆင့်ပုဂ္ဂိုလ်များ၊ ပြည်ထောင်စုဝန်ကြီးများ၊ ဒုတိယဝန်ကြီးများ၊ ဌာနဆိုင်ရာများမှ တာဝန်ရှိပုဂ္ဂိုလ်များ၊ ဝန်ထမ်းများနှင့် ဝန်ထမ်းမိသားစုဝင်များ စုစုပေါင်းအင်အား ၃၇၀၀ ခန့် ပျော်ပျော်ရွှင်ရွှင် စည်ကားသိုက်မြိုက်စွာ ပါဝင်ဆင်နွှဲကြသည်။ (ယာပုံ)

လမ်းလျှောက်ပွဲ ပါဝင်ဆင်နွှဲသူများသည် ဝဏ္ဏသိဒ္ဓိအားကစားကွင်း သတ်မှတ်လမ်းကြောင်းများအတိုင်း ပျော်ပျော်ပါးပါး လမ်းလျှောက်ကာ စုပေါင်းကိုယ်လက်ကြံ့ခိုင်ရေး လေ့ကျင့်ခန်း အတွဲ(၁)၊ (၂)နှင့် Physical Fitness Dance Exercises လေ့ကျင့်ခန်းများကို စုပေါင်းပါဝင်လှုပ်ရှားဆောင်ရွက်ခဲ့ကြပြီး အားကစားနှင့် ကာယပညာဦးစီးဌာနက ရေသန့်ဘူး၊ Royal-D နှင့် အာဟာရဗဟိုများ ပေးဝေခဲ့ကြသည်။



“၂၀၂၂ ခုနှစ် ဒီဇင်ဘာလ (တတိယအပတ်) လူထုစုပေါင်းလမ်းလျှောက်ပွဲ”များကို မြန်မာနိုင်ငံတစ်ဝန်းလုံးတွင် ဆောင်ရွက်လျက်ရှိပြီး လူတစ်ဦးချင်းမှ အစပြု၍ ကိုယ်ခန္ဓာကျန်းမာ သန်စွမ်းပြီး စိတ်နှလုံးရွှင်လန်းစေရန်၊ တစ်မျိုးသားလုံး ကျန်းမာကြံ့ခိုင်စေရန်နှင့် မြန်မာ့အားကစားလောက အဆင့်အတန်းတိုးတက်မြှင့်တင်ပေးလာစေရန် ရည်ရွယ်ကြောင်း၊ လူထုစုပေါင်းလမ်းလျှောက်ပွဲကို ဒီဇင်ဘာလ၏ အပတ်စဉ် စနေနေ့တိုင်း ပြုလုပ်ဆောင်ရွက်သွားမည်ဖြစ်ကြောင်းနှင့် ဝန်ကြီးဌာနအသီးသီးမှ ဝန်ထမ်းများအပြင် ဝန်ထမ်းမိသားစုဝင်များပါ ပျော်ပျော်ပါးပါး ပါဝင်ဆင်နွှဲသွားမည်ဖြစ်ကြောင်း သိရသည်။
သတင်းစဉ်



စစ်ကိုင်းတိုင်းဒေသကြီး ဒီဇင်ဘာအားကစားလ တတိယအပတ် လူထုစုပေါင်းလမ်းလျှောက်ပွဲကို ဒီဇင်ဘာ ၁၇ ရက်က မုံရွာမြို့ ပြည်သူ့အားကစားကွင်းအရှေ့ဘက်ရှိ ဗိုလ်ချုပ်လမ်းမကြီးပေါ်တွင် ကျင်းပရာ တိုင်းဒေသကြီး ဝန်ကြီးချုပ် ဦးမြတ်ကျော်၊ အနောက်မြောက်တိုင်းစစ်ဌာနချုပ် တိုင်းမှူး ဗိုလ်မှူးချုပ် သန်းထိုက်၊ တိုင်းဒေသကြီး တရားသူကြီးချုပ်၊ တိုင်းဒေသကြီး အစိုးရအဖွဲ့ဝင်များ၊ ဌာနဆိုင်ရာများ၊ ပြည်သူများ၊ အားကစားကို ချစ်မြတ်နိုးသူများ ပါဝင်ဆင်နွှဲကြစဉ်။
တိုင်းဒေသကြီး(ပြန်/ဆက်)



ကချင်ပြည်နယ်အစိုးရအဖွဲ့က ဦးဆောင်၍ ဒီဇင်ဘာအားကစားလ တတိယအပတ် လူထုအားကစားလှုပ်ရှားမှုအဖြစ် စုပေါင်းလမ်းလျှောက်ပွဲကို ဒီဇင်ဘာ ၁၇ ရက်က မြစ်ကြီးနားမြို့၌ ပြုလုပ်ရာ ပြည်နယ်ဝန်ကြီးချုပ် ဦးခက်ထိန်နန်နှင့် တာဝန်ရှိသူများ၊ ဌာနဆိုင်ရာများနှင့် ပြည်သူများ ပြည်နယ် ပြည်သူ့အားကစားကွင်းရှေ့စုရပ်မှ စတင်၍ စုပေါင်းလမ်းလျှောက်ကြစဉ်။
ပြည်နယ်(ပြန်/ဆက်)



ပြည်သူ့လူထုပါဝင်သည့် အားကစားလှုပ်ရှားမှုများ ပိုမိုဆောင်ရွက်လာနိုင်စေရန် ရည်ရွယ်၍ ဒီဇင်ဘာလူထုအားကစားစုပေါင်းလမ်းလျှောက်ပွဲများ နိုင်ငံတစ်ဝန်း ကျင်းပလျက်ရှိရာ ဒီဇင်ဘာ ၁၇ ရက်က မကွေးတိုင်းဒေသကြီး ဝန်ကြီးချုပ် ဦးတင့်လွင်၊ တိုင်းဒေသကြီး ဝန်ကြီးများ၊ ဌာနဆိုင်ရာများ၊ ဆရာ ဆရာမများနှင့် ကျောင်းသား ကျောင်းသူများ၊ ပြည်သူများက တိုင်းဒေသကြီးရဲတပ်ဖွဲ့မှူးရုံးရှေ့ ဗိုလ်ချုပ်လမ်းမကြီးမှ စတင်၍ စုပေါင်းလမ်းလျှောက်ကြစဉ်။
ကိုစည်သူ(မကွေး)



ပဲခူးမြို့၌ ဒီဇင်ဘာအားကစားလ တတိယအပတ် လူထုစုပေါင်းလမ်းလျှောက်ပွဲကို ဒီဇင်ဘာ ၁၇ ရက်က ပြုလုပ်ရာ တိုင်းဒေသကြီး ဝန်ကြီးချုပ် ဦးမျိုးဆွေဝင်း၊ တိုင်းဒေသကြီးအစိုးရအဖွဲ့ တာဝန်ရှိသူများ၊ တိုင်းဒေသကြီး/ခရိုင်/မြို့နယ်ဌာနဆိုင်ရာများက အမှတ်(၃) အခြေခံပညာအထက်တန်းကျောင်းရှေ့မှ စတင်၍ စုပေါင်းလမ်းလျှောက်ကြစဉ်။
တင်စိုး(ပဲခူး)

ရွှေဘိုမြို့၌ ဒီဇင်ဘာလူထုအားကစားလ စုပေါင်းလမ်းလျှောက်

ရွှေဘို ဒီဇင်ဘာ ၁၇
ဒီဇင်ဘာလူထုအားကစားလှုပ်ရှားမှု စုပေါင်းလမ်းလျှောက်ပွဲ ဒုတိယပတ်ကို ဒီဇင်ဘာ ၁၇ ရက် နံနက် ၅ နာရီက ရွှေဘိုမြို့ အမှတ် ၃ ရပ်ကွက် ဘုံကုန်းလမ်းရပ်ရှိ ရန်ကြီးအောင်အားကစားကွင်း စုရပ်နေရာတွင် စတင်ရာ စုပေါင်းလမ်းလျှောက်ပွဲသို့ ရွှေဘိုခရိုင် စီမံအုပ်ချုပ်ရေးအဖွဲ့ ဥက္ကဋ္ဌ ဦးမျိုးဦးနှင့် ခရိုင်စီမံအုပ်ချုပ်ရေးအဖွဲ့ဝင်များ၊ မြို့မိမြို့ဖများ၊ လူမှုရေးအသင်းအဖွဲ့များ၊ ဆရာ ဆရာမများ၊ ကျောင်းသား ကျောင်းသူများ စုစုပေါင်း ၁၀၀၀ ကျော်တို့ ပါဝင်ဆင်နွှဲပြီး စုရပ်နေရာမှ ရန်ကြီးအောင်လမ်း၊ အောင်ဇေယျလမ်း၊ ဆင်ဖြူရှင်လမ်း၊ အနော်ရထာလမ်းအတိုင်း စုပေါင်းလမ်းလျှောက်ကြသည်။ ယင်းနောက် ရန်ကြီးအောင်အားကစားကွင်းအထိ လမ်းလျှောက်ပွဲကို ပျော်ရွှင်စွာဆင်နွှဲရောက်ရှိကြပြီး ကိုယ်လက်လှုပ်ရှားလေ့ကျင့်ခန်းများ စုပေါင်းဆောင်ရွက်ကြသည်။ (၀၄၀)



ဧရာဝတီတိုင်းဒေသကြီး ပုသိမ်မြို့၌ စုပေါင်းလမ်းလျှောက်ပွဲကို ဒီဇင်ဘာ ၁၇ ရက်က ပြုလုပ်ရာ တိုင်းဒေသကြီး ဝန်ကြီးချုပ် ဦးတင်မောင်ဝင်းနှင့် တိုင်းဒေသကြီး ဝန်ကြီးများ၊ ဌာနဆိုင်ရာများ၊ ပြည်သူများ ပါဝင်ဆင်နွှဲပြီး ရွှေရပ်တုအိုင်ရှေ့မှ စတင်၍ မဟာဗန္ဓုလလမ်းမကြီးအတိုင်း ကိုးသိန်း အားကစားကွင်းသို့ စုပေါင်းလမ်းလျှောက်ကြစဉ်။
တိုင်းဒေသကြီး(ပြန်/ဆက်)

ပြည်ထောင်စုဝန်ကြီး ဦးမောင်မောင်အုန်း ရန်ကုန်တိုင်းဒေသကြီး စက်မှုဇုန် ၂၉ ဇုန်မှ ထုတ်ကုန်ပစ္စည်းများပြပွဲသို့ သွားရောက်ကြည့်ရှုအားပေး

ရန်ကုန် ဒီဇင်ဘာ ၁၇

စက်မှုဇုန် ၂၉ ဇုန်မှ ထုတ်ကုန် ပစ္စည်းများပြပွဲကို ရန်ကုန်မြို့ မင်းဓမ္မလမ်းရှိ မြန်မာအပြည်ပြည်ဆိုင်ရာ ကွန်ဗင်းရှင်းစင်တာ (MCC) ခန်းမ၌ ကျင်းပလျက်ရှိရာ ယနေ့ မွန်းလွဲပိုင်းတွင် ပြန်ကြားရေး ဝန်ကြီးဌာန ပြည်ထောင်စုဝန်ကြီး ဦးမောင်မောင်အုန်း သွားရောက် ကြည့်ရှုအားပေးသည်။

အသေးစား၊ အငယ်စားနှင့် အလတ်စား စက်မှုလုပ်ငန်း (MSME) များသည် နိုင်ငံစီးပွားရေး နှင့် ဒေသဖွံ့ဖြိုးတိုးတက်ရေး အတွက် များစွာအထောက်အကူ ပြုမည်ဖြစ်၍ အလေးထားပြီး ဆောင်ရွက်ကြရန် နိုင်ငံတော် ဝန်ကြီးချုပ်က လမ်းညွှန်မှတ်ကြား ထားသည့်အတွက် ရန်ကုန်မြို့ မြန်မာ အပြည်ပြည်ဆိုင်ရာ ကွန်ဗင်းရှင်းစင်တာ(MCC) ခန်းမ ၌ ဒီဇင်ဘာ ၁၅ ရက်မှ ၁၈ ရက် အထိ ခင်းကျင်းပြသလျက်ရှိသည့် ထုတ်ကုန်ပစ္စည်းများ ပြပွဲတွင် စက်မှုဇုန် ၂၉ ဇုန်မှ ထုတ်လုပ် သော အိမ်သုံးဆေးဝါးများ၊ တိုင်းရင်းဆေးဝါးများ၊ လူသုံးကုန် ပစ္စည်းများ၊ အလှကုန်ပစ္စည်းများ၊ စားသောက်ကုန် ပစ္စည်းများ၊ အီလက်ထရွန်နစ်ဆက်စပ်ပစ္စည်း



များ၊ ဟိုတယ်နှင့် အိမ်စားဖိုချောင် နှင့် ဧည့်ခန်းသုံး ပစ္စည်းများ ကို ဆိုင်ခန်းပေါင်း ၈၈ ခန်းဖြင့် ခင်းကျင်းပြသ ရောင်းချလျက်ရှိရာ အများပြည်သူ လာရောက်ကြည့်ရှု နှင့် ဧည့်ခန်းသုံး ပစ္စည်းများ ကို ဆိုင်ခန်းပေါင်း ၈၈ ခန်းဖြင့် ပြည်ထောင်စု ဝန်ကြီး ဦးမောင်မောင်အုန်း၊ ရန်ကုန်တိုင်း ဒေသကြီးဝန်ကြီးချုပ် ဦးစိုးသိန်း နှင့် တိုင်းဒေသကြီး ဝန်ကြီးများ သည် ရန်ကုန်တိုင်းဒေသကြီး အတွင်းရှိ စက်မှုဇုန် ၂၉ ဇုန်မှ

ထုတ်လုပ်သော ထုတ်ကုန်ပစ္စည်း များကို လှည့်လည်ကြည့်ရှု အားပေးကြသည်။ (ဝဲပုံ)

ယမန်နေ့ ညပိုင်းကလည်း ပြည်ထောင်စုဝန်ကြီးသည် ရန်ကုန် တိုင်းဒေသကြီး ဝန်ကြီးချုပ်နှင့် အတူ ရန်ကုန်မြို့ ပြည်လမ်းရှိ မြန်မာအသံနှင့် ရုပ်မြင်သံကြား စတူဒီယို(အေ)တွင် ကျင်းပ သော (၇၅)နှစ်မြောက် စိန်ရတု လွတ်လပ်ရေးနေ့ကို ကြိုဆိုဂုဏ် ပြုသောအားဖြင့် “တူယုဉ်နွဲ့ပျော် ဂီတပွဲတော်” Season-2 ပွဲစဉ်(၁၆) ဒုတိယအဆင့် Level-2 ပြိုင်ပွဲ Re- sult Showကို တက်ရောက်ကြည့်ရှု အားပေးသည်။ (အောက်ပုံ) ရှေးဦးစွာ ပြည်ထောင်စု

ဝန်ကြီးနှင့် တိုင်းဒေသကြီး ဝန်ကြီးချုပ်တို့သည် ဂီတပွဲ တော်သို့တက်ရောက်လာကြသည့် ဂီတအစည်းအရုံးဥက္ကဋ္ဌ ဦးလွင်မြင့် နှင့် ဂီတပွဲတော် အက်ဖြတ်ခိုင်များ၊ ရုပ်ရှင်၊ ဂီတ၊ သဘင်မှ အနုပညာ ရှင်များ၊ ပြိုင်ပွဲတွင် ပါဝင်သီဆို ဖျော်ဖြေကြသည့် ပြိုင်ပွဲဝင်များ အား ရင်းရင်းနှီးနှီး နှုတ်ဆက် သည်။

အဆိုပါ တူယုဉ်နွဲ့ပျော် ဂီတ ပွဲတော် နောက်ဆုံးယှဉ်ပြိုင်မှုနှင့် ဆုချီးမြှင့်ပွဲ အခမ်းအနားကို ဒီဇင်ဘာ ၃၀ ရက်တွင် မြန်မာ့အသံ နှင့် ရုပ်မြင်သံကြား စတူဒီယို(အေ) ၌ ဆက်လက်ကျင်းပသွားမည်ဖြစ် ကြောင်း သိရသည်။ သတင်းစဉ်



နိုင်ငံတော်ကာကွယ်ရေးနှင့်လုံခြုံရေးတာဝန်ထမ်းဆောင်လျက်ရှိသည့် လုံခြုံရေးတပ်ဖွဲ့ဝင်များ စိတ်ပျော်ရွှင်ကြည်နူးချမ်းမြေ့စေရန်အတွက် ကာကွယ်ရေးဦးစီးချုပ်ရုံး(ကြည်း)၊ ပြည်သူ့ဆက်ဆံရေးနှင့် စိတ်ဓာတ်စစ်ဆင်ရေးညွှန်ကြားရေးမှူးရုံး ကွပ်ကဲမှုအောက် နယ်လှည့်ပြည်သူ့ဆက်ဆံရေးအဖွဲ့များနှင့် မြန်မာ့အသံနှင့် ရုပ်မြင်သံကြား(MRTV)အဖွဲ့တို့က သွားရောက်ဂုဏ်ပြုဖျော်ဖြေ

နေပြည်တော် ဒီဇင်ဘာ ၁၇

တိုင်းဒေသကြီးနှင့် ပြည်နယ် အသီးသီးရှိ တိုင်းရင်းသား

ပြည်သူများ စိတ်အေးချမ်းသာစွာ နေထိုင်လုပ်ကိုင် စားသောက်နိုင် ရေးနှင့် အသက်အိုးအိမ်စည်း

စိမ်ညွှတ်လုံခြုံမှုရှိစေရေး နိုင်ငံတော် ကာကွယ်ရေးနှင့် လုံခြုံရေး တာဝန်များကို မိဝေးဖဝေး၊

မိသားစုများနှင့် ဝေးကွာစွာဖြင့် နေထိုင်နေသည့် ယမန်နား ထမ်းဆောင် လျက်ရှိသည့် လုံခြုံရေးတပ်ဖွဲ့ဝင် များအနေဖြင့် ၎င်းတို့၏ မိသားစု များအပေါ် လွမ်းဆွတ်သတိရ သည့်စိတ်များ ခေတ္တခဏမျှ ပြေပျောက်စေရန်နှင့် စိတ်ပျော်ရွှင် ကြည်နူးစေရန်အတွက် ကာကွယ် ရေးဦးစီးချုပ်ရုံး(ကြည်း)၊ ပြည်သူ့ ဆက်ဆံရေးနှင့် စိတ်ဓာတ်စစ်ဆင် ရေး ညွှန်ကြားရေးမှူးရုံး ကွပ်ကဲမှု အောက်ရှိ နယ်လှည့်ပြည်သူ့ ဆက်ဆံရေးအဖွဲ့များမှ အရာရှိ၊ စစ်သည်၊ စစ်သမီးများနှင့် မြန်မာ့အသံနှင့် ရုပ်မြင်သံကြား (MRTV)မှ အဖွဲ့သွားများက တိုင်းစစ်ဌာနချုပ် အသီးသီးရှိ ရှေ့တန်းစခန်းများနှင့် နယ်မြေခံ

တပ်ရင်းဌာနချုပ်များသို့ အလှည့် ကျသွားရောက်၍ ကိုယ်ချင်း စာစိတ် အပြည့်အဝဖြင့် ဂုဏ်ပြု ဖျော်ဖြေသီဆို ကပြလျက်ရှိ သည်။

ထိုသို့ သွားရောက်ဂုဏ်ပြု သီဆိုကပြ ဖျော်ဖြေလျက်ရှိရာ ဒီဇင်ဘာ ၁၆ ရက်တွင် အနောက် မြောက်တိုင်းစစ်ဌာနချုပ် နယ်မြေ ရှိ ကသာမြို့၊ ဝန်းသိုမြို့နှင့် အင်းတော်မြို့တို့ရှိ နယ်မြေခံ တပ်ရင်းဌာနချုပ်များနှင့် အရှေ့ တောင်တိုင်းစစ်ဌာနချုပ် နယ်မြေ၊ မော်လမြိုင်မြို့ရှိ နယ်မြေခံ တပ်ရင်း ဌာနချုပ်များသို့ နယ်လှည့် ပြည်သူ့ဆက်ဆံရေး အဖွဲ့များမှ အရာရှိ၊ စစ်သည်၊ စစ်သမီးများ၊ မြန်မာ့အသံနှင့်

ရုပ်မြင်သံကြား(MRTV)မှ အဖွဲ့သွား အဖွဲ့သားများက စစ်ချီတေး၊ စစ်သည် တေးသီချင်းများ၊ ခေတ်ပေါ်နှင့် ခေတ်ဟောင်း တေးသီချင်းများဖြင့် ဖျော်ဖြေ ကြရာ တပ်မတော်သားများ၊ မြန်မာနိုင်ငံ ရဲတပ်ဖွဲ့ဝင်များနှင့် မိသားစုဝင်များက စိတ်လက် ပျော်ရွှင် ကြည်နူးချမ်းမြေ့စွာဖြင့် ကြည့်ရှုအားပေး၍ အချို့စစ်သည် များနှင့် မိသားစုများက လွတ်လပ် ပေါ့ပါးစွာဖြင့် အတူတကွပါဝင် သီဆိုကြပြီး အမှတ်တရပေါင်း ဓာတ်ပုံများရိုက်ကြသည်။

ထိုကဲ့သို့ လာရောက်သီဆို ဖျော်ဖြေပေးကြသည့် အဖွဲ့သွား အဖွဲ့သားများကို နယ်မြေခံ တပ်များမှ တာဝန်ရှိသူများနှင့် မိသားစုဝင်များက ဒေသထွက် လက်ဆောင်ပစ္စည်းများ ပေးအပ် ကြပြီး ဒေသထွက်အစားအစာ များဖြင့် ဧည့်ခံကျွေးမွေးခဲ့ကြ သည်။

သတင်းစဉ်



ပုသိမ်ကြီးမြို့နယ်၌ မိုးစပါးစံကွက်ရိတ်သိမ်း တစ်ဧက ၈၅ တင်းကျော်ထွက်ရှိ

ပုသိမ်ကြီး ဒီဇင်ဘာ ၁၇

မန္တလေးတိုင်းဒေသကြီး အောင်မြေ သာစံခရိုင် ပုသိမ်ကြီးမြို့နယ် မနောယျမကျေးရွာတွင် မိုးစပါး စံကွက်ရိတ်သိမ်းခြင်းကို ယနေ့ နံနက် ၉နာရီက အဆိုပါကျေးရွာ ရှိ ကွင်းအမှတ် - ၄၅၆(က)၌

ကျင်းပသည်။ အဆိုပါ မိုးစပါးစံကွက် ရိတ်သိမ်းရာတွင် ကွင်းအမှတ် ၄၅၆ (က) တောင်သူဦးကျော်စိုး ၏ မိုးစပါးစိုက်ခင်း တစ်ဧက စံကွက်ရိတ်သိမ်းရာ စပါး အခြောက်တင်း ၈၅ ဒသမ ၂၅

တင်း ထွက်ရှိသည်။ မိုးစပါးစံကွက် ရိတ်သိမ်းပွဲသို့ စိုက်ပျိုးရေးဦးစီးဌာန တိုင်းဒေသ ကြီး ဒုတိယဦးစီးမှူး ဦးမင်းကြည်၊ ခရိုင်စီမံအုပ်ချုပ်ရေးအဖွဲ့ ဥက္ကဋ္ဌ ဦးအောင်ဆွေ၊ ခရိုင်စီမံအုပ်ချုပ် ရေးအဖွဲ့ဝင်(၁)ဒုတိယဗိုလ်မှူးကြီး

မင်းဟိန်းနှင့် အဖွဲ့ဝင်များ၊ ခရိုင်၊ မြို့နယ် စိုက်ပျိုးရေးဦးစီးမှူးများ နှင့် ဝန်ထမ်းများ၊ ခရိုင်မြို့နယ် မြေစာရင်း ဦးစီးမှူးများနှင့် ဝန်ထမ်းများ၊ တောင်သူများ တက်ရောက်ကြောင်း သိရ သည်။

ဇော်ဘီ



လျှပ်စစ်သုံးယာဉ် စစ်ဆေးရေးအထောက်အကူပြု သင်တန်းအမှတ်စဉ် (၁) ဖွင့်ပွဲအခမ်းအနားကျင်းပ

နေပြည်တော် ဒီဇင်ဘာ ၁၇
စက်မှုဝန်ကြီးဌာနနှင့် သိပ္ပံနှင့်နည်းပညာဝန်ကြီးဌာန တို့ပူးပေါင်း၍ လျှပ်စစ်သုံးယာဉ်စစ်ဆေးရေး အထောက်အကူပြုသင်တန်း အမှတ်စဉ် (၁) ဖွင့်ပွဲ အခမ်းအနားကို ယနေ့ နံနက်ပိုင်းတွင် ရန်ကုန်တိုင်း ဒေသကြီး အင်းစိန်မြို့နယ်ရှိ အစိုးရစက်မှုလက်မှု သိပ္ပံ(အင်းစိန်)၌ ကျင်းပသည်။



သင်တန်းဖွင့်ပွဲတွင် အမျိုးသားအဆင့် လျှပ်စစ်သုံး ယာဉ်နှင့် ဆက်စပ်လုပ်ငန်းများ ဖွံ့ဖြိုးတိုးတက်ရေး ဦးဆောင်ကော်မတီ ဒုတိယဥက္ကဋ္ဌ စက်မှုဝန်ကြီးဌာန ပြည်ထောင်စုဝန်ကြီး ဒေါက်တာချာလီသန်းက နိုင်ငံတော်အစိုးရအနေဖြင့် လောင်စာဆီအသုံးပြုမှုနှင့် လောင်စာဆီထုတ်လုပ်သည့် နိုင်ငံများကို မှီခိုမှုမှ လျှော့ချနိုင်ရေး၊ သဘာဝပတ်ဝန်းကျင် ထိခိုက်မှု အနည်းဆုံးဖြစ်စေရေးရည်ရွယ်၍ လောင်စာဆီသုံး ယာဉ်များအစား လျှပ်စစ်သုံးယာဉ်များဖြင့် ပြောင်းလဲ အသုံးပြုနိုင်ရန်အပြင် Public Transportation အတွက် ခရီးတိုမြို့တွင်း ပြေးဆွဲသည့် လျှပ်စစ်ယာဉ် များ၊ လျှပ်စစ်ဘတ်စ်ကားများ တင်သွင်းထုတ်လုပ် အသုံးပြုနိုင်ရေးအတွက် ပြည်တွင်း၊ ပြည်ပ ရင်းနှီး မြှုပ်နှံမှုများ ဖိတ်ခေါ်ဆောင်ရွက်ရန်ဆိုသည့် နိုင်ငံတော်ဝန်ကြီးချုပ်၏ လမ်းညွှန်ချက်များနှင့် အညီ မြေပြင်တွင် လက်တွေ့အကောင်အထည်ဖော် ဆောင်ရွက်နိုင်ရေး အစိုးရဝန်ကြီးဌာနများနှင့်အတူ ပုဂ္ဂလိကကဏ္ဍအားလုံး ပူးပေါင်းပါဝင်လာရေး ဆောင်ရွက်လျက်ရှိကြောင်း၊ EV Policy ကိုဆောင်ရွက် ရာတွင် အမျိုးသားအဆင့် ဦးဆောင်ကော်မတီ၏

လာမှု ရှိ/မရှိ စသည်တို့ကို စစ်ဆေးနိုင်ရန်အတွက် ယခုသင်တန်းကို ဖွင့်လှစ်ခြင်းဖြစ်ကြောင်း ပြောကြားသည်။(ဝဲဝဲ)

ထို့နောက် ပြည်ထောင်စုဝန်ကြီးသည် သင်တန်း သားများနှင့်အတူ စုပေါင်းမှတ်တမ်းတင် ဓာတ်ပုံရိုက် ကြပြီး သင်ထောက်ကူပစ္စည်းများကို လှည့်လည် ကြည့်ရှုစစ်ဆေးသည်။

အဆိုပါသင်တန်းသို့ အကောက်ခွန်ဦးစီးဌာနမှ ၁၀ ဦး၊ ရင်းနှီးမြှုပ်နှံမှုနှင့်ကုမ္ပဏီများ ညွှန်ကြားမှု ဦးစီးဌာနမှ ငါးဦး၊ ကုန်းလမ်းပို့ဆောင်ရေး ညွှန်ကြားမှုဦးစီးဌာနမှ လေးဦး၊ ပတ်ဝန်းကျင် ထိန်းသိမ်းရေးဦးစီးဌာနမှ သုံးဦး၊ လျှပ်စစ်ဓာတ်အား ဖြန့်ဖြူးရေးလုပ်ငန်းမှ လေးဦး၊ စက်မှုပေါင်း ဆောင်ရွက်ရေးဦးစီးဌာနမှ သုံးဦး၊ အမှတ် (၁) အကြီး စားစက်မှုလုပ်ငန်းမှ နှစ်ဦး၊ ကုန်သွယ်ရေးဦးစီးဌာနမှ ငါးဦး၊ သုတေသနနှင့် တီထွင်ဆန်းသစ်မှုဦးစီးဌာနမှ သုံးဦး စုစုပေါင်း ဦးစီးဌာန/လုပ်ငန်း ကိုးခုမှ သင်တန်းသားစုစုပေါင်း (၃၉) ဦး တက်ရောက်သည်။

သင်တန်းတွင် လျှပ်စစ်ယာဉ်ပေါ်၌ ပါဝင်သည့် အမှတ်အသားများနှင့် ပတ်သက်သော ရှင်းလင်းချက်၊ စံချိန်စံညွှန်းအရ တည်ဆောက်ထားသည့် EV Structure နှင့် High Voltage Battery အသုံးပြု ထားခြင်းကြောင့် Insulation ပြုလုပ်ထားမှု၊ Battery အတွက် စမ်းသပ်စစ်ဆေးမှု၊ အားသွင်းစနစ်နှင့် EV ပါ Charging Modes များနှင့်ပတ်သက်၍ လေ့ကျင့် သင်ကြား ပို့ချသွားမည်ဖြစ်ကြောင်း သိရသည်။
သတင်းစဉ်

ဦးဆောင်မှုနှင့်အတူ လုပ်ငန်းကော်မတီ ငါးခု ဖွဲ့စည်း ပြီး သက်ဆိုင်ရာကဏ္ဍအသီးသီး၌ တာဝန်ယူ ဆောင်ရွက်လျက်ရှိကြောင်း။
ယနေ့ကျင်းပပြုလုပ်သည့် လျှပ်စစ်သုံးယာဉ် စစ်ဆေးရေး အထောက်အကူပြုသင်တန်းသည် Pilot Project ကာလအတွင်း ကြိုတင်ပြင်ဆင်မှု၏ တစ်စိတ်တစ်ပိုင်းအဖြစ် ပါဝင်နေကြောင်း၊ တင်သွင်း လာသည့် လျှပ်စစ်သုံးယာဉ်များ၊ အားသွင်းကိရိယာ များကို တင်သွင်း၊ တပ်ဆင်၊ အသုံးပြုသည့်အခါ ချမှတ်ထားသည့် လမ်းညွှန်ချက်၊ ညွှန်ကြားချက် များနှင့်အညီ ဖြစ်စေရန်၊ ဘေးအန္တရာယ်ကင်းစေရန် ကြီးကြပ်ဆောင်ရွက်ရမည့် တာဝန်ရှိသူများအနေ

ဖြင့် လျှပ်စစ်သုံးယာဉ်များ၏ နည်းပညာဆိုင်ရာ အသိပညာ ဗဟုသုတများရရှိစေရန်၊ ယာဉ်စစ်ဆေး သည့်အခါတွင် အထောက်အကူဖြစ်စေရန်အတွက် ယခုသင်တန်းအား ဖွင့်လှစ်ခြင်းဖြစ်ကြောင်း။

EV ကားတစ်စီး၏ ဖွဲ့စည်းတည်ဆောက်မှုတွင် ပါဝင်သည့် စနစ်များ၏ ယုံကြည်စိတ်ချရမှု၊ စွမ်းအင် သိုလှောင်မှုစနစ်၊ မော်တော်ယာဉ်၏ တုန်ခါမှုကြောင့် ရုတ်တရက် Shock Circuit နှင့် Error များကို ကာကွယ်သည့်စနစ်၊ အပူချိန်လွန်ကဲမှု ကို ကာကွယ်မည့်စနစ်၊ လူကို အန္တရာယ်မဖြစ်စေရေး သတိပေးမည့် Alarm System များပါ/မပါ၊ Specification များအတိုင်း အမှန်တကယ်တင်သွင်း

မွန်ပြည်နယ်၌ ဒီဇင်ဘာအားကစားလ စုပေါင်းလမ်းလျှောက်ပွဲ ပြည်နယ်ဝန်ကြီးချုပ် ပါဝင်ဆင်နွှဲ



မော်လမြိုင် ဒီဇင်ဘာ ၁၇
တစ်မျိုးသားလုံး ကျန်းမာကြံ့ခိုင် ရေး၊ ပြည်သူလူထု ကျန်းမာ ကြံ့ခိုင်စေရန်၊ ရောဂါကြိုတင် ကာကွယ်နိုင်ရန်နှင့် သက်တမ်းစေ့ နေနိုင်ရန်၊ အမျိုးသားအားကစား အဆင့်အတန်း တိုးတက်မြှင့်မား ရေးနှင့် ပြည်သူလူထုပါဝင်သည့် အားကစားလှုပ်ရှားမှုများ ပိုမို ဆောင်ရွက်လာနိုင်စေရန် ရည်ရွယ် ၍ မွန်ပြည်နယ်တွင် ဒီဇင်ဘာ

အားကစားလ စုပေါင်း အဖွဲ့သည် စုပေါင်းလမ်းလျှောက်ပွဲ စုရပ်ဖြစ်သည့် ပြည်နယ်အစိုးရ အဖွဲ့ရုံးရှေ့ ဗဟိုလမ်းတစ်လျှောက် မှ ကမ်းနားလမ်းသို့ စုပေါင်း လမ်းလျှောက်ကြပြီး ကမ်းနား လမ်း၌ ကိုယ်လက်လှုပ်ရှား အားကစား လေ့ကျင့်ခန်းနှင့် Fitness Dance လှုပ်ရှားမှုများ ပါဝင်ဆင်နွှဲခဲ့ကြောင်း သိရှိရ သည်။
ခရိုင်(ပြန်/ဆက်)

၀ ရှေ့ဖုံးမှ
“ကျွန်တော်တို့ ဒေသမှာ မဲလီရေလွှဲ ဆည်ရေနဲ့ စိုက်ပျိုးခဲ့ တဲ့ မိုးစပါးစိုက်ခင်းတွေ ခုလဆန်း ကစပြီး ရိတ်သိမ်းခြွေလှေ့နေပါပြီ။ အဓိကစိုက်ပျိုးတဲ့ စပါးတွေက တော့ ဧရာမင်း၊ ပခန်းရွှေဝါ၊ ရတနာတိုး၊ ဆင်းသုခ၊ ပေါဆန်း ရင်၊ သီးထပ်ရင်၊ ချမ်းမြေ့မေ၊ မနောသုခ၊ ဧရာပဒေသာ စတဲ့ စပါးမျိုးတွေကို စိုက်ပျိုးကြပြီး

ဧရာပဒေသာစပါးကို အများဆုံး စိုက်ပျိုးကြပါတယ်။ မိုးစပါး စိုက်ပျိုးနိုင်ရေး လိုအပ်တဲ့အခြေခံ စိုက်ပျိုးရေး နည်းပညာတွေကို မြို့နယ် စိုက်ပျိုးရေးဦးစီးဌာန ဝန်ထမ်းတွေက လယ်ယာမြေ စိုက်ခင်းအရောက် ကွင်းဆင်းပြီး ကူညီဆောင်ရွက်ပေးလို့ အဆင် ပြေပါတယ်။ စပါးအထွက်နှုန်း က တစ်ဧကကို ပျမ်းမျှ ၈၇ တင်းလောက် ထွက်ရှိပါတယ်။

တချို့လည်း တစ်ဧကကို တင်း ၁၀၀ အထက် ထွက်ကြတယ်။ ဒီနှစ်စပါးဈေးက တစ်တင်းကို ငွေကျပ် ၁၃၅၀၀ ဈေးနဲ့ ကုန်သည် ပွဲစားတွေက ဈေးကောင်းပေး ဝယ်ယူနေကြလို့ ပြီးခဲ့တဲ့နှစ်ထက် တောင်သူတွေ ဝင်ငွေကောင်းမွန် ကြတယ်” ဟု ပွင့်ဖြူမြို့နယ် ညောင်ပင်စောက် ကျေးရွာမှ ဒေသခံတောင်သူ ဦးကျော်ဆန်းက ပြောသည်။

ပွင့်ဖြူမြို့နယ်၌ ယခုနှစ် မိုးစပါးစိုက်ပျိုးရာသီတွင် မဲလီ ရေလွှဲဆည်ရေဖြင့် တစ်မြို့နယ် လုံး ၆၉၀၉၄ ဧက စိုက်ပျိုးရန် လျာထားခဲ့ပြီး ၆၉၆၄၅ ဧက စိုက်ပျိုးနိုင်ခဲ့သဖြင့် လျာထားဧက ထက် ၅၅၁ ဧက ကျော်လွန် စိုက်ပျိုးနိုင်ခဲ့ကြောင်း ပွင့်ဖြူ မြို့နယ် စိုက်ပျိုးရေးဦးစီးဌာနမှ သိရသည်။
လှိုင်ဝင်းလေး (ပွင့်ဖြူမြေ)

ညောင်ရွှေမြို့၌ မီးဘေးကြိုတင်ကာကွယ်ရေး သရုပ်ပြလေ့ကျင့်

ညောင်ရွှေ ဒီဇင်ဘာ ၁၇
ရှမ်းပြည်နယ် ညောင်ရွှေမြို့နယ် စည်ပင်သာယာရေးဌာနပိုင် မြို့မ မင်္ဂလာဈေးတွင် မီးဘေးကြိုတင်ကာကွယ် တားဆီးရေးအတွက် မီးသတ်ဦးစီးဌာန၊ ဈေးကော်မတီနှင့် ဈေးသူဈေးသားများပူးပေါင်း၍ မီးငြိမ်းသတ်မှု လက်တွေ့သရုပ်ပြလေ့ကျင့်ခြင်းကို ဒီဇင်ဘာ ၁၇ ရက်က ဆောင်ရွက်ရာ မြို့နယ်အထွေထွေအုပ်ချုပ်ရေးဦးစီးဌာနမှ တာဝန်ရှိသူ များ၊ မြို့နယ် စည်ပင်သာယာရေးဌာန အမှုဆောင်အရာရှိ ဦးတင်ဝေ၊ မီးသတ်တပ်ဖွဲ့တာဝန်ခံနှင့် ဈေးအကျိုးတော်ဆောင်အဖွဲ့တို့က ပူးပေါင်း ဆောင်ရွက်ခဲ့ကြောင်း သိရသည်။
နေမျိုးသူရိန်



၀ ရှေ့ဖုံးမှ
ကော်ဖီကို ရောနှောစိုက်ပျိုးကြသည်။ ငွေမြို့နယ် စိုက်ပျိုးရေးဦးစီးဌာန ကော်ဖီရာသီ- သီးနှံဌာနခွဲ ကော်ဖီခြံ(နတ်ရေကန်)တွင် အာရေဗီးကား ကုန်းမြင့် ကော်ဖီမျိုး ၂၉ ဧက စိုက်ပျိုးထားပြီး တောင်ပေါ်ဒေသ ကျေးရွာ ၁၀ အုပ်စုတွင် စုစုပေါင်း ၁၀၈၅ ဧက စိုက်ပျိုးထားသည်။
ယခုအခါ ကော်ဖီသီးနှံတိုးချဲ့ စိုက်ပျိုးရေးစီမံကိန်းအရ ငွေမြို့နယ် တွင် ငါးနှစ်တာကာလအတွင်း ကုန်းမြင့်ကော်ဖီ (အာရေဗီးကား) ဧက ၁၂၅၀၀ ကို တစ်နှစ်လျှင် ဧက ၂၅၀၀ နှုန်းဖြင့် တောရိုင်း၊ မြေရိုင်းနှင့် သစ်တောကြိုးဝိုင်းဧရိယာများတွင် တိုးချဲ့စိုက်ပျိုးနိုင်ရေး လျာထား ထား ဆောင်ရွက်လျက်ရှိသည်။ လာမည့် ၂၀၂၃-၂၀၂၄ ဘဏ္ဍာနှစ်တွင် တောရိုင်း၊ မြေရိုင်းဧရိယာတွင် ဧက ၈၅၀၊ သစ်တောကြိုးဝိုင်းဧရိယာ တွင် ဧက ၁၆၅၀ စုစုပေါင်း ဧက ၂၅၀၀ ကို ကော်ဖီအဓိကစိုက်ပျိုး

ထုတ်လုပ်ရောင်းချသည့် လိုင်ကျေးရွာတွင် ဧက ၅၀၊ ဂုတ်ကြီးတွင် ၁၂၅ ဧက၊ ဘုံးဘောတွင် ဧက ၁၀၀၊ ပဘွေးတွင် ဧက ၂၀၀၊ စွန်တက်တွင် ၁၂၅ ဧကနှင့် လင်းတဲကျေးရွာတွင် ဧက ၂၅၀ စိုက်ပျိုးဆောင်ရွက် မည်ဖြစ်ရာ စိုက်ပျိုးရန် လျာထားချက်ပြည့်မီရေးအတွက် ကော်ဖီစိုက်ပျိုး ရေး ဝါသနာရှင် ပုဂ္ဂလိကလုပ်ငန်းရှင်များနှင့် တောင်သူများကို ဖိတ်ခေါ် အသိပေးကြေညာထားပြီးဖြစ်ကြောင်း သိရသည်။
ငွေမြို့နယ် နတ်ရေကန် (ကော်ဖီခြံ)မှ တစ်နှစ်လျှင် ကော်ဖီစေ့ ၃ ဒသမ ၂၆ တန်နှင့် ပုဂ္ဂလိက စိုက်ခင်းများမှ ၄၃ တန်ခန့် စုစုပေါင်း ၄၆ ဒသမ ၂၆ တန်ကျော်ထွက်ရှိပြီး ယင်းကော်ဖီများကို ရွာငါ၊ ရေနံချောင်း၊ ရန်ကုန်နှင့် ပြင်ဦးလွင်မြို့နယ် ဈေးကွက်များသို့ ကော်ဖီအရည် အသွေးပေါ်မူတည်၍ တစ်တန်လျှင် ငွေကျပ် ၃၅ သိန်းမှ သိန်း ၇၀ ခန့်အထိ တင်ပို့ရောင်းချကြောင်း သိရသည်။
မယု(ငွေ)

ဘူးသီးတောင်မြို့ရှိ တပ်မတော်ဆေးရုံ၌ တက်ရောက် ဆေးကုသမှုခံယူနေသူများကို ကြည့်ရှုအားပေး

နေပြည်တော် ဒီဇင်ဘာ ၁၇ ရခိုင်ပြည်နယ် ဘူးသီးတောင်မြို့ရှိ တပ်မတော်ဆေးရုံ၌ တက်ရောက် ကုသမှု ခံယူလျက်ရှိသော အရာရှိ၊ စစ်သည်၊ မိသားစုဝင်များ၊ စစ်မှုထမ်းဟောင်းအဖွဲ့ဝင်များ၊ မြန်မာနိုင်ငံရဲတပ်ဖွဲ့ဝင်များနှင့် ဒေသခံပြည်သူများကို ယနေ့နံနက်ပိုင်းတွင် ကာကွယ်ရေးဦးစီးချုပ်ရုံး (ကြည်း)မှ ဒုတိယဗိုလ်ချုပ်ကြီး

ဖုန်းမြတ်၊ အနောက်ပိုင်းတိုင်းစစ်ဌာနချုပ် တိုင်းမှူး ဗိုလ်ချုပ်ထင်လတ်ဦးနှင့် တာဝန်ရှိသူများက သွားရောက်ကြည့်ရှု၍ တစ်ဦးချင်း၏ ရောဂါဖြစ်ပွားမှု၊ ဆေးကုသပေးထားမှုနှင့် ကျန်းမာရေးတိုးတက်မှုအခြေအနေများကို ရင်းရင်းနှီးနှီး မေးမြန်းအားပေးစကားပြောကြားပြီး ဆေးရုံတက်လူနာများကို အာဟာရပြည့်စား

သောက်ဖွယ်ရာများနှင့် ထောက်ပံ့ငွေများ ပေးအပ်သည်။(ယာပုံ) ထို့နောက် ကာကွယ်ရေးဦးစီးချုပ်ရုံး(ကြည်း)မှ ဒုတိယဗိုလ်ချုပ်ကြီး ဖုန်းမြတ်၊ တိုင်းမှူးနှင့် အဖွဲ့ဝင်များသည် ဆေးရုံများအတွင်း လှည့်လည်ကြည့်ရှုပြီး လိုအပ်သည်များ ညှိနှိုင်းဆောင်ရွက်ပေးခဲ့ကြကြောင်း သတင်းရရှိသည်။ သတင်းစဉ်



သန့်ရှင်းသာယာသောမြို့၊ ရွာများဖြစ်စေရေး ဒေသခံပြည်သူများ

အုပ်ချုပ်ရေးအဖွဲ့အစည်းများနှင့် စည်ပင်သာယာရေးအဖွဲ့များက စုပေါင်းဆောင်ရွက်

နေပြည်တော် ဒီဇင်ဘာ ၁၇ ယခုအချိန်အခါတွင် နိုင်ငံတော်စီမံအုပ်ချုပ်ရေး ကောင်စီ၏ ဦးဆောင်မှုနှင့်အတူ နိုင်ငံတစ်ဝန်းလုံး၌ အုပ်ချုပ်ရေးအဖွဲ့အစည်းများ၊ ဒေသခံပြည်သူများအားလုံးက နိုင်ငံတော်ဖွံ့ဖြိုးတိုးတက်ရေး လုပ်ငန်းများကို ညီညီညွတ်ညွတ်ဖြင့် ဆောင်ရွက်လျက်ရှိကြပြီး အပတ်စဉ် စနေနေ့တိုင်းတွင် လည်း မိမိတို့၏ မြို့၊ ရွာဒေသများ သန့်ရှင်း သာယာလှပရေးကို အားတက်သရော ဆောင်ရွက်လျက်ရှိကြသည်။



တိုင်းမြို့တို့၌ လည်းကောင်း၊ ရှမ်းပြည်နယ် (မြောက်ပိုင်း) တန့်ယန်းမြို့နှင့် ကွတ်ခိုင်မြို့တို့၌ လည်းကောင်း၊ ရှမ်းပြည်နယ် (တောင်ပိုင်း) ကျိုင်းတောင်းမြို့နှင့် ကျေးသီးမြို့တို့၌ လည်းကောင်း၊ ရှမ်းပြည်နယ် (အရှေ့ပိုင်း) မိုင်းယန်းမြို့ အပါအဝင် မြို့နယ်သုံးမြို့နယ်တို့၌ လည်းကောင်း၊ မွန်ပြည်နယ် သထုံမြို့နယ် အပါအဝင် မြို့နယ် ငါးမြို့နယ်၊ တနင်္သာရီတိုင်းဒေသကြီး မြိတ်မြို့အပါအဝင် မြို့နယ် ၁၀ မြို့နယ်တို့၌ လည်းကောင်း၊ ရန်ကုန်တိုင်း

ဒေသကြီးအတွင်းရှိ မြို့နယ် ၄၅ မြို့နယ်တို့၌ လည်းကောင်း၊ ဧရာဝတီတိုင်းဒေသကြီးအတွင်းရှိ မြို့နယ် ၂၆ မြို့နယ်တို့၌ လည်းကောင်း၊ ရခိုင်ပြည်နယ် အမ်းမြို့အပါအဝင် မြို့နယ်ခြောက်မြို့နယ်တို့၌ လည်းကောင်း၊ စစ်ကိုင်းတိုင်း

ဒေသကြီးအတွင်းရှိ မြို့နယ် ၄၅ မြို့နယ်တို့၌ လည်းကောင်း၊ ဧရာဝတီတိုင်းဒေသကြီးအတွင်းရှိ မြို့နယ် ၂၆ မြို့နယ်တို့၌ လည်းကောင်း၊ ရခိုင်ပြည်နယ် အမ်းမြို့အပါအဝင် မြို့နယ်ခြောက်မြို့နယ်တို့၌ လည်းကောင်း၊ စစ်ကိုင်းတိုင်း

ဒေသကြီးအတွင်းရှိ မြို့နယ် ၁၉ မြို့နယ်၊ မန္တလေးတိုင်းဒေသကြီး ချမ်းမြသာစည်မြို့နယ် အပါအဝင် မြို့နယ် ၁၁ မြို့နယ်တို့၌လည်းကောင်း၊ ပဲခူးတိုင်းဒေသကြီးအတွင်းရှိ မြို့နယ် ၂၈ မြို့နယ်နှင့် ကရင်ပြည်နယ် သံတောင်ကြီးမြို့တို့၌လည်းကောင်း ဘုရား၊ စေတီပုထိုးများ၊ ဌာနဆိုင်ရာ အဆောက်အဦများ၊ အခြေခံပညာကျောင်းများ၊ တက္ကသိုလ်များ၊ ဆေးရုံများ၊ ဘုရား၊ ရုပ်သွားများ၊ ဈေးများ၊ ပန်းခြံများနှင့် လမ်း၊ တံတားများ၌ ဒေသခံပြည်သူများ၊ အုပ်ချုပ်ရေးအဖွဲ့အစည်းများ၊ စည်ပင်သာယာရေးအဖွဲ့များ၊ ကြက်ခြေနီတပ်ဖွဲ့ဝင်များ၊ ဌာနဆိုင်ရာဝန်ထမ်းများ၊ စစ်မှုထမ်းဟောင်းအဖွဲ့ဝင်များ၊ ပြည်သူ့စစ်တပ်ဖွဲ့ဝင်များ၊ တပ်မတော်သားများ၊ မြန်မာနိုင်ငံ ရဲတပ်ဖွဲ့ဝင်များနှင့် မီးသတ်တပ်ဖွဲ့ဝင်များက ချွန်လှမ်းခြောက်များ ခုတ်ထွင်ရှင်းလင်းခြင်း၊ အမှိုက်များရှင်းလင်းခြင်း၊ ရေစီးရေလာ ကောင်းမွန်စေရေး ရေနုတ်မြောင်းများ တူးဖော်ပေးခြင်းနှင့် ခြင်ဆေးဖျန်းပေးခြင်းတို့ကို ဆောင်ရွက်ပေးကြသည်။ ထို့ပြင် မန္တလေးမြို့ပေါ်ရှိ တာဝန်သိ လူငယ်၊ လူရွယ်များ စုစည်း၍ မြို့ရွာ သန့်ရှင်းရေးကင်း၊ စုပေါင်းအမှိုက်ရှင်း စာသားတံဆိပ်ပါ တူညီဝတ်စုံများ ဝတ်ဆင်ပြီး ချမ်းမြသာစည်မြို့နယ်၊ ၁၁၀ မနော်ဟရီလမ်းနှင့် ၆၂ လမ်းထောင့်မှ ၇၃ လမ်းအထိ လမ်းဘေးဝဲယာတို့တွင် အမှိုက်ကောက်ခြင်းနှင့် ရပ်ကွက်နေပြည်သူများ တစ်ဖက်တစ်လမ်းမှ သက်သာချောင်ချိမှု ရှိစေရန် ပြည်သူများထံမှ အမှိုက်တစ်ပိဿာကို ၁၀၀ ကျပ်ဖြင့် ဝယ်ယူပေးနိုင်ခဲ့ကြောင်း သိရသည်။

ယင်းသို့ ဆောင်ရွက်ပေးနေမှုများကို သက်ဆိုင်ရာ တိုင်းစစ်ဌာနချုပ်များမှ ဒုတိယတိုင်းမှူးများနှင့် ဌာနဆိုင်ရာ တာဝန်ရှိသူများက လိုက်လံကြည့်ရှု အားပေးပြီး လိုအပ်သည်များ ညှိနှိုင်းဆောင်ရွက်ပေးကြကြောင်း သတင်းရရှိသည်။ သတင်းစဉ်

တိုင်းဒေသကြီးနှင့် ပြည်နယ်များ၌ ကိုဗစ်-၁၉ ရောဂါ ကာကွယ်ဆေးများ ဆက်လက်ထိုးနှံ

နေပြည်တော် ဒီဇင်ဘာ ၁၇ တိုင်းဒေသကြီးနှင့် ပြည်နယ်အသီးသီးတို့၌ ကာကွယ်ဆေးထိုးနှံခြင်းကို ဆောင်ရွက်လျက်ရှိရာ ယနေ့တွင် ဧရာဝတီတိုင်းဒေသကြီးအတွင်းရှိ မြို့နယ် ၂၆

မြို့နယ်တို့၌ ဒေသခံပြည်သူ ၁၀၀၉ ဦးနှင့် မန္တလေးတိုင်းဒေသကြီးအတွင်းရှိ ခရိုင် ခုနစ်ခရိုင်တို့၌ ဒေသခံပြည်သူ ၃၃၅ ဦးတို့ကို တပ်မတော်မှ ဆေးအဖွဲ့များက ပြည်သူ့ဆေးရုံများမှ ဆရာဝန်များ၊

သက်ဆိုင်ရာ ကျန်းမာရေးဝန်ထမ်းများ၊ စေတနာ့ဝန်ထမ်းများနှင့် ပူးပေါင်း၍ ကိုဗစ်-၁၉ ရောဂါ ကာကွယ်ဆေး ထိုးနှံပေးသည်။ ထို့အတူ ကျောင်းသားကျောင်းသူများကိုလည်း ကိုဗစ်-၁၉ ရောဂါ ကာကွယ်ဆေး ထိုးနှံပေးလျက်ရှိရာ ယနေ့တွင် မန္တလေးတိုင်းဒေသကြီး

အတွင်းရှိ ခရိုင် ခုနစ်ခရိုင်တို့၌ ကျောင်းသားကျောင်းသူ ၉၀ တို့ကို တပ်မတော်မှ ဆေးအဖွဲ့များက ပြည်သူ့ဆေးရုံများမှ ဆရာဝန်များ၊ သက်ဆိုင်ရာ ကျန်းမာရေးဝန်ထမ်းများ၊ စေတနာ့ဝန်ထမ်းများနှင့် ပူးပေါင်း၍ ကိုဗစ်-၁၉ ရောဂါ ကာကွယ်ဆေး ထိုးနှံပေးခဲ့ကြောင်း သတင်းရရှိသည်။ သတင်းစဉ်

အတွင်းရှိ ခရိုင် ခုနစ်ခရိုင်တို့၌ ကျောင်းသားကျောင်းသူ ၉၀ တို့ကို တပ်မတော်မှ ဆေးအဖွဲ့များက ပြည်သူ့ဆေးရုံများမှ ဆရာဝန်များ၊ သက်ဆိုင်ရာ ကျန်းမာရေးဝန်ထမ်းများ၊ စေတနာ့ဝန်ထမ်းများနှင့် ပူးပေါင်း၍ ကိုဗစ်-၁၉ ရောဂါ ကာကွယ်ဆေး ထိုးနှံပေးခဲ့ကြောင်း သတင်းရရှိသည်။ သတင်းစဉ်

တရားမဝင် သစ်များ၊ လူသုံးကုန်ပစ္စည်းများ၊ ဆောက်လုပ်ရေးလုပ်ငန်းသုံးပစ္စည်းများ၊ စိုက်ပျိုးရေးလုပ်ငန်းသုံးပစ္စည်းများနှင့် မော်တော်ယာဉ်များ ဖမ်းဆီးရမိ

နေပြည်တော် ဒီဇင်ဘာ ၁၇ တရားမဝင်ကုန်သွယ်မှု တိုက်ဖျက်ရေး ဦးဆောင်ကော်မတီ၏ ကြီးကြပ်ကွပ်ကဲမှုဖြင့် တရားမဝင်ကုန်သွယ်မှုများကို ဥပဒေနှင့်အညီ ထိရောက်စွာ တားဆီးအရေးယူနိုင်ရေး ဆောင်ရွက်လျက်ရှိရာ ဒီဇင်ဘာ ၁၅ ရက်တွင် အကောက်ခွန်ဦးစီးဌာန၏ စီမံခန့်ခွဲမှုဖြင့် မြန်မာစက်မှု ဆိပ်ကမ်းကုန်သေတ္တာစစ်ဆေးရေး စခန်း၌ တာဝန်ကျ စစ်ဆေးရေးအဖွဲ့က စစ်ဆေးမှုများ ဆောင်ရွက်ခဲ့ရာ ကုန်သေတ္တာ တစ်လုံးအတွင်းမှ

သွင်းကုန်ကြေညာလွှာ (ID) တွင် ကြေညာထားခြင်းမရှိသည့် Fancy Chain များ ဘူး ၅၇၀ (ခန့်) မှန်း တန်ဖိုးငွေကျပ် ၅၂၅၀၀၀၀ ကို သိမ်းဆည်းရမိခဲ့ပြီး အကောက်ခွန် လုပ်ထုံးလုပ်နည်းနှင့်အညီ အရေးယူ ဆောင်ရွက်လျက်ရှိသည်။ အလားတူ မန္တလေးတိုင်းဒေသကြီး စားသုံးဆေးရောဂါဦးစီးဌာန၏ စီမံခန့်ခွဲမှုဖြင့် မိတ္ထီလာခရိုင် ပျော်ဘွယ်မြို့နယ် စားသုံးဆေးရောဂါဦးစီးဌာနမှ ဈေးကွက်စောင့်ကြည့်ခြင်း လုပ်ငန်းများ ဆောင်ရွက်ခဲ့စဉ် ပျော်ဘွယ်

မြို့နယ် နတ်မောက်လမ်းခွဲရှိ မြေဩဇာဆိုင်အတွင်းမှ တရားဝင်စာရွက်စာတမ်းအထောက်အထား တစ်စုံတစ်ရာ တင်ပြနိုင်ခြင်းမရှိသော ကုန်အညွှန်း အမှတ်အသားအား မြန်မာဘာသာဖြင့် ဖော်ပြထားခြင်းမရှိသည့် မြင်းပျံအမှတ်တံဆိပ်မြေဩဇာ ၅၄အိတ် (ခန့်) မှန်း တန်ဖိုးငွေကျပ် ၄၄၂၅၀၀၀ ကို သိမ်းဆည်းရမိခဲ့ပြီး သတ်မှတ်လုပ်ထုံးလုပ်နည်းများနှင့်အညီ အရေးယူဆောင်ရွက်လျက်ရှိသည်။ ထို့အတူ မွန်ပြည်နယ် တရားမဝင် ကုန်သွယ်မှုတိုက်ဖျက်ရေး

အထူးအဖွဲ့၏ စီမံခန့်ခွဲမှုဖြင့် မရမ်းချောင်း အမြဲတမ်းစစ်ဆေးရေးစခန်း၌ တာဝန်ကျပူးပေါင်းစစ်ဆေးရေးအဖွဲ့က စစ်ဆေးမှုများ ဆောင်ရွက်ခဲ့ရာ မော်တော်ယာဉ် နှစ်စီးပေါ်မှ သွင်းကုန်ကြေညာလွှာ (ID) တွင် ကြေညာထားခြင်းမရှိသော ဖိနပ်များနှင့် အိမ်ဆောက်ပစ္စည်းများ (ခန့်) မှန်း တန်ဖိုးငွေကျပ် ၄၀၃၄၀၀၀ နှင့် အဆိုပါပစ္စည်းများ တင်ဆောင်လာသော မော်တော်ယာဉ် နှစ်စီးနှင့် နောက်တွဲယာဉ် နှစ်စီး (ခန့်) မှန်း တန်ဖိုးငွေကျပ်

၂၃၀၀၀၀၀၀) စုစုပေါင်း ခန့်မှန်း တန်ဖိုးငွေကျပ် ၂၃၄၀၃၄၀၀ ကို သိမ်းဆည်းရမိခဲ့ပြီး အဆိုပါ အကောက်ခွန် လုပ်ထုံးလုပ်နည်းနှင့်အညီ အရေးယူဆောင်ရွက်လျက်ရှိသည်။ ထို့အပြင် ဒီဇင်ဘာ ၁၆ ရက်တွင် ရန်ကုန်တိုင်းဒေသကြီး တရားမဝင်ကုန်သွယ်မှု တိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တိုင်းဒေသကြီး သစ်တောဦးစီးဌာန ဦးဆောင်သော ပူးပေါင်းစစ်ဆေးရေးအဖွဲ့က စစ်ဆေးမှုများ ဆောင်ရွက်ခဲ့ရာ ရန်ကုန်မြောက်ပိုင်းခရိုင် ရွှေပြည်သာမြို့နယ် အမှတ် (၄) လမ်းနှင့် ငါးကန်လမ်း ထိပ်ဆုံအနီး၌ မော်တော်ယာဉ် တစ်စီးပေါ်မှ

တရားမဝင် ကျွန်းသစ်ခွဲသား ၁၂ ဒဿမ ၀၂၅ တန် (ခန့်) မှန်း တန်ဖိုးငွေကျပ် ၇၉၃၇၉၂) နှင့် အဆိုပါ သစ်များ တင်ဆောင်လာသော မော်တော်ယာဉ်တစ်စီး (ခန့်) မှန်း တန်ဖိုးငွေကျပ် ၃၀၀၀၀၀၀)၊ စုစုပေါင်း ခန့်မှန်းတန်ဖိုးငွေကျပ် ၃၇၉၃၇၉၂ ကို ဖမ်းဆီးရမိခဲ့ပြီး သစ်တောဥပဒေနှင့်အညီ အရေးယူဆောင်ရွက်လျက်ရှိသည်။ သို့ဖြစ်ပါ၍ ဒီဇင်ဘာ ၁၅ ရက်နှင့် ၁၆ ရက်တို့တွင် ဖမ်းဆီးရမိမှု စုစုပေါင်းမှာ အမှုတွဲ ၁၀ မှု (ခန့်) မှန်း တန်ဖိုးငွေကျပ် ၂၈၁၆၅၀၆၂) ဖြစ်ကြောင်း တရားမဝင်ကုန်သွယ်မှု တိုက်ဖျက်ရေးဦးဆောင်ကော်မတီမှ သိရသည်။ သတင်းစဉ်

ကချင်ပြည်နယ် စီးပွားဖွံ့ဖြိုးရေးအတွက် အထောက်အကူပြုလျက်ရှိသည့် တံတားကွန်ရက်များ

ကချင်ပြည်နယ်အတွင်းရှိ ပြည်သူများ၏ လူမှုစီးပွားဘဝ ဖွံ့ဖြိုးတိုးတက်စေရန်၊ ပထဝီအနေအထား၊ သဘာဝအနေအထားအရ ဖွံ့ဖြိုးတိုးတက်မှုကွာဟမှုကို လျှော့ချရန်၊ ကုန်စည်နှင့်ဝန်ဆောင်မှု လျင်မြန်သွက်လက်စေရန်အတွက် လမ်းပန်းဆက်သွယ်ရေးသည် အဓိကကျသောအခန်းကဏ္ဍမှ ပါဝင်လျက်ရှိသည်။

ဗညားဦး

သို့အတွက် တံတားဦးစီးဌာနသည် သဘာဝအရ တည်ရှိနေသည့် မြစ်များ၊ ချောင်းများကြောင့် ပြည်သူအများ ဆက်သွယ်သွားလာရေး အဟန့်အတားမရှိစေရန် မြစ်ကူး၊ ချောင်းကူးတံတားများကို တည်ဆောက်ပေးလျက်ရှိသည်။

“ပြည်နယ်အတွင်းမှာ လမ်းတွေ၊ တံတားတွေက သိသိသာသာကို ကောင်းမွန်လာတယ်။ ကျွန်မတို့ ပြည်နယ်ဖွံ့ဖြိုးဖို့က လမ်းတွေ၊ တံတားတွေကောင်းဖို့က အခြေခံဖြစ်တဲ့အတွက် ဒီလိုတိုးတက်ကောင်းမွန်လာတဲ့အပေါ်မှာ ဒေသခံတစ်ဦးအနေနဲ့ ဝမ်းသာမိပါတယ်။ လမ်းကောင်းတော့ ကုန်စည်စီးဆင်းမှုလည်း ပိုမြန်လာသလို ဒေသပညာရေး၊ ကျန်းမာရေးအားလုံးလည်း ပိုတိုးတက်လာတယ်။ ကျွန်မတို့ ပြည်နယ်ကို ဒီထက်လည်း ပိုပြီးတိုးတက်စေချင်တယ်” ဟု မြစ်ကြီးနားမြို့မှ ဒေါ်ကေမေရီက ပြောပြသည်။

တံတားကွန်ရက်ကောင်းမွန်ရေး နိုင်ငံအတွင်း လမ်းပန်းဆက်သွယ်မှု အဆင်ပြေချောမွေ့ကောင်းမွန်ခြင်းသည် ပြည်သူများ လူမှုစီးပွားဖွံ့ဖြိုးတိုးတက်ရန် အခြေခံဖြစ်သည့်အတွက် ပြည်နယ်အတွင်း လမ်းများအဆင့်မြှင့်တင်ခြင်း၊ လမ်းသစ်ဖောက်လုပ်ခြင်း လုပ်ငန်းများဆောင်ရွက်လျက်ရှိရာ လမ်းများနှင့်အတူ တံတားများအားလုံး တစ်ပြေးညီ တိုးတက်ကောင်းမွန်ရေးကို တံတားဦးစီးဌာနအနေဖြင့် ဆောင်ရွက်လျက်ရှိသည်။

“နိုင်ငံအတွင်းက လမ်းကွန်ရက်တွေ အဆင့်မြှင့်တင်မှုနဲ့အညီ တံတားတွေ အားလုံး အနည်းဆုံး ၂၄ ပေ အကျယ် နှစ်လမ်းသွား အာစီတံတား၊ ပီစီတံတား၊ သံပေါင်တံတား အဆင့်ရောက်စေဖို့ တံတားဦးစီးဌာနအနေနဲ့ ရည်မှန်းဆောင်ရွက်နေတယ်။ ဒီလိုပဲ ပြည်နယ်အတွင်းမှာလည်း ကျွန်တော်တို့ဦးစီးဌာနအနေနဲ့ လမ်းကွန်ရက်နဲ့အတူ တံတားကွန်ရက်ကို တစ်ပြေးညီ တိုးတက်ကောင်းမွန်ပြီး ပြည်သူတွေ ပိုမိုအဆင်ပြေ လွယ်ကူစွာသွားနိုင်ဖို့ ကြိုးပမ်းဖော်ဆောင်နေပါတယ်” ဟု ကချင်ပြည်နယ် အခြေစိုက်တံတားအထူးအဖွဲ့(၁)မှ ဒုတိယညွှန်ကြားရေးမှူး ဦးစောဇာနီလှက ပြောသည်။

ကချင်ပြည်နယ်အတွင်း တံတားဦးစီးဌာနမှ ဆောင်ရွက်ပြီးစီးသည့်တံတား ၄၄ စင်း၊ ဆောင်ရွက်ဆဲ တံတား လေးစင်း၊ အဆင့်မြှင့်လျက်ရှိသည့် တံတား တစ်စင်း စုစုပေါင်းတံတား ၄၉ စင်း ရှိကြောင်း တံတားအထူးအဖွဲ့(၁)မှ သိရှိရသည်။

စံချိန်စံညွှန်းများနှင့်အညီ လုပ်ဆောင် ထိုကဲ့သို့ တံတားများ တည်ဆောက်ရာတွင် Quality Management System ဖြင့် အရည်အသွေး စံချိန်စံညွှန်းများ သတ်မှတ်ကာ ထိုစံချိန်စံညွှန်းများနှင့်အညီ လုပ်ဆောင် နေကြောင်း တံတားဦးစီးဌာနမှ သိရသည်။



မဝေဇ-ခေါင်လန်ဖူးလမ်းပေါ်ရှိ မဝေဇတံတား (ပေ ၅၉၀)



မချမ်းဘော့-ဖရူခ-ရပ်ဘော့-နောင်မွန်လမ်းပေါ်ရှိ ရပ်ဘော့တံတား(ပေ ၅၀၀)

- တည်ဆောက်ဆဲ ဗလမင်းထင်တံတား အမှတ်(၂)သည် ယာဉ်တစ်စီးချင်း ၇၅ တန် ခံနိုင်ရည်ရှိသည့် သံမဏိသံပေါင် တံတားအမျိုးအစားဖြစ်ပြီး ယာဉ်သွားလမ်းအကျယ် ၂၇ ပေ ၁၀ လက်မ (၈ ဒသမ ၅ မီတာ)၊ လူသွားလမ်း အကျယ်တစ်ဖက်လျှင် သုံးပေ လေးလက်မ (တစ်မီတာ)၊ ရေလမ်းကင်းလွတ်အကျယ် ပေ ၃၅၀၊ ရေလမ်းကင်းလွတ်အမြင့် ၂၆ ပေ သုံးလက်မ (ရှစ်မီတာ) ပါရှိမည်ဖြစ်သည်။
- တံတားများကို ပုံမှန်စစ်ဆေးခြင်း၊ အခါအားလျော်စွာ စစ်ဆေးခြင်းနှင့် အရေးပေါ်စစ်ဆေးခြင်း တို့ကို သတ်မှတ်အချိန်ကာလနှင့်အညီ တံတားဦးစီးဌာနထိန်းသိမ်းရေးအဖွဲ့များက ဆောင်ရွက်လျက်ရှိ

“မြစ်ကြီးနား-ဆွမ်ပရာဘွမ်-ပူတာအိုလမ်းပိုင်း ပေါ်မှာ တံတား ၁၄ စင်းရှိပါတယ်။ ဒီထဲက နှစ်စင်းကတော့ ၂၀၂၂-၂၀၂၃ ဘဏ္ဍာနှစ်မှာ စတင်ဆောင်ရွက်လျက်ရှိပါတယ်။ ပြီးစီးတဲ့ တံတားတွေကတော့ လုံးစွပ်၊ မူလာရီးဒီ၊ တန်ဂျာ (၁)၊ တန်ဂျာ (၂)၊ ဆွမ်ပီယန်၊ ဖုန်ချန်၊ ဖုန်အင်၊ ဆီနှင့်ခ၊ ဒရေ၊ တီယာနီစွပ်၊ အင်စွပ်နဲ့ ဖုန်အင်ခဆိုတဲ့ တံတား ၁၂ စင်းကို တည်ဆောက်ပြီးဖြစ်ပါတယ်။ ဆောင်ရွက်ဆဲတံတား နှစ်စင်းကတော့ အိတ်တံတားနဲ့ ခင်ဒူယန်တံတားတို့ ဖြစ်ပါတယ်” ဟု တံတားအထူးအဖွဲ့(၁)မှ ဒုတိယညွှန်ကြားရေးမှူးက ပြောသည်။

နမ္မတီး - တနိုင်း - ပန်ဆောင်လမ်းပေါ်တွင် တံတားဦးစီးဌာနက တာဝန်ယူဆောင်ရွက်သည့် တံတား ၁၁ စင်းရှိပြီး တံတား ၁၀ စင်းမှာ လုပ်ငန်းပြီးစီးပြီးဖြစ်ကာ တဆိတ်တံတားတစ်စင်းသာ အဆင့်မြှင့်တင်တည်ဆောက်ခြင်း လုပ်ငန်းများ ဆောင်ရွက်ဆဲဖြစ်ကြောင်း သိရသည်။

နမ္မတီး - တနိုင်း - ပန်ဆောင်လမ်းပေါ်တွင် တံတားဦးစီးဌာနမှ တည်ဆောက်ပြီးစီးသည့်တံတားများမှာ တရုံ၊ တဝမ်၊ တနိုင်း၊ မကွေ့ဘောင်၊ ခေါင်လောရန်၊ ရှုဇွန်၊ ဝါရာစွပ်၊ ဒွန်ဘန်၊ ဒွန်ဘုံးခန့်နှင့် လွယ်လီယန်တံတားတို့ဖြစ်သည်။

“ရွှေဘို - မြစ်ကြီးနားလမ်းပေါ်က တံတား ရှစ်စင်းလုံးကတော့ ပြီးစီးပြီဖြစ်ပါတယ်။ ပြီးတော့ မချမ်းဘော့-ဖရူခ-ရပ်ဘော့-နောင်မွန်လမ်းပေါ်ရှိ တံတား သုံးစင်းလည်း ပြီးစီးပြီဖြစ်ပါတယ်။ ဒီလိုပဲ မချမ်းဘော့မြို့တွင်းလမ်းမှာရှိတဲ့ မချမ်းဘော့ တံတားကိုလည်း ဆောင်ရွက်ပြီးဖြစ်ပါတယ်။ မဝေဇ-ခေါင်လန်ဖူးလမ်းပေါ်က တံတား နှစ်စင်းမှာ တံတား တစ်စင်းကတော့ ဆောင်ရွက်ပြီးစီးပြီ ဖြစ်ပါတယ်။ ဆောင်ရွက်ဆဲတံတားကတော့ ရီဒမ်း တံတား ဖြစ်ပါတယ်” ဟု တံတားအထူးအဖွဲ့(၁) ဒုတိယညွှန်ကြားရေးမှူးက ပြောသည်။

မန္တလေး - လားရှိုး - ဗန်းမော် - မြစ်ကြီးနား လမ်းပေါ်တွင် တံတားဦးစီးဌာနမှ တာဝန်ယူ ဆောင်ရွက်သည့် တံတား ၁၀ စင်းရှိပြီး ယင်းတံတားများမှာ ဗလမင်းထင်၊ နန့်မြစ်ခ၊ ဒဘတ်ယန်၊ မလိယန်၊ နန့်ဆန်ယန်၊ မိုးလဲချောင်း၊ တာပိန်၊ ငါးမိုင် တံတားနှင့် မဲရွတ် တံတားတို့ဖြစ်သည်။

ဗလမင်းထင်တံတား အမှတ် (၂) “မန္တလေး - လားရှိုး - ဗန်းမော် - မြစ်ကြီးနား လမ်းပေါ်က ဗလမင်းထင်တံတား အမှတ် (၂) တံတားတည်ဆောက်ရေးကတော့ ဆောင်ရွက်ဆဲ လုပ်ငန်းတစ်ခု ဖြစ်ပါတယ်။ ဒီတံတားဟာ တည်

ဆောက်ပြီးစီးပြီဖြစ်တဲ့ ဗလမင်းထင်တံတား ဘေးမှာ ကပ်လျက်တည်ဆောက်တဲ့ ဧရာဝတီမြစ်ကူးတံတား ဖြစ်ပြီးတော့ ပြည်နယ်ဖွံ့ဖြိုးတိုးတက်ရေး အတွက် အဓိကကျတဲ့ တံတားတစ်စင်းဖြစ်ပါတယ်” ဟု ဒုတိယညွှန်ကြားရေးမှူး ဦးစောဇာနီလှက ဆိုသည်။

တည်ဆောက်ဆဲ ဗလမင်းထင်တံတား အမှတ်(၂) သည် ယာဉ်တစ်စီးချင်း ၇၅ တန် ခံနိုင်ရည်ရှိသည့် သံမဏိသံပေါင် တံတားအမျိုးအစားဖြစ်ပြီး ယာဉ် သွားလမ်းအကျယ် ၂၇ ပေ ၁၀ လက်မ (၈ ဒသမ ၅ မီတာ)၊ လူသွားလမ်း အကျယ်တစ်ဖက်လျှင် သုံးပေ လေးလက်မ (တစ်မီတာ)၊ ရေလမ်းကင်းလွတ်အကျယ် ပေ ၃၅၀၊ ရေလမ်းကင်းလွတ်အမြင့် ၂၆ ပေ သုံးလက်မ (ရှစ်မီတာ) ပါရှိမည်ဖြစ်သည်။

စစ်ဆေးထိန်းသိမ်းပြုပြင်ခြင်း တံတားများကို ပုံမှန်စစ်ဆေးခြင်း၊ အခါအားလျော်စွာ စစ်ဆေးခြင်းနှင့် အရေးပေါ်စစ်ဆေးခြင်းတို့ကို သတ်မှတ်အချိန်ကာလနှင့်အညီ တံတားဦးစီးဌာန ထိန်းသိမ်းရေးအဖွဲ့များက ဆောင်ရွက်လျက်ရှိကြောင်း သိရသည်။

ထို့ပြင် တံတားဦးစီးဌာနအနေဖြင့် သဘာဝဘေး အန္တရာယ်များကျရောက်၍ တံတားများ ပျက်စီးမှု ဖြစ်ပေါ်လာပါက အချိန်နှင့်တစ်ပြေးညီ လတ်တလော ဆောင်ရွက်ရမည့် လုပ်ငန်းများနှင့် ရေရှည်ဆောင်ရွက်ရမည့် လုပ်ငန်းများကို သတ်မှတ်လုပ်ငန်းစဉ်များနှင့်အညီ လိုက်နာကျင့်သုံး ဆောင်ရွက်လျက် ရှိကြောင်း သိရသည်။

အချုပ်အားဖြင့်ဆိုရလျှင် တံတားဦးစီးဌာနမှ တည်ဆောက်ပြီးစီးသည့် တံတားများသည် ပြည်နယ်စီးပွား၊ နိုင်ငံစီးပွား တိုးတက်ရေးကို အထောက်အကူပြု နိုင်ခဲ့သည်။ ထို့အတူ ပြည်နယ် အတွင်း တည်ဆောက်ဆဲတံတားများ ပြီးစီးပါက လည်း ဒေသတွင်းလူမှုစီးပွား တိုးတက်ရေးအတွက် အထောက်အကူပြုနိုင်မည်အပြင် ဒေသခံပြည်သူများ ပိုမိုအဆင်ပြေလွယ်ကူစွာ သွားလာနိုင်တော့မည် ဖြစ်ပါကြောင်း တင်ပြရေးသားလိုက်ရပါသည်။ ။



မချမ်းဘော့မြို့တွင်းလမ်းပေါ်ရှိ မချမ်းဘော့တံတား (ပေ ၈၄၀)



လုံဂျာကုန်း-နောင်နင်း-မိုင်းမုကျေးရွာချင်းဆက်လမ်းပေါ်ရှိ မိုးလဲချောင်းတံတား (ပေ ၅၉၀)

မြန်မာနိုင်ငံ ဟော်ကီအဖွဲ့ချုပ်ဥက္ကဋ္ဌဖလား အမျိုးသားအလွတ်တန်း ဟော်ကီပြိုင်ပွဲ Flyeagle အသင်း ဗိုလ်စွဲ

ရန်ကုန် ဒီဇင်ဘာ ၁၇
အားကစားနှင့် ကာယပညာဦးစီးဌာန မြန်မာနိုင်ငံဟော်ကီအဖွဲ့ချုပ် ဥက္ကဋ္ဌဖလား အမျိုးသားအလွတ်တန်း ဟော်ကီပြိုင်ပွဲ ဗိုလ်လုပွဲကို ယနေ့ညနေပိုင်းက သိမ်ဖြူဟော်ကီကွင်း၌ ကျင်းပသည်။

ပြိုင်ပွဲသို့ ရန်ကုန်တိုင်းဒေသကြီး ဝန်ကြီးချုပ် ဦးစိုးသိန်းနှင့် တိုင်းဒေသကြီး ဝန်ကြီးများ၊ တိုင်းဒေသကြီး ဥပဒေချုပ်၊ အားကစားနှင့် ကာယပညာကော်မတီဥက္ကဋ္ဌ၊ မြန်မာနိုင်ငံ ဟော်ကီအဖွဲ့ချုပ်ဥက္ကဋ္ဌနှင့် အမှုဆောင်များ၊ အားကစားဝါသနာရှင်များ ကြည့်ရှုအားပေးကြသည်။ (အပေါ်ယာပုံ)

ဗိုလ်လုပွဲတွင် SMART အသင်းနှင့် Fly Eagle အသင်းတို့ ယှဉ်ပြိုင်ကစားကြရာ Fly Eagle အသင်းက SMART အသင်းကို လေးဂိုး-သုံးဂိုးဖြင့် အနိုင်ရရှိသွားသည်။



ပြိုင်ပွဲအပြီး တတိယရရှိသော Tong Tah အသင်းကို အားကစားနှင့် ကာယပညာသိပ္ပံ (ရန်ကုန်) ကျောင်းအုပ်ကြီး ဦးအောင်နိုင်ဆွေက လည်းကောင်း၊ ဒုတိယဆုရရှိသော SMART အသင်းကို မြန်မာနိုင်ငံ ဟော်ကီအဖွဲ့ချုပ်ဥက္ကဋ္ဌ ဦးစောလှလှထော်တို့က တစ်ဦးချင်း ဆုတံဆိပ်နှင့် ငွေသားဆုများ ချီးမြှင့်ကြသည်။

ဆက်လက်၍ ပထမဆုရရှိသော Fly Eagle အသင်းကို တိုင်းဒေသကြီး ဝန်ကြီးချုပ်က တစ်ဦးချင်းဆုတံဆိပ်၊ ငွေသားဆုနှင့် တံခွန်စိုက်ဖလားချီးမြှင့်ကြသည်။ ထို့နောက် ရှေ့တန်း၊ အလယ်တန်း၊ နောက်တန်း၊ ဂိုးသမားအကောင်းဆုံးဆုနှင့် ပွဲစဉ်တစ်လျှောက် အကောင်းဆုံးဆုရရှိကြသော အားကစားသမားများအား တိုင်းဒေသကြီး ဝန်ကြီး

များ၊ တိုင်းဒေသကြီးအတွင်းရေးမှူးနှင့် မြန်မာနိုင်ငံ ဟော်ကီအဖွဲ့ချုပ် ဒုတိယဥက္ကဋ္ဌတို့က ငွေသားဆုနှင့် ဆုတံဆိပ်များ ပေးအပ်ချီးမြှင့်ကြသည်။

ယင်းပြိုင်ပွဲကို နိုဝင်ဘာ ၁၇ ရက်မှ ဒီဇင်ဘာ ၁၇ ရက်အထိ အသင်းခြောက်သင်း ယှဉ်ပြိုင်ကာ ပတ်လည်စနစ်ဖြင့် ကျင်းပခဲ့ကြောင်း သိရသည်။

အာကာစိုး

စိန်ရတုလွတ်လပ်ရေးနေ့ (အကြို)

စာစီစာကုံး၊ ကျပန်းစကားပြောနှင့် ပုံပြောပြိုင်ပွဲကျင်းပ

လယ်ဝေး ဒီဇင်ဘာ ၁၇
စိန်ရတုလွတ်လပ်ရေးနေ့ (အကြို) အဖြစ် လယ်ဝေးမြို့နယ် စီမံအုပ်ချုပ်ရေးအဖွဲ့၊ မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာနနှင့် မြို့နယ်စာရေးဆရာအသင်းတို့ ပူးပေါင်းကျင်းပသည့် မူလတန်းအဆင့် ပုံပြောပြိုင်ပွဲနှင့် ဆုချီးမြှင့်ပွဲကို ဒီဇင်ဘာ ၁၂ ရက်က လယ်ဝေးမြို့နယ် လူထုအခြေပြုဗဟိုဌာန၌ ကျင်းပသည်။

မူလတန်းအဆင့်ပုံပြောပြိုင်ပွဲတွင် မူလတန်းလွန် (ဗဟို) ကျောင်းမှ ကျောင်းသား ကျောင်းသူ ၂၁ ဦး ဝင်ရောက်ယှဉ်ပြိုင်ခဲ့ပြီး နောက်ဆုချီးမြှင့်ပွဲ ဆက်လက်ကျင်းပရာ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးမြင့်ဆောင်က အမှာစကားပြောကြားပြီး အထက်တန်းအဆင့် ကျပန်းစကားပြောပြိုင်ပွဲတွင် ဆုရရှိသူ ငါးဦး၊ အလယ်တန်းအဆင့် စာစီစာကုံးပြိုင်ပွဲတွင် ဆုရရှိသူ သုံးဦးနှင့် မူလတန်းအဆင့် ပုံပြောပြိုင်ပွဲတွင် ဆုရရှိသူ ငါးဦးတို့အား မြို့နယ်စီမံအုပ်ချုပ်ရေးအဖွဲ့ဥက္ကဋ္ဌနှင့် အဖွဲ့ဝင်များ၊ မြို့နယ်စာရေးဆရာအသင်းဥက္ကဋ္ဌ စာရေးဆရာမ ခင်လယ်လယ်ချစ်၊ မြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဦးစီးမှူးနှင့် ကျောင်းအုပ်ဆရာမကြီးများက ဆုများပေးအပ်ချီးမြှင့်ခဲ့သည်။

ဝေကြည် (ပြန်/ဆက်)

ကိုဗစ်-၁၉ ရောဂါကာကွယ်၊ ထိန်းချုပ်၊ ကုသရေးဆိုင်ရာ ပစ္စည်းများ ပြည်ပမှ အဆင်ပြေချောမွေ့စွာ တင်သွင်းနိုင်ရေး ဆောင်ရွက်ပေးလျက်ရှိ

နေပြည်တော် ဒီဇင်ဘာ ၁၇
စီးပွားရေးနှင့် ကူးသန်းရောင်းဝယ်ရေးဝန်ကြီးဌာနအနေဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာ ပစ္စည်းများကို လေကြောင်း၊ ပင်လယ်ရေကြောင်းနှင့် နယ်စပ်ကုန်သွယ်ရေးစခန်းများမှ နှောင့်နှေးကြန့်ကြာမှုမရှိ တင်သွင်းနိုင်ရေးအတွက် အချိန်နှင့်တစ်ပြေးညီ စီစဉ်ဆောင်ရွက်ပေးလျက်ရှိရာ ဒီဇင်ဘာ ၁ ရက်မှ ယနေ့အထိ ချင်းရွှေဟော်ကုန်သွယ်ရေး စခန်းမှကုမ္ပဏီ နှစ်ခု၊ ယာဉ်စီးရေ ငါးစီးဖြင့် နှာခေါင်းစည်း ၄၆ ဒသမ ၄၀ တန် တင်သွင်းခဲ့ကြောင်း သိရသည်။

ကိုဗစ်-၁၉ ရောဂါကာကွယ်၊ ထိန်းချုပ်၊ ကုသရေးဆိုင်ရာပစ္စည်းများကို သက်ဆိုင်ရာ ဌာနများနှင့်ညှိနှိုင်းထားသည့် SOP များနှင့်အညီ ဦးစားပေးတင်သွင်းခွင့်ပြုပေးလျက်ရှိကြောင်းနှင့် ဆေးဝါးနှင့် ဆက်စပ်ပစ္စည်းများ တင်သွင်းခြင်းနှင့်ဆက်စပ်သည့် အသိပေးကြေညာချက်များကိုလည်း အများပြည်သူသိရှိစေရန် ဝန်ကြီးဌာန Website ဖြစ်သည့် commerce.gov.mm တွင် ဝင်ရောက်ကြည့်ရှုနိုင်ရေး စီစဉ်ဆောင်ရွက်ပေးထားကြောင်း သိရသည်။

သတင်းစဉ်

အိမ်ပြင်ပဥက္ကဋ္ဌသော မီးများကို နေ့အလင်းရောင်ရှိချိန်တွင် ပိတ်ထားခြင်းဖြင့် လျှပ်စစ်ကို ချွေတာပါ

ဓနကိုယ်ပိုင်အုပ်ချုပ်ခွင့်ရဒေသစီမံအုပ်ချုပ်ရေးအဖွဲ့ဥက္ကဋ္ဌ ပြေးခုန်ပစ်ပထမတံခွန်စိုက်ခိုင်းရ ဓနဒေသ အားကစားသမားများနှင့် နည်းပြတို့အားဂုဏ်ပြုပွဲ တက်ရောက်

ပင်းတယ ဒီဇင်ဘာ ၁၇
ရှမ်းပြည်နယ်(တောင်ပိုင်း) ဓနကိုယ်ပိုင်အုပ်ချုပ်ခွင့်ရ ဒေသပင်းတယမြို့၌ ၂၀၂၂ ခုနှစ်ရှမ်းပြည်နယ်ဝန်ကြီးချုပ် ဖလားကိုယ်ပိုင်အုပ်ချုပ်ခွင့်ရတိုင်း/ဒေသခရိုင်အလိုက် အသက် ၂၅ နှစ်အောက် အမျိုးသား၊ အမျိုးသမီး ပြေးခုန်ပစ်ပြိုင်ပွဲ ပထမတံခွန်စိုက်ခိုင်းရ ဓနဒေသပြေးခုန်ပစ်အားကစားသမားများနှင့် နည်းပြတို့အား ဂုဏ်ပြုပွဲအခမ်းအနားကို ယနေ့ နံနက် ၁၀ နာရီက ဓနကိုယ်ပိုင်အုပ်ချုပ်ခွင့်ရဒေသ စီမံအုပ်ချုပ်ရေးရုံး အစည်းအဝေးခန်းမ (၁) ၌ ကျင်းပသည်။

အခမ်းအနားတွင် ဓနကိုယ်ပိုင်အုပ်ချုပ်ခွင့်ရဒေသ စီမံအုပ်ချုပ်



ရေးအဖွဲ့ဥက္ကဋ္ဌ ဦးအာကာလင်းက အမှာစကားပြောကြားပြီး ဓနကိုယ်ပိုင်အုပ်ချုပ်ခွင့်ရဒေသ အားကစားနှင့် ကာယပညာဦးစီး

ဌာနမှ လက်ထောက်ညွှန်ကြားရေးမှူး ဦးဇော်မိုးမောင်က ပြိုင်ပွဲအတွေ့အကြုံများကို ရှင်းလင်းပြောကြားသည်။

ဓနကိုယ်ပိုင် အုပ်ချုပ်ခွင့်ရဒေသ စီမံအုပ်ချုပ်ရေးအဖွဲ့ဥက္ကဋ္ဌက ဆုရအားကစားသမားများနှင့် နည်းပြ၊ ပြည်နယ်အဆင့်အင်္ဂလိပ်စာ စွမ်းရည်ပြိုင်ပွဲတွင် ပထမဆုရ မောင်ဥက္ကာကျော်တို့အား ဂုဏ်ပြုဆုငွေများ ချီးမြှင့်ပေးသည်။ (ဝဲပုံ) အဆိုပါအားကစားပြိုင်ပွဲကို ဒီဇင်ဘာ ၁၀ ရက်မှ ၁၂ ရက်အထိ ကျင်းပခဲ့ပြီး ယင်းအားကစားပြိုင်ပွဲတွင် ဓနကိုယ်ပိုင်အုပ်ချုပ်ခွင့်ရဒေသ ပြေးခုန်ပစ်အသင်းမှ အမျိုးသား ပထမဆု၊ အမျိုးသမီး ပထမဆု၊ တံခွန်စိုက်ခိုင်း ပထမဆုနှင့် ရွှေ ၁၃ ခု၊ ငွေ ၃ ခုနှင့် ကြေး ရှစ်ခုရရှိခဲ့ကြောင်း သိရှိရသည်။

အောင်ကိုဦး(ပြန်/ဆက်)

■ **ကျော့မှူးမှ**
ပြည်ထဲရေးဝန်ကြီးဌာနအသင်းက စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနအသင်းကို တစ်ဂိုး - ဂိုးမရှိဖြင့်လည်းကောင်း၊ မွန်းလွဲ ၃ နာရီတွင် လေ့ကျင့်ရေးကွင်းအမှတ် (၁) ၌ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနအသင်းက ပညာရေးဝန်ကြီးဌာနအသင်းကို ငါးဂိုး - ဂိုးမရှိဖြင့်လည်းကောင်း၊ လေ့ကျင့်ရေးကွင်းအမှတ်(၂)၌ စီမံကိန်းနှင့် ဘဏ္ဍာရေးဝန်ကြီးဌာနအသင်းက ကာကွယ်ရေးဝန်ကြီးဌာနအသင်းကို သုံးဂိုး - တစ်ဂိုးဖြင့်လည်းကောင်း အသီးသီးယှဉ်ပြိုင်အနိုင်ရရှိသည်။

ဆက်လက်ယှဉ်ပြိုင်မည်
ဝန်ကြီးဌာနပေါင်းစုံ U-25 (အမျိုးသား) ဘောလုံးပြိုင်ပွဲ ပထမအဆင့် အုပ်စုပတ်လည် ပွဲစဉ်များအဖြစ် ဒီဇင်ဘာ ၁၈ ရက် နံနက် ၇ နာရီခွဲတွင် လေ့ကျင့်

ရေးကွင်းအမှတ် (၃) ၌ နယ်စပ်ရေးရာဝန်ကြီးဌာနအသင်းနှင့် ကျန်းမာရေးဝန်ကြီးဌာနအသင်း၊ မွန်းလွဲ ၃ နာရီတွင် လေ့ကျင့်ရေးကွင်းအမှတ်(၁)၌ စီးပွားရေးနှင့် ကူးသန်းရောင်းဝယ်ရေးဝန်ကြီးဌာနအသင်းနှင့် လျှပ်စစ်စွမ်းအားဝန်ကြီးဌာနအသင်း၊ လေ့ကျင့်ရေးကွင်း အမှတ်(၃)၌ အားကစားနှင့် လူငယ်ရေးရာဝန်ကြီးဌာနအသင်းနှင့် ပို့ဆောင်ရေးနှင့်ဆက်သွယ်ရေးဝန်ကြီးဌာနအသင်းတို့ ဆက်လက်ယှဉ်ပြိုင်ကစားကြမည်ဖြစ်သည်။

ဘော်လီဘောပြိုင်ပွဲ
ဘော်လီဘော(အမျိုးသမီး)ပြိုင်ပွဲ ပွဲစဉ်အဖြစ် ပြည်ထဲရေးဝန်ကြီးဌာနအသင်းက ပို့ဆောင်ရေးနှင့် ဆက်သွယ်ရေးဝန်ကြီးဌာနအသင်းကို သုံးပွဲ-တစ်ပွဲဖြင့်လည်းကောင်း၊ ဘော်လီဘော (အမျိုးသား)ပြိုင်ပွဲ ပွဲစဉ်များအဖြစ် ပြန်ကြားရေးဝန်ကြီးဌာနအသင်းက စီမံကိန်းနှင့် ဘဏ္ဍာရေးဝန်ကြီးဌာနအသင်းကို သုံးပွဲ-

တစ်ပွဲဖြင့်လည်းကောင်း၊ ပြည်ထဲရေးဝန်ကြီးဌာနအသင်းက ပို့ဆောင်ရေးနှင့် ဆက်သွယ်ရေးဝန်ကြီးဌာနအသင်းကို သုံးပွဲပြတ်ဖြင့်လည်းကောင်း၊ နယ်စပ်ရေးရာဝန်ကြီးဌာနအသင်းက စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနအသင်းကို သုံးပွဲပြတ်ဖြင့်လည်းကောင်း၊ လူငယ်မှုကြီးကြပ်ရေးနှင့် ပြည်သူ့အင်အားဝန်ကြီးဌာနအသင်းက ဆောက်လုပ်ရေးဝန်ကြီးဌာနအသင်းကို သုံးပွဲ - တစ်ပွဲဖြင့်လည်းကောင်း၊ မြန်မာနိုင်ငံတော်ဗဟိုဘဏ်အသင်းက စွမ်းအင်ဝန်ကြီးဌာနအသင်းကို သုံးပွဲပြတ်ဖြင့်လည်းကောင်း ယှဉ်ပြိုင်အနိုင်ရရှိသည်။

အခမဲ့ကြည့်နိုင်
ဒီဇင်ဘာ ၁၈ ရက် နံနက် ၉ နာရီမှ စတင်၍ ဝဏ္ဏသိဒ္ဓိအားကစားရုံ(B)၌ ဘော်လီဘော(အမျိုးသမီး)ပြိုင်ပွဲ ပွဲစဉ်များအဖြစ် ကျန်းမာရေးဝန်ကြီးဌာနအသင်းနှင့် ပညာရေးဝန်ကြီးဌာနအသင်း၊ လျှပ်စစ်

စွမ်းအားဝန်ကြီးဌာနအသင်းနှင့် အားကစားနှင့် လူငယ်ရေးရာဝန်ကြီးဌာနအသင်း၊ ဘော်လီဘော (အမျိုးသား)ပြိုင်ပွဲ ပွဲစဉ်များအဖြစ် ကာကွယ်ရေးဝန်ကြီးဌာနအသင်းနှင့် သမဝါယမနှင့်ကျေးလက် ဖွံ့ဖြိုးရေးဝန်ကြီးဌာနအသင်း၊ သိပ္ပံနှင့်နည်းပညာဝန်ကြီးဌာနအသင်းနှင့် အားကစားနှင့် လူငယ်ရေးရာဝန်ကြီးဌာနအသင်း၊ လျှပ်စစ်စွမ်းအားဝန်ကြီးဌာနအသင်းနှင့် သယံဇာတနှင့်သဘာဝပတ်ဝန်းကျင် ထိန်းသိမ်းရေးဝန်ကြီးဌာနအသင်း၊ စီမံကိန်းနှင့် ဘဏ္ဍာရေးဝန်ကြီးဌာနအသင်းနှင့် ကျန်းမာရေးဝန်ကြီးဌာနအသင်း၊ ပြန်ကြားရေးဝန်ကြီးဌာနအသင်းနှင့် ပို့ဆောင်ရေးနှင့် ဆက်သွယ်ရေးဝန်ကြီးဌာနအသင်းတို့ ဆက်လက်ယှဉ်ပြိုင်ကစားသွားကြမည် ဖြစ်၍ အားကစားဝါသနာရှင်များအနေဖြင့် မည်သူမဆို အခမဲ့လာရောက်ကြည့်ရှုအားပေးနိုင်ကြောင်း သိရသည်။

အားကာမောင်

ထိုင်းဘုရင် မဟာဗာဂျီရာ လောင်ကွန်းနှင့် မိဖုရား ဆုသီတာတို့ ကိုဗစ်-၁၉ ရောဂါကူးစက်ခံရ

ဘန်ကောက် ဒီဇင်ဘာ ၁၇
ထိုင်းဘုရင် မဟာဗာဂျီရာ လောင်ကွန်းနှင့် မိဖုရား ဆုသီတာတို့သည် ဒီဇင်ဘာ ၁၆ ရက် ညနေပိုင်းက ကိုဗစ်-၁၉ ရောဂါကူးစက်ခံထားရကြောင်း ထိုင်း တော်ဝင်အိမ်တော်ဗျူရိုက ဒီဇင်ဘာ ၁၇ ရက်တွင် ပြောကြားသည်။

ဘုရင်နှင့် မိဖုရားတို့သည် ရောဂါကူးစက်ခံရပြီး နောက်အပျော့စားရောဂါလက္ခဏာများကို ခံစားနေရ သော်လည်း ကျန်းမာရေးကောင်းမွန်လျက်ရှိ ကြောင်း၊ ထိုင်းတော်ဝင်အိမ်တော်ဗျူရို၏ ထုတ်ပြန် ချက်အရ တော်ဝင်လုပ်ငန်းတာဝန်များ လုပ်ဆောင် ခြင်းမှ အချိန်အတိုင်းအတာတစ်ခုအထိ ရှောင်ကြဉ် ရန် ဆရာဝန်များက အကြံပြုထားကြောင်း

ဆင်ဟွာသတင်းတွင် ဖော်ပြသည်။
ထိုင်းနိုင်ငံတွင် ဒီဇင်ဘာ ၄ ရက်မှ ၁၀ ရက်ကြား ကိုဗစ်-၁၉ ရောဂါကူးစက်မှုကြောင့် ဆေးရုံတက် ရောက်ကုသမှုခံယူနေရသူ အသစ် ၃၉၆၁ ဦးရှိသည့် အတွက် ကိုဗစ်-၁၉ ကပ်ရောဂါ ဖြစ်ပွားချိန်မှစပြီး ရောဂါကူးစက်ခံရသူပေါင်း ၄ ဒသမ ၇ သန်းကျော် အထိ ရှိလာပြီဖြစ်ကြောင်း ပြည်သူ့ကျန်းမာရေး ဝန်ကြီးဌာနက နောက်ဆုံးထုတ်ပြန်သော အပတ်စဉ် အစီရင်ခံစာအရ သိရသည်။

ထိုင်းနိုင်ငံ၌ အဆိုပါရက်အတွင်း ကိုဗစ်-၁၉ ရောဂါကြောင့် ထပ်မံသေဆုံးသူ ၁၀၇ ဦး ရှိသည့် အတွက် သေဆုံးသူပေါင်း ၃၃၃၉၂ ဦးအထိ ရှိလာပြီ ဖြစ်သည်။ ဆင်ဟွာ



ထိုင်းဘုရင် မဟာဗာဂျီရာ လောင်ကွန်းနှင့် မိဖုရား ဆုသီတာ။

ဂျာမနီနိုင်ငံ ဘာလင်မြို့ရှိ ငါးပြတိုက်ကြီး အက်ကွဲပြိုကျ ငါးအားလုံးနီးပါးသေဆုံးမှုဖြစ်ပွား

ဘာလင် ဒီဇင်ဘာ ၁၇
ဂျာမနီနိုင်ငံ ဘာလင်မြို့ရှိ ငါးပြ တိုက်ကြီး ဒီဇင်ဘာ ၁၆ ရက်က အက်ကွဲပြိုကျမှု ဖြစ်ပွားခဲ့ရာ လူနစ်ဦး ဒဏ်ရာရရှိခဲ့ပြီး ကြီးမားသည့် လှိုင်းလုံးနှင့်အတူ အပူပိုင်းဒေသငါး ၁၅၀၀ ခန့် လွတ်သွားကြောင်း သိရသည်။

၁၆ မီတာမြင့်သည့် အကွာ ၁၆ မီတာအထိ အပူပိုင်းဒေသ ငါးပြတိုက်သည် ဟိုတယ် တစ်လုံးအပါအဝင် အပန်းဖြေ စရာနေရာအတွင်း တည်ရှိ သည်။ ရေလီတာပေါင်း တစ် သန်းခန့် ရေကန်အတွင်းမှ လျှိုကျကာ အဆောက်အအုံ၏ ဧည့်ကြိုကောင်တာအထိ စီး ဆင်းသွားပြီး ထိုမှတစ်ဆင့် လမ်းမပေါ်အထိ ရေများလျှိုကျ ခဲ့ကြောင်း သတင်းမီဒီယာတွင်



ဖော်ပြထားသည်။ မှန်ကွဲစများ ထိမှန်သဖြင့် လူနစ်ဦးဒဏ်ရာရရှိခဲ့ ပြီး ငါးများအားလုံးနီးပါးမှာ သေဆုံးသွားပြီဖြစ်သည်။

အဆိုပါ ငါးပြတိုက်သည် ကမ္ဘာပေါ်တွင် စလင်ဒါပုံစံ အကြီး ဆုံး ငါးကန်နှင့် ခရီးသွားများကို ဆွဲဆောင်နိုင်သည့် နေရာတစ်ခု အဖြစ် အချို့သောမီဒီယာများတွင် ဖော်ပြကြသည်။ ငါးကန်အက်ကွဲ ပြိုကျရသည့် အကြောင်းရင်းကို ရဲများက စုံစမ်းစစ်ဆေးမှုများ ပြုလုပ်နေကြသည်။ တစ်ညလုံး ရေခဲသည့် အပူချိန်လျော့နည်းမှု ကြောင့် ငါးကန်မှန်များ အက်ကွဲရသည့် အကြောင်းရင်း ဖြစ်နိုင်ဟု ဆိုသည်။

အင်န်အိတ်ချ်ကေ

မလေးရှားနိုင်ငံ၌ ကိုဗစ် - ၁၉ နောက်ထပ် ကူးစက်ခံရသူ ၁၁၃၈ ဦး တွေ့ရှိ

ကွာလာလမ်ပူ ဒီဇင်ဘာ ၁၇
မလေးရှားနိုင်ငံတွင် ဒီဇင်ဘာ ၁၆ ရက် ညပိုင်းအထိ နောက်ထပ်ကိုဗစ်- ၁၉ ကူးစက်ခံရသူ ၁၁၃၈ ဦး စစ်ဆေးတွေ့ရှိခဲ့ပြီး တစ်နိုင်ငံလုံးအနှံ့ ကူးစက်ခံရသူစုစုပေါင်း ၅၀၁၆၀၂၃ ဦးအထိ ရှိလာပြီဖြစ်ကြောင်း ကျန်းမာရေးဝန်ကြီးဌာနက ပြောသည်။ နိုင်ငံရပ်ခြားမှ ကူးစက်ခံလာရသူ နှစ်ဦးရှိပြီး ၁၁၃၆ ဦးမှာ ပြည်တွင်းကူးစက်ခံရသူများဖြစ်သည်ဟု ကျန်းမာရေးဝန်ကြီးဌာန၏ ဝက်ဘ်ဆိုက်တွင် ဖော်ပြထားသည်။

နောက်ထပ်သေဆုံးသူ ရှစ်ဦး တိုးလာသည့်အတွက် သေဆုံးသူ စုစုပေါင်း မှာလည်း ၃၆၇၉၅ ဦး ရှိလာခဲ့သည်။

ရောဂါကူးစက်ခံရပြီးနောက် ပြန်လည်ကျန်းမာလာသူ ၁၄၂၀၅၅ ဦး ဆေးရုံမှ ဆင်းသူဦးရေမှာ ၄၉၆၂၇၀၇ ဦး အထိရှိသည်။ နိုင်ငံအတွင်း လက်ရှိရောဂါဖြစ်ပွားနေသူ ၁၆၅၅၁ ဦးရှိပြီး အထူးကြပ်မက်ကုသဆောင် တွင် ကုသမှုခံယူနေရသူ ၅၆ ဦး ရှိသည်။

ဒီဇင်ဘာ ၁၆ ရက်တစ်ရက်တည်းတွင် ကာကွယ်ဆေးအလုံးရေ ၂၇၃၀ ကို ထိုးနှံပေးနိုင်ခဲ့ပြီး ၈၆ ဒသမ ၁ ရာခိုင်နှုန်းမှာ အနည်းဆုံး ကာကွယ်ဆေးတစ်ကြိမ် ထိုးနှံပြီးပြီဖြစ်သည်။ ပထမအကြိမ်ထပ်ဆောင်း ကာကွယ်ဆေးထိုးပြီးသူ ၄၉ ဒသမ ၈ ရာခိုင်နှုန်းရှိပြီး နှစ်ကြိမ်ထပ်ဆောင်း ကာကွယ်ဆေးထိုးပြီးသူ ၁ ဒသမ ၉ ရာခိုင်နှုန်းရှိသည်ဟု သိရသည်။

ဆင်ဟွာ

အနောက်နှင့် ဗဟိုအာဖရိကဒေသတစ်ဝန်း ရေကြီးမှုကြောင့် လူ ၁၄၀၀ သေဆုံးပြီး နောက်ထပ် နေရပ်စွန့်ခွာသူ ၂ ဒသမ ၉ သန်းရှိ

ဂျီနီဗာ ဒီဇင်ဘာ ၁၇
အနောက်အာဖရိကနှင့် ဗဟို အာဖရိကဒေသတစ်ဝန်း မိုးသည်း ထန်စွာရွာသွန်းမှုနှင့်အတူ ရေကြီး ရေလျှိုမှုများကြောင့် လူပေါင်း ၁၄၀၀ သေဆုံးပြီး နောက်ထပ် နေရပ်စွန့်ခွာသူ ၂ ဒသမ ၉ သန်း ရှိလာကြောင်း ကုလသမဂ္ဂ လူသားချင်း စာနာထောက်ထားမှု အဖွဲ့က ဒီဇင်ဘာ ၁၆ ရက်တွင် ပြောသည်။

ဒေသတစ်ဝန်းရှိ နိုင်ငံပေါင်း ၂၀ တွင် နှစ်များစွာအတွင်း အဆိုးရွားဆုံး ရေကြီးရေလျှိုမှုဖြစ်

ပေါ်ခဲ့ပြီး လူပေါင်း ၈ ဒသမ ၂ သန်း ၏ အသက်အိုးအိမ်များ၊ ၎င်းတို့၏ မွေးမြူရေးတိရစ္ဆာန်များ၊ ပိုင်ဆိုင်မှု နှင့် လယ်ယာမြေများစွာကို ထိခိုက်ပျက်စီးမှု ဖြစ်ပွားခဲ့သည်ဟု ကုလသမဂ္ဂ လူသားချင်းစာနာ ထောက်ထားမှုဆိုင်ရာ ညှိနှိုင်းရေး ရုံး (အိုစီအိတ်ချ်အေ) က ပြော သည်။

ထို့အပြင် ဆက်လက်ဖြစ်ပေါ် နေသော ရေကြီးရေလျှိုမှုကြောင့် အိုးအိမ် ၅၁၃၀၀၀ ကျော်ကို ပျက် စီးစေခဲ့ကြောင်း အိုစီအိတ်ချ်အေ က ဆက်ပြောသည်။ ထို့အပြင် ဆင်ဟွာ



ကမ္ဘာ့အကြီးဆုံး ရေပေါ်စာအုပ်အရောင်းပြပွဲသင်္ဘော စာအုပ်အမျိုးအစားပေါင်း ၅၀၀၀ ကျော်ဖြင့် လက်ဘနွန်သို့ ဆိုက်ကပ်လာ

ဘေရွတ် ဒီဇင်ဘာ ၁၇
ကမ္ဘာ့အကြီးဆုံး ရေပေါ်စာအုပ်အရောင်းပြပွဲ Logos Hope သင်္ဘောသည် ဒီဇင်ဘာ ၁၆ ရက် က လက်ဘနွန်နိုင်ငံ ဘေရွတ်ဆိပ်ကမ်းကို ဆိုက်ကပ်လာကြောင်း အမျိုးသားသတင်း အေဂျင်စီက ပြောသည်။

၁၃၂ မီတာရှည်လျားသော အဆိုပါ သင်္ဘော သည် စာအုပ်အမျိုးအစားပေါင်း ၅၀၀၀ ကျော်ကို သယ်ဆောင်လာပြီး သင်္ဘောပေါ်တွင် စာဖတ်သူ ထောင်ပေါင်းများစွာကို ဆွဲဆောင်နိုင်ရန် ရက်ရှည် ကမ္ဘာလှည့်ခရီးသွားနေခြင်း ဖြစ်သည်ဟု ဆိုသည်။

ဂျာမန်အခြေစိုက် ဝေဖာတီအဖွဲ့အစည်းတစ်ခု ဖြစ်သည့် GBA Ships ပိုင်ဆိုင်သော အဆိုပါ သင်္ဘောသည် အီဂျစ်နိုင်ငံသို့ ဆက်လက်မထွက်ခွာမီ စာကောင်းပေမွန် ချစ်မြတ်နိုးသူများအတွက် လက်ဘနွန်နိုင်ငံ၌ ၂၀၂၃ ခုနှစ် ဇန်နဝါရီ ၃ ရက် အထိ ရှိနေမည်ဖြစ်ကြောင်း သိရသည်။

ဆင်ဟွာ



တူးနစ်ရှိ မဲရ်တစ်ရုံတွင် မဲဆန္ဒရှင်တစ်ဦး မဲထည့်နေစဉ်။

တူးနီးရှား၌ ဥပဒေပြုရွေးကောက်ပွဲများ ဆန္ဒမဲပေးခြင်းစတင်

တူးနစ် ဒီဇင်ဘာ ၁၇

တူးနီးရှားနိုင်ငံသားများသည် ဒီဇင်ဘာ ၁၇ ရက်တွင် ဥပဒေပြုရွေးကောက်ပွဲအတွက် ဆန္ဒမဲပေးခြင်းစတင်ခဲ့ကြောင်း သိရသည်။ တူးနီးရှားနယ်မြေ၌ မဲရုံ ၁၁၃၀ နှင့် မဲပေးစင်တာ ၅၄၅၁ ခု ဖွင့်လှစ်ထားကြောင်း လွတ်လပ်သောရွေးကောက်ပွဲအတွက် အဆင့်မြင့်အာဏာပိုင်အဖွဲ့ (အိုင်အက်စ်အိုင်အီး) က ပြောကြားသည်။

လုံခြုံရေးအစီအမံတင်ကျပ်ထားမှုနှင့်အတူ နိုင်ငံတစ်ဝန်းရှိ မဲရုံများကို မဲဆန္ဒရှင်များအတွက် ဒေသစံတော်ချိန် နံနက် ၈ နာရီတွင် ဖွင့်လှစ်ခဲ့ပြီး ညနေ ၆ နာရီအထိ ဆက်လက်မဲပေးရန် စီစဉ်ထားကြောင်း သိရသည်။

ဥပဒေပြုရွေးကောက်ပွဲများအတွက် ယှဉ်ပြိုင်မည့် လွှတ်တော်ကိုယ်စားလှယ်လောင်းများ၏ စုစုပေါင်းအရေအတွက်မှာ ၁၀၅၈ ဦးရှိပြီး လွှတ်တော်တွင် ထိုင်ခုံနေရာ ၁၆၁ ခုအတွက် ယှဉ်ပြိုင်ခဲ့ကြောင်း သိရသည်။

ပါလီမန်ရွေးကောက်ပွဲများ၏ ပဏာမရလဒ်ကို ဒီဇင်ဘာ ၁၈ ရက်နှင့် ၂၀ ရက်အတွင်း ကြေညာသွားမည်ဖြစ်ကြောင်း သိရသည်။ တူးနီးရှားသမ္မတ ခါရစ်ဆိုင်ဒ်သည် ပြည်သူ့လွှတ်တော်ကိုယ်စားလှယ်များ သို့မဟုတ် တူးနီးရှားလွှတ်တော်ကို ဖျက်သိမ်းသွားမည်ဟု မတ် ၃၀ ရက်က ကြေညာခဲ့သည်။ ဆင်ဟွာ

အမေရိကန်၌ ယခုရာသီအတွင်း တုပ်ကွေးကြောင့် ဖျားနာသူ ၁၅ သန်းကျော်ရှိသည်ဟု စီဒီစီခန့်မှန်းထား

လော့စ်အိန်ဂျလစ် ဒီဇင်ဘာ ၁၇

အမေရိကန်ပြည်ထောင်စုတွင် ယခုနှစ် တုပ်ကွေးရာသီအတွင်း တုပ်ကွေးကြောင့် ဖျားနာသူပေါင်း ၁၅ သန်းကျော်ရှိပြီး ၁၅၀၀၀ မှာ ဆေးရုံတက်ကုသမှုခံယူရကာ သေဆုံးသူမှာ ၉၃၀၀ ရှိပြီဟု ခန့်မှန်းထားကြောင်း အမေရိကန်ရောဂါထိန်းချုပ်ရေးနှင့် ကာကွယ်ရေးစင်တာ (စီဒီစီ)၏ ဒီဇင်ဘာ ၁၆ ရက် ထုတ်ပြန်ချက်များအရ သိရသည်။

ရာသီတုပ်ကွေးရောဂါဖြစ်ပွားမှုများမှာ ဆက်လက်ဖြစ်ပွားနေဆဲ ဖြစ်သော်လည်း အချို့သောနေရာများတွင် ကျဆင်းသွားပြီဟု ယူဆရကြောင်း စီဒီစီကပြောသည်။ အမေရိကန်ပြည်ထောင်စုတွင် ပြီးခဲ့သည့် သီတင်းပတ်အတွင်း တုပ်ကွေးကြောင့် ဆေးရုံတက်ရသူပေါင်း ၂၃၅၀၀ ကျော်ရှိသည်ဟု စီဒီစီ၏ အချက်အလက်များတွင် ဖော်ပြထားသည်။

တုပ်ကွေးရောဂါနှင့်ဆက်စပ်ကာ ယခုသီတင်းပတ်အတွင်း ကလေး ကိုးဦးသေဆုံးခဲ့သည်ဟု သိရသည်။ ယခုရာသီအတွင်း တုပ်ကွေးကြောင့် ကလေးစုစုပေါင်း ၃၀ သေဆုံးခဲ့ကြောင်း သိရသည်။ ဆင်ဟွာ



ဗီယက်နမ်နိုင်ငံမှ တင်သွင်းသည့် ဆန်တန်ချိန် ၅၀၀၀ ကို အင်ဒိုနီးရှားနိုင်ငံ လက်ခံရရှိ

ဂျကာတာ ဒီဇင်ဘာ ၁၇

အင်ဒိုနီးရှားထောက်ပံ့ပို့ဆောင်ရေးဗဟိုရုံးသည် ဒီဇင်ဘာ ၁၆ ရက်က တန်ဂျန်ပရီအေဆိပ်ကမ်းတွင် ဗီယက်နမ်နိုင်ငံမှ တင်သွင်းသည့် ဆန်တန်ချိန် ၅၀၀၀ ကို လက်ခံရရှိကြောင်း အေဂျင်စီက ပြောကြားသည်။

အဆိုပါ တင်သွင်းမှုသည် ၂၀၂၂ ခုနှစ် နှစ်ကုန်ပိုင်းတွင် တင်သွင်းရန် ရည်မှန်းထားသည့် ဆန်တန်ချိန် နှစ်သိန်း၏ တစ်စိတ်တစ်ပိုင်းဖြစ်သည်။ ၂၀၂၃ ခုနှစ် ဖေဖော်ဝါရီလအထိ စုစုပေါင်းဆန်တန်ချိန် ၄၀ သိန်းတင်သွင်းရန် စီစဉ်ထားကြောင်း သိရသည်။ အင်ဒိုနီးရှားနိုင်ငံသည် ကမ္ဘာတစ်ဝန်းတွင် ဆန်အများဆုံးစားသုံးသည့် နိုင်ငံထဲမှတစ်ခုဖြစ်ပြီး ပြည်တွင်း ဆန်လက်ကျန်ဖြည့်ဆည်းရန်အတွက် ထိုင်း၊ ပါကစ္စတန်နှင့် မြန်မာနိုင်ငံတို့မှ တင်သွင်းရန် စီစဉ်ထားကြောင်း သိရသည်။

အစားအသောက်နှင့် လူသုံးကုန်ပစ္စည်းဈေးနှုန်းများ မြင့်တက်လာခြင်းကြောင့် အင်ဒိုနီးရှားနိုင်ငံ၏ ငွေကြေးဖောင်းပွမှုသည် ပြီးခဲ့သည့် ခြောက်လအတွင်း ဗဟိုဘဏ်မှ ရည်မှန်းထားသည်ထက် ကျော်လွန်ခဲ့ကြောင်း သိရသည်။ ဆင်ဟွာ

ဖိလစ်ပိုင်နိုင်ငံ၌ ကိုဗစ်-၁၉ ရောဂါ ကူးစက်ခံရသူအသစ် ၁၁၉၆ ဦး စစ်ဆေးတွေ့ရှိ

မနီလာ ဒီဇင်ဘာ ၁၇

ဖိလစ်ပိုင်နိုင်ငံတွင် ဒီဇင်ဘာ ၁၇ ရက်က ကိုဗစ်-၁၉ ရောဂါ ကူးစက်ခံရသူအသစ် ၁၁၉၆ ဦး စစ်ဆေးတွေ့ရှိသည့်အတွက် နိုင်ငံတစ်ဝန်း ရောဂါကူးစက်ခံရသူပေါင်း ၄၀၅၅၃၉၆ ဦးအထိ ရှိလာပြီဖြစ်ကြောင်း သိရသည်။

ဖိလစ်ပိုင်နိုင်ငံ၌ ကိုဗစ်-၁၉ တွေ့ရှိဆဲ လူနာအရေအတွက်မှာ ၁၈၂၆၂ ဦးအထိ ကျဆင်းလာကြောင်း၊ ကိုဗစ်-၁၉ ရောဂါကြောင့် ထပ်မံသေဆုံးသူ ၃၉ ဦး ရှိသည့်အတွက် သေဆုံးသူပေါင်း ၆၅၀၃၄ ဦးအထိ ရှိလာပြီဖြစ်ကြောင်း ကျန်းမာရေးဌာနက ပြောသည်။

အဆိုပါ ထပ်မံကူးစက်ခံရသူများအနက် လူဦးရေ ၁၃ သန်းကျော်နေထိုင်သော မြို့တော် မနီလာမှ ၄၇၁ ဦး ပါဝင်ကြောင်း သိရသည်။



ကျန်းမာရေးဝန်ထမ်းတစ်ဦးက အမျိုးသမီးတစ်ဦးအား ကိုဗစ်ကာကွယ်ဆေး ထိုးနှံပေးစဉ်။

ဖိလစ်ပိုင်နိုင်ငံ၌ ဇန်နဝါရီ ၁၅ ရက်ကို ကိုဗစ်-၁၉ ရောဂါထပ်မံကူးစက်ခံရသူ ၃၉၀၀၄ ဦး ရှိသည့်အတွက် တစ်ရက်တည်း

အများဆုံး ကူးစက်မှုအမြင့်ဆုံး နေ့အဖြစ် မှတ်တမ်းတင်ထားသည်။ လူဦးရေ သန်း ၁၁၀ ခန့် ရှိသော ဖိလစ်ပိုင်နိုင်ငံ၌

၈ သန်းကျော်သည် ကိုဗစ်-၁၉ ရောဂါ ကာကွယ်ဆေးအကြိမ် ပြည့် ထိုးနှံထားကြောင်း သိရသည်။ ဆင်ဟွာ

အိန္ဒိယနိုင်ငံ ဘီဟာပြည်နယ်၌ အဆိပ်သင့်အရက်သောက်သုံးမှုကြောင့် သေဆုံးသူ ၈၁ ဦးအထိရှိလာ

နယူးဒေလီ ဒီဇင်ဘာ ၁၇

အိန္ဒိယနိုင်ငံ အရှေ့ပိုင်းပြည်နယ် ဘီဟာ၌ အဆိပ်သင့်အရက်ဟု ယူဆရသော အရက်သောက်သုံးမှုကြောင့် သေဆုံးသူဦးရေမှာ ဒီဇင်ဘာ ၁၇ ရက်တွင် ၈၁ ဦးအထိ ရှိလာပြီဖြစ်ကြောင်း နိုင်ငံပိုင် ရေဒီယို (အေအိုင်အာရ်) မှ ထုတ်လွှင့်သွားသည်။

ဆာရန်ခရိုင်မှ ၇၄ ဦး သေဆုံးခဲ့သည်။ ဒီဇင်ဘာ ၁၃ ရက်အတွက် ဆာရန်ခရိုင်မှ သေဆုံးမှုများကို ပထမဆုံး သတင်းပို့ခဲ့သည်။ အရက်သောက်မိသည့် လူများသည် အော့အန်ခြင်း ဦးစွာဖြစ်ပေါ်ပြီးနောက် အခြေအနေဆိုးရွားလာကြောင်း ဒေသခံများက ပြောသည်။

အရက်ပြင်းသောက်သုံးမှုများကြောင့် နောက်ထပ် ၁၂ ဦးမှာ လည်း အခြေအနေဆိုးရွားနေသည့်အတွက် သေဆုံးသူဦးရေမှာ တိုးလာနိုင်သေးကြောင်း ရေဒီယိုတွင် ထုတ်လွှင့်ခဲ့သည်။ အဆိပ်သင့်အရက်ကို သောက်သုံးမိပြီးနောက် ၅၅ ဦးမှာ အမြင်အာရုံများ ဆုံးရှုံးသွားခဲ့ရသည်။ ယင်းဖြစ်ရပ်

နှင့် ဆက်စပ်၍ တရားမဝင် အရက်ရောင်းချမှုတွင် ပါဝင်ခဲ့သူ ၂၁၃ ဦးကို ဖမ်းဆီးထားသည်ဟု ဆာရန်ခရိုင်တရားသူကြီး ရာဂျက်ရှိမီရန်က ပြောသည်။ အဆင့်မြင့် ရဲအရာရှိတစ်ဦး အပါအဝင် နောက်ထပ်ရဲတစ်ဦးကို လည်း တာဝန်ပျက်ကွက်မှုဖြင့် ရာထူးမှ ဆိုင်းငံ့ခဲ့သည်။ ဆာရန်ပြည်နယ်ဖြစ်ရပ်နှင့် ပတ်သက်၍ စုံစမ်းစစ်ဆေးမှုများ ပြုလုပ်ရန် ဘီဟာပြည်နယ် အစိုးရသည် အထူးစုံစမ်းရေးအဖွဲ့ကို ဖွဲ့စည်းခဲ့သည်။ ဘီဟာပြည်နယ်သည် ခြောက်သွေ့သည့် ပြည်နယ်ဖြစ်ပြီး အရက်ရောင်းချမှုနှင့် သောက်သုံးမှုကို ၂၀၁၆ ခုနှစ်ကတည်းက ပိတ်ပင်ခဲ့သည်။ သို့သော်လည်း ပြည်နယ်အတွင်း တရားမဝင် အရက် သောက်သုံးမှုကြောင့် သေဆုံးမှုများ မကြာခဏဖြစ်ပေါ်လေ့ရှိသည်။ ဆင်ဟွာ



အမေရိကန်နိုင်ငံ၌ ကိုဗစ် - ၁၉ ရောဂါ ကူးစက်မှု ပြန်လည်များပြားလာသည့်အတွက် ဆေးရုံများတွင် လူနာများ ပြည့်နှက်လာ

နှင်းမိုးအိမ်

အမေရိကန်ပြည်ထောင်စု၌ ဆောင်းတွင်းကာလသို့ ကျရောက်လာသည့်အခါ ကိုဗစ်-၁၉ ကူးစက်မှုများ ပြန်လည်များပြားလာပြီး အမေရိကန် တစ်လွှားဆေးရုံများတွင်လည်း အသက်ရှူလမ်းကြောင်းဆိုင်ရာ ရောဂါကြောင့် ဖျားနာရသည့်လူနာဦးရေမှာ စံချိန်တင်မြင့်မားလာသည်။

တစ်ရိုက်ထိုးပြန်လည်များပြားလာ

အမေရိကန်၌ လတ်တလောတွင် ကိုဗစ် -၁၉ ရောဂါကူးစက်ရသူ၊ ကိုဗစ် -၁၉ ရောဂါကြောင့် ဆေးရုံတက်ရသူနှင့် သေဆုံးသူဦးရေမှာ တစ်ရိုက်ထိုး ပြန်လည်များပြားလာသည်။ ဒီဇင်ဘာ ၇ ရက်တွင် အပတ်စဉ် ကိုဗစ် - ၁၉ ရောဂါ ကူးစက်ရသူမှာ ၆၅၅၆၉ ဝန်းကျင်တွင်ရှိပြီး ပြီးခဲ့သည့် သီတင်းပတ် ကနှင့်နှိုင်းယှဉ်လျှင် ၄၉ ဒသမ ၆ ရာခိုင်နှုန်း များပြား လာခြင်းဖြစ်သည်ဟု အမေရိကန် ရောဂါထိန်းချုပ် ရေးနှင့် ကာကွယ်ရေးစင်တာ (စီဒီစီ) ၏ ထုတ်ပြန် ချက်များအရသိရသည်။

လူအများစုမှာ နေအိမ်တွင်ပင် ကိုဗစ် -၁၉ ရောဂါ ကူးစက်ခံရခြင်း ရှိ မရှိ စစ်ဆေးကြသည့် အတွက် ကူးစက်ရသူအရေအတွက် အတိအကျကို မသိနိုင်ချေ။

သေဆုံးသူဦးရေလည်းများပြား

အမှန်တကယ် ကူးစက်ရသူနှုန်းမှာ ယခုထက် ပို၍ များပြားနိုင်ကြောင်း ကျွမ်းကျင်သူများက ယူဆကြသည်။

ထို့ပြင် အမေရိကန်နိုင်ငံတွင် ကိုဗစ် - ၁၉ ရောဂါကြောင့်ဆေးရုံတက် ကုသရသူနှုန်းမှာလည်း ဆက်လက်မြင့်မားလျက်ရှိသည်။ ဒီဇင်ဘာလပထမ ပတ်တွင် ကိုဗစ် - ၁၉ ရောဂါကြောင့် ဆေးရုံတက် ရသူ ဦးရေမှာ နေ့စဉ်ပျမ်းမျှအားဖြင့် ၄၈၀၀ ကျော် ရှိပြီး နိုဝင်ဘာလနောက်ဆုံးပတ်နှင့် နှိုင်းယှဉ်လျှင် ၁၃ ဒသမ ၈ ရာခိုင်နှုန်းများပြားလာသည်ဟု စီဒီစီမှ ထုတ်ပြန်သော အချက်အလက်များအရ သိရသည်။

ဆေးရုံတက်ရသူဦးရေ များပြားလာသကဲ့သို့ ကိုဗစ်-၁၉ရောဂါကြောင့်သေဆုံးရသူဦးရေမှာလည်း ဆက်လက်များပြားနေဆဲဖြစ်သည်။

ကပ်ရောဂါကြီးပြီးသွားဟု အထင်ရောက်လာ

မကြာသေးခင် သီတင်းပတ်အတွင်း ကိုဗစ် - ၁၉ ရောဂါကြောင့်သေဆုံးရသူ ဦးရေမှာ ပျမ်းမျှအား ဖြင့် ၄၂၀ကျော်ရှိပြီး ယခင်သီတင်းပတ်နှင့်နှိုင်းယှဉ် လျှင် ၆၁ ဒသမ ၇ ရာခိုင်နှုန်းတိုးလာခြင်း ဖြစ်သည်။

ဒီဇင်ဘာ ၈ ရက်အထိ အမေရိကန်ပြည်ထောင်စု အတွင်းရှိ ခရိုင်နှင့် နယ်မြေများတွင် ကိုဗစ် -၁၉ ရောဂါ ကူးစက်မှုမြင့်မားခြင်းနှင့် အလယ်အလတ် အဆင့် ကူးစက်မှုများကို တွေ့ရှိလာရသည်။

ကန့်သတ်ချက်များ ဖြေလျှော့ပေးခြင်း၊ လူအများကြားတွင် ပိုမိုကျယ်ပြန့်သည့် ခုခံအား စနစ် ပေါ်ပေါက်လာခြင်းတို့ကြား ကပ်ရောဂါကြီး



နယူးယောက်မြို့ရှိ ကိုဗစ်-၁၉ ဆေးစစ်ပေးရာ နေရာတစ်ခုကို တွေ့ရစဉ်။

ပြီးသွားပြီဟူသော အထင်သက်ရောက်လာကြ သည်။

အထူးသဖြင့် လူငယ်များကြားတွင် ကပ်ရောဂါ ကြီးမှာ အင်အားပျော့သွားပြီဟူသော အထင်များ သက်ရောက်လာသည်။

ကူးစက်မှုပိုမိုများပြားလာ

အားလပ်ရက်ရာသီသို့ရောက်ရှိလာပြီဖြစ်သည့် အတွက် ခရီးသွားလာမှုများပြားလာခြင်း၊ ရာသီဥတု မှာ တဖြည်းဖြည်း အေးလာပြီဖြစ်သည့်အတွက် ပြင်ပတွင်ပြုလုပ်သည့်ပွဲများအစား အဆောက်အအုံ အတွင်း ပြုလုပ်သည့်ပွဲများက နေရာယူမှုများပြား လာခြင်းတို့ကြောင့်လည်း ကိုဗစ် - ၁၉ ရောဂါ ကူးစက်မှုမှာ ပိုမိုများပြားလာခဲ့သည်။

သက်ကြီးရွယ်အိုများကြား ခြိမ်းခြောက်မှုဖြစ်လာ ကိုဗစ် -၁၉ ရောဂါနှင့်ဆက်စပ်၍ ဆေးရုံ တက်ရသူများပြားလာခြင်းနှင့် သေဆုံးသူများပြား လာခြင်းတို့ကြောင့် သက်ကြီးရွယ်အိုများနှင့် ရောဂါ

အခံရှိသူများကြားတွင် ခြိမ်းခြောက်မှု ဖြစ်လာခဲ့ သည်။ မူရင်းကိုဗစ် -၁၉ ရောဂါနှင့် အိုမီခရန်မျိုးကွဲ တို့ကို ပစ်မှတ်ထား၍ ကိုဗစ် -၁၉ ရောဂါ ထပ်ဆောင်းကာကွယ်ဆေးကို အမေရိကန်၌ ထိုးနှံပေးလျက်ရှိသည်။ ကလေးငယ်များကိုပါမကျန် ကိုဗစ် -၁၉ ရောဂါ ကာကွယ်ဆေးကိုထပ်ဆောင်း ထိုးပေးလျက်ရှိသည်။

နိမ့်ကျနေသေး

သို့သော်လည်း သက်ကြီးရွယ်အိုများကြား ထပ်ဆောင်းကာကွယ်ဆေး ထိုးပေးနိုင်မှုမှာ စိတ် ကျေနပ်စရာ မကောင်းလောက်အောင်ပင် နိမ့်ကျနေ သေးသည်။ သုံးပုံ ပုံလျှင် တစ်ပုံသာ ထပ်ဆောင်း ကာကွယ်ဆေးကိုထိုးရသေးသည်။

စက်တင်ဘာလကတည်းက ထပ်ဆောင်း ကာကွယ်ဆေးများ ထိုးပေးနေသော်လည်း ကာကွယ်ဆေးထိုးပြီးသူ အသက် ၆၅ နှစ်အောက် ကလေးနှင့် သက်ကြီးရွယ် ရာခိုင်နှုန်းမှာမူ ၁၃

ဒသမ ၅ ရာခိုင်နှုန်းသာရှိနေသေးသည်ဟု စီဒီစီ က ထုတ်ပြန်သည့် အချက်အလက်များအရ သိရသည်။

စိုးရိမ်ရသည့်အခြေအနေတစ်ခုဖြစ်

အမေရိကန်၌ ကိုဗစ် -၁၉ ရောဂါနှင့် ဆက်စပ် ၍ ဆေးရုံတက်ရမှုများ တစ်ပန်များပြားလျက်ရှိရာ သက်ကြီးရွယ်အိုများကြားတွင် ပြင်းထန်သည့် ခြိမ်းခြောက်မှုဖြစ်လာသည်။

နှစ်ပတ်အတွင်း ကိုဗစ်-၁၉ ရောဂါကြောင့် ဆေးရုံတက်ရသူဦးရေမှာ ၃၀ ရာခိုင်နှုန်းမြင့်မားလာ သည်။ ကျန်းမာရေးမကောင်းသူများနှင့် သက်ကြီး ရွယ်အိုများကြား စိုးရိမ်ရသည့် အခြေအနေတစ်ခု ဖြစ်ကြောင်း အမေရိကန်ရောဂါထိန်းချုပ်ရေးနှင့် ကာကွယ်ရေးစင်တာ (စီဒီစီ) မှ ညွှန်ကြားရေးမှူး ဖြစ်သူ ရိုဂျ်လ် ဝေလ်လန်စကီးက ပြောသည်။

အိုမီခရန်တုန်းကထက်ပို၍များပြား

ကယ်လီဖိုးနီးယားနှင့် နယူးယောက်တို့တွင် ကိုဗစ် - ၁၉ ရောဂါကြောင့် ဆေးရုံတက်ရသည့် သက်ကြီးရွယ်အိုဦးရေမှာ နွေရာသီကာလ အိုမီခရန် ကူးစက်မှုလှိုင်းဖြစ်စဉ်ကထက်ပို များပြားကြောင်း စခရစ်ဘာသာပြန် အင်စတီကျု တည်ထောင်သူ အဲရစ်တိုပေါလ်က ပြောသည်။

ကပ်ရောဂါကာလအတွင်း အမေရိကန် ပြည်ထောင်စုရှိ ကာလရှည်ကြာ စောင့်ရှောက်ရေး ဌာနများတွင် နေထိုင်သူများအနက် ကိုဗစ်-၁၉ ရောဂါ ကူးစက်ရသူငါးဦးတွင် တစ်ဦးသေဆုံးမှု ဖြစ်ပွားခဲ့သည်ဟု ခိုင်ဆာဖောင်ဒေးရှင်းမှ ထုတ်ပြန် သည့်အချက်အလက်များအရ သိရသည်။ ။

ကိုးကား-ဆင်ဟွာ

*** ဒီဇင်ဘာလပထမပတ်တွင် ကိုဗစ် - ၁၉ ရောဂါကြောင့် ဆေးရုံတက်ရသူဦးရေမှာ နေ့စဉ်ပျမ်းမျှအားဖြင့် ၄၈၀၀ ကျော်ရှိပြီး နိုဝင်ဘာလနောက်ဆုံးပတ်နှင့် နှိုင်းယှဉ်လျှင် ၁၃ ဒသမ ၈ ရာခိုင်နှုန်းများပြားလာသည်ဟု စီဒီစီမှထုတ်ပြန်သော အချက်အလက်များအရ သိရ**

*** မကြာသေးခင် သီတင်းပတ်အတွင်း ကိုဗစ် - ၁၉ ရောဂါကြောင့် သေဆုံးရသူဦးရေမှာ ပျမ်းမျှအားဖြင့် ၄၂၀ ကျော်ရှိပြီး ယခင်သီတင်းပတ်နှင့်နှိုင်းယှဉ်လျှင် ၆၁ ဒသမ ၇ ရာခိုင်နှုန်းတိုးလာ**

ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၈ ဦး တွေ့ရှိ

ရောဂါပိုးတွေ့ရှိမှု ရာခိုင်နှုန်းမှာ (၀.၁၉) ရာခိုင်နှုန်းရှိ

(၁၇-၁၂-၂၀၂၂) ရက်နေ့၊ ည (၈:၀၀) နာရီ

ကျန်းမာရေးဝန်ကြီးဌာနသည် ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ် ထိတွေ့သူများနှင့် အသွားအလာကန့်သတ်ထားရှိသူများအား ကိုဗစ်-၁၉ ရောဂါရှိ မရှိ ဓာတ်ခွဲစစ်ဆေးခြင်း ပုံမှန်ဆောင်ရွက်လျက်ရှိပြီး (၁၆-၁၂-၂၀၂၂) ရက်နေ့၊ ည (၈:၀၀) နာရီမှ (၁၇-၁၂-၂၀၂၂) ရက်နေ့၊ ည (၈:၀၀) နာရီအတွင်း ဓာတ်ခွဲမူနာစုစုပေါင်း (၄,၁၂၇) ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲ အတည်ပြုလူနာသစ် (၈) ဦး တွေ့ရှိသဖြင့် ရောဂါပိုးတွေ့ရှိမှု ရာခိုင်နှုန်းမှာ (၀.၁၉) ရာခိုင်နှုန်းရှိပါသည်။

သို့ဖြစ်ပါ၍ ယနေ့အထိ ဓာတ်ခွဲမူနာစုစုပေါင်း (၉,၇၅၈,၀၆၂) ခုအား စစ်ဆေးခဲ့ပြီး ကိုဗစ်-၁၉ ဓာတ်ခွဲ အတည်ပြုလူနာ စုစုပေါင်း (၆၃၃,၅၅၁) ဦး ရှိပြီဖြစ်ပါသည်။

ဓာတ်ခွဲအတည်ပြုလူနာများအား နေအိမ်တွင်သီးခြားထားရှိခြင်းနှင့် ဆေးရုံများတွင် သီးခြားထားရှိ ကုသမှုပေးခြင်းများ ဆောင်ရွက်ခဲ့ရာ ယနေ့တွင် ပြန်လည်ကောင်းမွန်လာသူ (၂၃) ဦး ရှိသဖြင့် ယနေ့အထိ ပြန်လည်ကောင်းမွန်လာသူ စုစုပေါင်း (၆၀၈,၁၁၂) ဦး ရှိပြီဖြစ်ပါသည်။ ယနေ့တွင် ကိုဗစ်-၁၉ ရောဂါဖြင့် သေဆုံးသူ မရှိသဖြင့် ယနေ့အထိ သေဆုံးသူစုစုပေါင်း (၁၉,၄၈၈) ဦး ရှိပါသည်။

ယခုအခါ ကိုဗစ်-၁၉ ကမ္ဘာ့ကပ်ရောဂါသည် ကမ္ဘာတစ်ဝန်းလုံးတွင် ဖြစ်ပွား၊ သေဆုံးမှုအနေဖြင့် လျော့နည်းကျဆင်းလာလျက်ရှိပြီး မြန်မာနိုင်ငံတွင်လည်း ကျန်းမာရေးဝန်ကြီးဌာန၏ ကိုဗစ်-၁၉ ရောဂါ စောင့်ကြပ်ကြည့်ရှုခြင်းလုပ်ငန်းစဉ်မှ နေ့စဉ်ဓာတ်ခွဲစစ်ဆေးမှုများ၌ ရောဂါပိုးတွေ့ရှိမှုအနေဖြင့် (၃၂) ရက် ဆက်တိုက် (၁) ရာခိုင်နှုန်းအောက်သို့ ကျဆင်းလျက်ရှိကြောင်း တွေ့ရှိရပါသည်။

သုတေသနတွေ့ရှိချက်များအရ ကိုဗစ်-၁၉ ရောဂါကာကွယ်ဆေး ထိုးနှံထားသူများတွင် ရောဂါပြင်းထန် မှု၊ ဆေးရုံတက်ရောက်ကုသခံယူရမှုနှင့် သေဆုံးမှုတို့ကို လျှော့ချနိုင်ပြီး ထပ်ဆောင်းကာကွယ်ဆေး ထိုးနှံ ထားခြင်းဖြင့် ရောဂါပြင်းထန်မှု၊ ဆေးရုံတက်ရောက်ကုသခံယူမှုနှင့် သေဆုံးမှုတို့ကို ပိုမို လျှော့ချနိုင်ကြောင်းကို

တွေ့ရှိရပါသည်။

သို့ဖြစ်ပါ၍ ပြည်သူ့လူထုအနေဖြင့် ကိုဗစ်-၁၉ ရောဂါနှင့်အတူ ယှဉ်တွဲပြီး (Living with COVID) နေထိုင်ရာတွင် နေထိုင်မှုပုံစံသစ် (New Normal) နည်းလမ်းအား လိုက်နာ၍ နေထိုင်ရမည်ဖြစ်သဖြင့်-

- အသက် (၅) နှစ်နှင့်အထက် ပြည်သူများအားလုံးသည် ကျန်းမာရေးဝန်ကြီးဌာနမှ အခမဲ့ထိုးနှံ ပေးလျက်ရှိသော ကိုဗစ်-၁၉ ရောဂါ ကာကွယ်ဆေးကို အကြိမ်ပြည့်ထိုးနှံခြင်းနှင့် ကာကွယ် ဆေးထိုးနှံပြီး (၆) လ ပြည့်ပြီးပါက ထပ်ဆောင်းကာကွယ်ဆေးများ ထိုးနှံခြင်းတို့ကို နီးစပ်ရာ ကျန်းမာရေးဌာနများ၊ ကျေးရွာ/ရပ်ကွက်အုပ်ချုပ်ရေးမှူးရုံးများနှင့် ဆက်သွယ်၍ မပျက်မကွက် ခံယူကြရန်၊
- အလုပ်ပိတ်အခန်းများ၊ လူထုထပ်သောနေရာများ၊ အများပြည်သူနှင့်သက်ဆိုင်သော နေရာများ ၌ ရှိနေစဉ် ပါးစပ်နှင့်နှာခေါင်းစည်းကို စနစ်တကျတပ်ဆင်ရန်၊
- အလုပ်ပိတ်အခန်း၌ လူတစ်ဦးထက်ပို၍ ရှိနေစဉ် လေဝင်/လေထွက်ကောင်းမွန်စေရေးအတွက် ဖြစ်နိုင်ပါက ပြတင်းပေါက်များအား ဖွင့်ထားရန်၊
- လက်ကို ဆပ်ပြာ၊ ရေ (သို့မဟုတ်) အယ်လ်ကိုဟော (အနည်းဆုံး ၆၀ ရာခိုင်နှုန်း) ပါဝင်သော လက်သန့်ဆေးရည်ဖြင့် စက္ကန့် (၂၀) ကြာ မကြာခဏ ဆေးကြောရန်၊
- လူတစ်ဦးနှင့်တစ်ဦး ခပ်ခွာခွာနေရန်၊
- တတ်နိုင်သမျှ လူစုလူဝေးရှောင်ကြဉ်ရန်၊
- ပါးစပ်နှင့်နှာခေါင်းစည်း တပ်ဆင်မထားချိန်၌ ချောင်းဆိုး၊ နှာချေလျှင် တံတောင်ဆစ်ကွေးနှင့် အုပ်၍ ချောင်းဆိုး၊ နှာချေခြင်းစသည့် တစ်ကိုယ်ရေကာကွယ်ရေးနည်းလမ်းများကို ဆက်လက် လိုက်နာကြပါရန် တိုက်တွန်းနှိုးဆော်အပ်ပါသည်။

ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ အင်တာနက် စာမျက်နှာ moh.gov.mm တွင် ဝင်ရောက်ကြည့်ရှုနိုင်ပါသည်။

ကျန်းမာရေးဝန်ကြီးဌာန

ကိုဗစ် - ၁၉ ရောဂါ ကာကွယ်ဆေးအကြိမ်ပြည့်ထိုးနှံမှု ခံယူခြင်းနှင့် ထပ်ဆောင်းကာကွယ်ဆေးများ ထိုးနှံမှုခံယူခြင်းဖြင့် ရောဂါကူးစက်ခံရမှု၊ ရောဂါပြင်းထန်စွာ ခံစားရမှုနှင့် ရောဂါကြောင့် သေဆုံးရမှုတို့ကို ထိရောက်စွာလျော့ချနိုင်ပါ၍ ကာကွယ်ဆေးထိုးနှံမှု မပျက်မကွက်ခံယူကြပါရန် တိုက်တွန်းအပ်ပါသည်။

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁၈-၁၂-၂၀၂၂

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး	ကျိုင်းတုံ
92 Ron	၁၈၉၀	၁၉၄၀	၁၉၃၀	၁၉၀၀	၁၉၃၅	၁၉၆၀	၁၉၄၅	၁၉၂၅	၂၀၁၅	၂၀၃၀	၁၉၃၀	၁၉၄၀	၁၉၇၅	၁၉၇၅	၁၉၇၅	၂၁၉၅	၂၇၆၀
95 Ron	၁၉၇၅	၂၀၂၀	၂၀၂၀	၁၉၈၀	၂၀၂၀	၂၀၄၀	၂၀၂၅	၂၀၀၅	၂၁၀၀	၂၁၁၅	၂၀၁၀	၂၀၂၅	၂၀၅၅	၂၀၅၅	၂၀၆၀	၂၂၇၅	၂၈၄၀
HSD (500 ppm)	၂၄၂၀	၂၄၆၅	၂၄၆၀	၂၄၂၅	၂၄၆၅	၂၄၈၅	၂၄၈၀	၂၄၅၀	၂၅၆၅	၂၅၆၀	၂၄၅၅	၂၄၆၅	၂၅၀၀	၂၅၀၀	၂၅၀၅	၂၇၂၀	၃၄၈၀
HSD (50 ppm)	၂၅၀၀	၂၅၄၅	၂၅၄၀	၂၅၀၅	၂၅၄၅	၂၅၆၅	၂၅၆၀	၂၅၃၀	၂၆၄၅	၂၆၄၀	၂၅၃၅	၂၅၄၅	၂၅၈၀	၂၅၈၀	၂၅၈၅	၂၈၀၀	၃၅၀၅
HSD (10 ppm)	၂၅၀၀	၂၅၄၅	၂၅၄၀	၂၅၀၅	၂၅၄၅	၂၅၆၅	၂၅၆၀	၂၅၃၀	၂၆၄၅	၂၆၄၀	၂၅၃၅	၂၅၄၅	၂၅၈၀	၂၅၈၀	၂၅၈၅	၂၈၀၀	၃၅၀၅

ကျပ်/လီတာ

Fuel (လက်ကားဈေးနှုန်း)	ရန်ကုန်	မန္တလေး
92 Ron	၁၇၉၆	၁၈၆၆
95 Ron	၁၈၇၆	၁၉၄၇
HSD (500 ppm)	၂၃၁၂	၂၃၈၇
HSD (50 ppm)	၂၃၈၅	၂၄၆၃
HSD (10 ppm)	၂၃၈၅	၂၄၆၃

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။

(၂) သုံးစွဲသူ မိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျေနပ်မှု မရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်-

၀၆၇- ၄၀၉၈၈၁၊ ၀၉-၆၉၉၆၁၁၁၁၆

၀၆၇- ၄၁၁၁၂၉၊ ၀၉-၄၄၀၄၃၃၅၃၃

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

အစုရှယ်ယာဈေးကွက်တွင် ရှယ်ယာအရေအတွက် အများအပြားရောင်းဝယ်ခြင်းအကြောင်း သိကောင်းစရာ

ငွေချေးသက်သေခံလက်မှတ်လုပ်ငန်းကြီးကြပ်ရေးကော်မရှင်ရုံး၊ ဈေးကွက်စုံစမ်းထောက်လှမ်းခြင်းဌာန

ကမ္ဘာ့စတော့အိတ်ချိန်းအဖွဲ့ချုပ်ရဲ့ ၂၀၂၂ ခုနှစ် စက်တင်ဘာလစာရင်းတွေအရ အဖွဲ့ဝင်နိုင်ငံတွေရဲ့ စတော့အိတ်ချိန်းတွေမှာ စာရင်းဝင်ထားကြတဲ့ ကုမ္ပဏီအရေအတွက် ၅၉၄၀၀ ရှိပြီး ဈေးကွက်မှာ ရင်းနှီးမြှုပ်နှံထားငွေစုစုပေါင်းဟာ အမေရိကန်ဒေါ်လာ ၁၂၂ ဒသမ ၉၄ ထရီလီယံရှိတယ်လို့ ဆိုပါတယ်။ ရန်ကုန် စတော့အိတ်ချိန်းမှာ ငွေချေးသက်သေခံလက်မှတ်စာရင်းဖွင့်လှစ်ထားတဲ့ ရင်းနှီးမြှုပ်နှံသူ ၄၅၀၀၀ နီးပါး ရှိပြီး ဈေးကွက်မှာ ရင်းနှီးမြှုပ်နှံငွေကျပ် ၆၉၆၄၁၇ သန်း ရှိပါတယ်။ ဒါ့အပြင် စာရင်းဝင်ကုမ္ပဏီ ခုနစ်ခုရဲ့ အစုရှယ်ယာ ၁၂၈ ဒသမ ၂၁ သန်းအနက် ဈေးကွက်မှာ ဝယ်နိုင်ရောင်းနိုင်တဲ့ အစုရှယ်ယာတွေကို နေ့စဉ် ရောင်းဝယ်လျက်ရှိပါတယ်။

ပုံ-၁။ ရန်ကုန်စတော့အိတ်ချိန်းတွင် စာရင်းဝင်ကုမ္ပဏီ ခုနစ်ခု၏ ထုတ်ဝေထားသည့် အစုရှယ်ယာနှင့် ဈေးကွက်ရင်းနှီးမြှုပ်နှံငွေ

စဉ်	စာရင်းဝင်ကုမ္ပဏီ အမည်	ထုတ်ဝေထားသည့် အစုရှယ်ယာ	ဈေးကွက်ရင်းနှီးမြှုပ်နှံငွေ (ကျပ် သန်း)
၁	FMI	၃၃,၁၀၉,၆၉၄	၃၀၁,၂၉၈
၂	MTSH	၃၈,၉၂၉,၁၅၀	၁၂၈,၄၆၆
၃	MCB	၁၀,၄၀၀,၉၉၆	၈၀,၀၈၈
၄	FPB	၂,၄၇၂,၀၅၃	၄၈,၂၀၅
၅	TMH	၁၂,၈၂၃,၂၂၄	၃၃,၉၈၂
၆	EFR	၁၉,၉၇၇,၂၂၃	၅၂,၉၄၀
၇	AMATA	၁၀,၄၉၇,၅၉၈	၅၁,၄၃၈
စုစုပေါင်း		၁၂၈,၂၀၉,၉၂၈	၆၉၆,၄၁၇

ဇယားမြစ်။ ရန်ကုန်စတော့အိတ်ချိန်း (www.ysefmm.com accessed on 31-10-2022)

ဒီနေရာမှာအလှည့်သင့်လို့ ရန်ကုန်စတော့အိတ်ချိန်းတွင် အရောင်းအဝယ်ပြုလုပ်နေတဲ့ ဈေးကွက်မှာ ရောင်းဝယ်နိုင်တဲ့ အစုရှယ်ယာများအကြောင်း တင်ပြပါရစေ။ ဈေးကွက်မှာ ရောင်းဝယ်နိုင်တဲ့ အစုရှယ်ယာ ဆိုတာက ရန်ကုန်စတော့အိတ်ချိန်းက ထုတ်ပြန်ထားတဲ့ “Enforcement Regulations for Securities Listing Business Regulation” အပိုဒ်(၁)မှာ ဖော်ပြထားတဲ့အတိုင်း ကုမ္ပဏီက ထုတ်ဝေထားတဲ့ စုစုပေါင်းအစုရှယ်ယာရဲ့ ၁၀ ရာခိုင်နှုန်းနဲ့အထက် ပိုင်ဆိုင်သူ၊ အစုရှယ်ယာထုတ်ဝေတဲ့ကုမ္ပဏီရဲ့ ဒါရိုက်တာ ဒါမှမဟုတ် အလားတူပုဂ္ဂိုလ်၊ အစုရှယ်ယာ ထုတ်ဝေသူ၊ သူ့ရဲ့ နီးပါး ဒါမှမဟုတ် ခင်ပွန်း ဒါမှမဟုတ် အစုရှယ်ယာ ထုတ်ဝေတဲ့ကုမ္ပဏီနဲ့ ဆက်စပ်ကုမ္ပဏီ ဒါမှမဟုတ် အဲဒီကုမ္ပဏီရဲ့ ဒါရိုက်တာတွေပိုင်ဆိုင်တဲ့ အစုရှယ်ယာ တွေမှအပ ကျန်တဲ့အစုရှယ်ယာတွေ ဖြစ်ပါတယ်။

ရန်ကုန်စတော့အိတ်ချိန်းအစုရှယ်ယာဈေးကွက်မှာ အရောင်းအဝယ်ပြုလုပ်တော့မယ်ဆိုရင် ရန်ကုန် စတော့အိတ်ချိန်းက ထုတ်ပြန်ထားတဲ့ Trading Business Regulations ရဲ့ အပိုဒ်(၆)ကို လေ့လာစေလို ပါတယ်။ အစုရှယ်ယာတွေရောင်းဝယ်ရာမှာ ဈေးပြိုင်စနစ်(call auction)နဲ့ ရောင်းဝယ်နိုင်သလို ပမာဏ အများအပြားရောင်းဝယ်ဆောင်ရွက်ခြင်း(Block Trading)စနစ်နဲ့လည်း ရောင်းဝယ်နိုင်ပါတယ်။ ယခု တင်ပြမှာကတော့ အစုရှယ်ယာတွေကို ပမာဏအများအပြား ဝယ်ယူလိုတဲ့သူတွေ ဝယ်ယူနိုင်မယ့်နည်းလမ်း တွေကို တင်ပြမှာဖြစ်ပါတယ်။

ဈေးကွက်မှာအစုရှယ်ယာအရေအတွက် အများအပြားဝယ်ယူခြင်းဆိုင်ရာနည်းလမ်းများ

ရန်ကုန်စတော့အိတ်ချိန်းဟာ စာရင်းဝင်ကုမ္ပဏီတွေရဲ့ အစုရှယ်ယာတွေကို ပမာဏအများအပြား ဝယ်ယူလိုတဲ့သူတွေ ဝယ်ယူနိုင်အောင် ဒီနှစ်စက်တင်ဘာလကစပြီး လမ်းညွှန်ချက်အသစ်ထုတ်ပြန်ခဲ့ပါ တယ်။ အဲဒီလမ်းညွှန်ချက်ဟာ အစုရှယ်ယာအများအပြား ပိုမိုဝယ်ယူနိုင်အောင်ခွင့်ပြုတဲ့ လမ်းညွှန်ချက် ဖြစ်ပါတယ်။ အဲဒီလမ်းညွှန်ချက်မတိုင်ခင်က ထုတ်ပြန်ခဲ့တဲ့လမ်းညွှန်ချက် (Guideline of a Block Trade -ver. 3.0) ကို ၂၀၂၀ ပြည့်နှစ် မတ်လမှာ ထုတ်ပြန်ခဲ့ခြင်းဖြစ်ပါတယ်။

အဲဒီ Version 3.0 အရ ရှယ်ယာအရေအတွက်အများအပြားရောင်းဝယ်ချင်တဲ့ ရင်းနှီးမြှုပ်နှံသူတွေဟာ သတ်မှတ်ချက်(၅)ချက်နဲ့ ညီညွတ်ရမှာဖြစ်ပါတယ်။ ပထမအချက်က အစုရှယ်ယာအရေအတွက် ၁၀၀၀၀ နဲ့ အထက်ရောင်းဝယ်နိုင်ဖို့ ရန်ကုန်စတော့အိတ်ချိန်းမှာ ဈေးပြိုင်စနစ်နဲ့ ရောင်းဝယ်ခြင်း မဟုတ် ပေမယ့် အရောင်းအဝယ်ဆောင်ရွက်မှုကို ရန်ကုန်စတော့အိတ်ချိန်းက သတ်မှတ်ချက်အတိုင်း ဆောင်ရွက်ဖို့ ဖြစ်ပါတယ်။ ဒုတိယအချက်က အဲဒီလို ပမာဏအများအပြားရောင်းဝယ်မှုကို ယေဘုယျအားဖြင့် ရောင်းသူနဲ့ ဝယ်ယူသူနှစ်ဦး သီးခြားကြိုတင်ညှိနှိုင်းရပါတယ်။ ပြီးတဲ့နောက် စတော့အိတ်ချိန်းမှာ အရေအတွက် အများအပြား

“ရန်ကုန်စတော့အိတ်ချိန်းအစုရှယ်ယာဈေးကွက်မှာ အရောင်းအဝယ်ပြုလုပ်တော့မယ် ဆိုရင် ရန်ကုန်စတော့အိတ်ချိန်းက ထုတ်ပြန်ထားတဲ့ Trading Business Regulations ရဲ့ အပိုဒ်(၆)ကို လေ့လာစေလိုပါတယ်။ အစုရှယ်ယာတွေ ရောင်းဝယ် ရာမှာ ဈေးပြိုင်စနစ်(call auction)နဲ့ ရောင်းဝယ်နိုင်သလို ပမာဏ အများ အပြား ရောင်းဝယ်ဆောင်ရွက်ခြင်း (Block Trading) စနစ်နဲ့လည်း ရောင်းဝယ် နိုင်ပါတယ်။ ယခု တင်ပြမှာကတော့ အစုရှယ်ယာတွေကို ပမာဏအများအပြား ဝယ်ယူ လိုတဲ့သူတွေ ဝယ်ယူနိုင်မယ့်နည်းလမ်းတွေကို တင်ပြမှာဖြစ်ပါတယ်။”

ရောင်းဝယ်မယ်ဆိုတဲ့ လျှောက်လွှာကြိုတင်ပေးပို့ရမှာ ဖြစ်ပါတယ်။ တတိယအချက်က ရင်းနှီးမြှုပ်နှံသူ အနေနဲ့ စတော့အိတ်ချိန်းရဲ့ ဈေးပြိုင်စနစ်မှာ ပမာဏအများအပြားဝယ်ယူတဲ့အခါမှာ ဈေးကွက်မှာ အကျိုးသက်ရောက်မှုဖြစ်မှာကို ရှောင်ရှားဖို့ဖြစ်ပါတယ်။ စတုတ္ထအချက်က အရေအတွက် အများအပြား ရောင်းဝယ်မှုကို ငွေချေးသက်သေခံလက်မှတ်ကုမ္ပဏီတစ်ခုတည်းမှာသာမက ငွေချေးသက်သေခံလက်မှတ် ကုမ္ပဏီ နှစ်ခုကြားမှာပါ ဆောင်ရွက်နိုင်ပါတယ်။ ပဉ္စမအချက်က အရေအတွက်အများအပြားရောင်းဝယ်တဲ့ ဈေးနှုန်းက ရန်ကုန်စတော့အိတ်ချိန်းက သတ်မှတ်ထားတဲ့အတိုင်း နောက်ဆုံးဖြစ်ခဲ့တဲ့ ဈေးကွက်ပေါက် ဈေးနှုန်း သိပ်ပြီးမကွာဖို့လိုပါတယ်။

အထက်မှာ တင်ပြခဲ့သလို ၁-၉-၂၀၂၂ ရက်နေ့က စတင်ပြီး ပြောင်းလဲပြင်ဆင်ခဲ့တဲ့ လမ်းညွှန်ချက် (Guideline of a Block Trade-ver.4.0) မှာတော့ အနည်းဆုံးသတ်မှတ်ချက်ပမာဏကို ယခင်က အစုရှယ်ယာ ၁၀၀၀၀ နှင့်အထက် သတ်မှတ်ချက်အစား အစုရှယ်ယာ ၁၀၀၀၀ သို့မဟုတ် အရောင်းအဝယ်တန်ဖိုးကျပ် ၃၀ ဒသမ ၀ သန်းဆိုပြီး ပထမအချက်ကိုသာ ပြင်ဆင်ခဲ့တာဖြစ်ပါတယ်။ ကျန်တဲ့လေးချက် ပြောင်းလဲမှု မရှိတာကို တွေ့ရပါတယ်။


ပုံ-၂။ အစုရှယ်ယာအရေအတွက်အများအပြားရောင်းဝယ်ခြင်းဆိုင်ရာစည်းကမ်းချက်များ

လျှောက်လွှာပေးပို့ခြင်း	ဖက်စိ သို့မဟုတ် အီးမေးလ်
အရောင်းအဝယ်ဆောင်ရွက်ချိန်	မနက် ၉:၃၀ နာရီ မှ နေ့လယ် ၁:၃၀ နာရီထိ
အရောင်းအဝယ်ဆောင်ရွက်ပေးမည့် အဖွဲ့အစည်း	ငွေချေးသက်သေခံလက်မှတ်ကုမ္ပဏီတစ်ခုအတွင်း သို့မဟုတ် ငွေချေးသက်သေခံလက်မှတ်ကုမ္ပဏီ နှစ်ခုကြား
အနည်းဆုံးသတ်မှတ်ချက်ပမာဏ	အစုရှယ်ယာ ၁၀,၀၀၀ သို့မဟုတ် အရောင်းအဝယ်တန်ဖိုးကျပ် ၃၀.၀ သန်း
အရောင်းအဝယ်ဈေးနှုန်း	ရန်ကုန်စတော့အိတ်ချိန်းဈေးပြိုင်စနစ်တွင် နောက်ဆုံး အရောင်းအဝယ်ဖြစ်မြောက်သည့် ဈေးနှုန်း၏ ± ၅ % အတွင်း <ul style="list-style-type: none"> ● ၁၀:၀၀ နာရီမတိုင်မီ - အခြေခံဈေးနှုန်း ● ၁၀:၀၀-၁၀:၃၀နာရီ - ၁၀:၀၀နာရီကိုက်ညီဈေး ● ၁၀:၃၀-၁၁:၀၀နာရီ - ၁၀:၃၀နာရီကိုက်ညီဈေး ● ၁၁:၀၀-၁၁:၃၀နာရီ - ၁၁:၀၀နာရီကိုက်ညီဈေး ● ၁၁:၃၀-၁၂:၀၀နာရီ - ၁၁:၃၀နာရီကိုက်ညီဈေး ● ၁၂:၀၀-၁၂:၃၀နာရီ - ၁၂:၀၀နာရီကိုက်ညီဈေး ● ၁၂:၃၀-၁၃:၀၀နာရီ - ၁၂:၃၀နာရီကိုက်ညီဈေး ● ၁၃:၀၀-၁၃:၃၀နာရီ - ၁၃:၀၀နာရီကိုက်ညီဈေး
စာရင်းရှင်းလင်းသည့်နေ့	T+3(အရောင်းအဝယ်ဖြစ်မြောက်သည့်နေ့ပြီး နောက် (၃) ရက်မြောက်နေ့)။

ဇယားမြစ်။ https://ysx-mm.com/wp-content/uploads/2022/08/gl_bt_en_01092022.pdf

အဲဒီပြင်ဆင်ထားတဲ့ လမ်းညွှန်ချက်မှာ အစုရှယ်ယာအရေအတွက် အများအပြားဝယ်ယူခြင်း လုပ်ငန်းစဉ်(၄)ဆင့်ကိုလည်း ထည့်သွင်းဖော်ပြထားပါတယ်။ ပထမအဆင့်က ရောင်းသူနဲ့ ဝယ်ယူအကြား အစုရှယ်ယာအရေအတွက် အများအပြားဝယ်ယူဖို့ စည်းကမ်းချက်တွေ ကြိုတင်ညှိနှိုင်းဖို့ဖြစ်ပါတယ်။ ဒုတိယအဆင့်က အရောင်းအဝယ်ဆောင်ရွက်မယ့်အချိန်ကို ရန်ကုန်စတော့အိတ်ချိန်းထံ လျှောက်လွှာတင်ဖို့ ဖြစ်ပါတယ်။ တတိယအဆင့်က ရန်ကုန်စတော့အိတ်ချိန်းက လျှောက်လွှာကိုအတည်ပြုဖို့ဖြစ်ပါတယ်။ နောက်ဆုံးဖြစ်တဲ့စတုတ္ထအဆင့်က အရောင်းအဝယ်ဖြစ်ခဲ့တဲ့ အချက်အလက်တွေကို ရန်ကုန်စတော့အိတ်ချိန်း နဲ့ ငွေချေးသက်သေခံလက်မှတ်ကုမ္ပဏီရဲ့ ICT စနစ်မှာ မှတ်တမ်းတင်ဖို့ဖြစ်ပါတယ်။

ပုံ-၃။ အစုရှယ်ယာအများအပြားဝယ်ယူခြင်းဆိုင်ရာလုပ်ငန်းစဉ်(၄)ဆင့်



ဇယားမြစ်။ https://ysx-mm.com/wp-content/uploads/2022/08/gl_bt_en_01092022.pdf

မြန်မာ့သုတပညာရေးမှတ်တိုင်များစာအုပ် ဖြန့်ချိရောင်းချ

နေပြည်တော် ဒီဇင်ဘာ ၁၇
ပြန်ကြားရေးဝန်ကြီးဌာန ပုံနှိပ်ရေးနှင့် ထုတ်ဝေရေး ဦးစီးဌာန စာပေဗိမာန်က ဦးညွန့်ဝေ (B.A,B.Ed) ၏ “မြန်မာ့သုတပညာရေးမှတ်တိုင်များ” စာအုပ်ကို ဖြန့်ချိရောင်းချလျက်ရှိသည်။

ယင်းစာအုပ်တွင် မြန်မာ့ပညာရေးမှတ်တိုင်များ ဟုဆိုသည့်အတိုင်း ဘီစီ ၅၈၈ မှ အေဒီ ၂၀၂၀ အထိ နှစ်ပေါင်း ၂၆၀၈ နှစ်အတွင်း ရဟန်းရှင်လူပေါင်း ၅၀၀ နီးပါး အချက်အလက်ပေါင်း ၁၅၀၀ နီးပါးကို သုတေသနပြု ရှာဖွေပြုစုထားသော စာမူဖြစ်သည်။

မဟာသက္ကရာဇ် ၁၀၃ ဂေါတမမြတ်စွာဘုရား ပွင့်တော်မူသော အချိန်ကာလမှစပြီး ပုဂံခေတ်၊ ပင်းယခေတ်၊ အင်းဝခေတ်၊ တောင်ငူခေတ်၊ ညောင်ရမ်းခေတ်၊ ကုန်းဘောင်ခေတ်၊ အင်္ဂလိပ် ကိုလိုနီနယ်ချဲ့ခေတ်၊ ဂျပန်ခေတ်၊ ဒုတိယအကြိမ် အင်္ဂလိပ်များ ရောက်ရှိအုပ်စိုးသည့်ခေတ်၊ လွတ်လပ်ရေးရပြီး ဖဆပလခေတ်၊ တော်လှန်ရေးကောင်စီခေတ်၊ မြန်မာ့ဆိုရှယ်လစ်လမ်းစဉ်ပါတီခေတ်၊ နိုင်ငံတော်ငြိမ်ဝပ် ပိပြားမှုတည်ဆောက်ရေး အစိုးရခေတ်၊ နိုင်ငံတော်

အေးချမ်းသာယာရေးနှင့် ဖွံ့ဖြိုးရေးကောင်စီအစိုးရ ခေတ်စသည်ဖြင့် ခေတ်အဆက်ဆက်၏ ပညာရေးမှတ်တမ်း၊ မှတ်တိုင်များကို ရက်စွဲနှင့်တကွ တိတိကျကျ ရှာဖွေသုတေသနပြု ရေးသားထားသော စာအုပ်ကောင်းတစ်အုပ်ဖြစ်သည်။

အဆိုပါစာအုပ်ကို ရောင်းချေး ကျပ် ၃၅၀၀ ဖြင့် အမှတ် (၅၂၉-၅၃၁) ကုန်သည်လမ်းရှိ စာပေဗိမာန် စာအုပ်ဆိုင် ဖုန်း ၀၁-၅၂၄၉၀၃၁၊ ၀၁-၈၃၈၁၄၄၈၊ အမှတ် (၀၁-၅၅) သပြေကုန်းဈေး နေပြည်တော်ရှိ စာပေဗိမာန်စာအုပ်ဆိုင် ဖုန်း ၀၆၇-၃၄၄၆၈၁၊ ၈၆လမ်း၊ ၂၁ လမ်းနှင့် ၂၂ လမ်းကြား မန္တလေးမြို့ရှိ စာပေဗိမာန်စာအုပ်ဆိုင် ဖုန်း ၀၂-၄၀၃၀၁၈၆ နှင့် အမြို့မြို့ရှိ စာပေဗိမာန် ကိုယ်စားလှယ်များထံတွင် ဆက်သွယ်ဝယ်ယူနိုင်ကြောင်းနှင့် လက်ကားမှာယူလိုပါက အမှတ် (၅၂၉-၅၃၁) ကုန်သည်လမ်းရှိ စာပေဗိမာန် အရောင်းဌာန ဖုန်း ၀၁-၅၂၄၉၀၃၁၊ ၀၁-၈၃၈၁၄၄၈ သို့ ဆက်သွယ်နိုင်ကြောင်း သတင်းရရှိသည်။

သတင်းစဉ်



Top Ten ရသူများ၏ စာစီစာကုံးများနှင့် စာပေလေ့လာနည်းများ(၄)

၂၀၂၂ အထူးထုတ်စာအုပ်ထွက်ရှိ

ကျောင်းသားကျောင်းသူများ စာစီစာကုံးရေးသားရာတွင် ထူးချွန်စွာ ရေးသားနိုင်ရန်အတွက် နှစ်စဉ် ထူးချွန်ကျောင်းသားကျောင်းသူများ၏ စာစီစာကုံးများ၊ အက်ဆေးနှင့် ပေးစာ(Letter) လေ့လာရေးသားနည်းများကို ပညာချွန်စာပေက စာအုပ်အဖြစ် ထုတ်ဝေလျက်ရှိရာ ယခု ၂၀၂၂ အထူးထုတ်စာအုပ်ကို ထုတ်ဝေထားပြီဖြစ်သည်။




ပြည်ဟိန်းကျော် စုစည်းရေးသားသည့် Top Ten ရသူများ၏ စာစီစာကုံးများနှင့် စာပေလေ့လာနည်းများ(၄) စာအုပ်တွင် ထူးချွန်ကျောင်းသား ကျောင်းသူ ၂၄ ဦး၏ ကိုယ်ရေးအချက်အလက်များနှင့် ၎င်းတို့၏ စာကျက်နည်း၊ စာပေလေ့လာနည်း၊ စာစီစာကုံး၊ အက်ဆေးနှင့် ပေးစာရေးသားနည်းများ၊ ၎င်းတို့ကိုယ်တိုင်ရေးသားသော စာစီစာကုံးများ၊ စကားရည်လှပုံ အဆို၊ အချေနှင့် ထောက်ခံဆွေးနွေးချက်များ စသည်တို့ကို စုစည်းဖော်ပြထားသည်။

စာမျက်နှာ ၄၀၀ ကျော်ပါဝင်သည့် အဆိုပါစာအုပ်ကို ပညာချွန်စာပေက ထုတ်ဝေပြီး ပညာချွန်စာအုပ်ဆိုင်-ဖုန်း-၀၁-၂၄၀၅၀၁၊ ပညာဗိမာန်စာအုပ်တိုက်-ဖုန်း-၀၁-၂၅၃၁၄၃ တို့တွင် တန်ဖိုး ကျပ် ၄၀၀၀ ဖြင့် ဝယ်ယူနိုင်သည်။

၂၀၂၃ တက္ကသိုလ်ဝင်တန်း အင်္ဂလိပ်စာ မေးခွန်း(၅)စုံ အဖြေစုံ စာအုပ်ထွက်ရှိ

ပညာရေးဝန်ကြီးဌာန၏ အခြေခံပညာသင်ရိုးညွှန်းတမ်း မေးခွန်းပုံစံနှင့်အညီ ရေးသားပြုစုပြီး တက္ကသိုလ်ဝင်တန်း အောင်ချက်မြင့်မားရေးအတွက် ကြိုတင်ပြင်ဆင်လေ့ကျင့်ရန် သင်ထောက်ကူအဖြစ် ထုတ်ဝေသည့် ၂၀၂၃ တက္ကသိုလ်ဝင်တန်း အင်္ဂလိပ်စာ မေးခွန်း(၅)စုံ အဖြေစုံ စာအုပ်ထွက်ရှိလာပြီဖြစ်သည်။




English for Students စာတည်းအဖွဲ့က စီစဉ် ထုတ်ဝေသည့် အဆိုပါစာအုပ်တွင် တက္ကသိုလ်ဝင်တန်းစာမေးပွဲများတွင် မေးလေ့မေးထရှိသည့် မေးခွန်းများ၊ မေးနိုင်သည့် မေးခွန်းများကို လေ့လာသုံးသပ် စိစစ်ရွေးချယ်၍ ထိပ်တန်းမေးခွန်းငါးစုံကို အကောင်းဆုံးတန်းဝင် အမှတ်ပြည့်ရမည့် အဖြေများနှင့်အတူ ပြည့်ပြည့်စုံစုံ ဖော်ပြထားရာ ၂၀၂၃ ခုနှစ် တက္ကသိုလ်ဝင်တန်းစာမေးပွဲဝင်ရောက်ဖြေဆိုမည့် ကျောင်းသား ကျောင်းသူများ ကြိုတင်ပြင်ဆင် လေ့ကျင့်ထားခြင်းအားဖြင့် အောင်ပွဲဝင်နိုင်မည်ဖြစ်သည်။

ယင်းစာအုပ်ကို ဒေါ်မိမိလှိုင်(မိုးကျော်စာပေ၊ ရန်ကုန်) ဖုန်း ၀၉-၅၀၈၉၈၈၃၊ ဒေါ်မျိုးမျိုးဝင်း (ဝင်းစာပေ၊ နေပြည်တော်) ဖုန်း ၀၉-၂၅၀၇၉၈၂၃၊ ဒေါ်မိမိလှိုင် (ရောင်စဉ်စာပေ၊ မန္တလေး) ဖုန်း ၀၉-၄၄၄၀၅၉၅၉ နှင့် ဒေါ်နွဲ့နွဲ့ရီ (မြင့်ဦးစာပေ၊ ဧရာဝတီ) ဖုန်း ၀၉-၅၀၈၈၉၂၅ တို့သို့ တန်ဖိုးငွေကျပ် ၃၀၀၀ နှုန်းဖြင့် ဆက်သွယ်ဝယ်ယူနိုင်ပြီဖြစ်ကြောင်း သိရသည်။

ပူတူတူးလေး ရောင်စုံညာဏ်စမ်းပဟေဠိ(၄) စာအုပ်ထွက်ရှိ

ပူတူတူးလေးစာအုပ်တိုက် တည်ထောင်ခြင်း ၂၇ နှစ်ပြည့် အထူးထုတ်အဖြစ် ပူတူတူးလေး ဉာဏ်စမ်းပဟေဠိ စာအုပ်များကို ရောင်စုံစာမျက်နှာများဖြင့် ဆန်းသစ်ထုတ်ဝေလျက်ရှိရာ ယခုစာအုပ်မှာ ရောင်စုံညာဏ်စမ်းပဟေဠိအမှတ်(၄)ဖြစ်ပြီး ကျောင်းသား ကျောင်းသူကလေးငယ်များအတွက် ပျော်ရွှင်စရာ ဉာဏ်စမ်းပဟေဠိပေါင်း ၅၀ ကျော် ပါဝင်သည်။



ယင်းစာအုပ်ကို ပူတူတူးလေးစာအုပ်တိုက်မှ စီစဉ်သူ ဦးဦးမြတ်သူစံက စုစည်း၍ ပညာချွန်စာပေက ထုတ်ဝေထားခြင်းဖြစ်ပြီး တန်ဖိုးကျပ် ၂၅၀၀ ဖြစ်ကာ ပညာချွန်စာအုပ်ဆိုင်-ဖုန်း-၀၁-၂၄၀၅၀၁၊ ပညာဗိမာန်စာအုပ်တိုက်-ဖုန်း-၀၁-၂၅၃၁၄၃ တို့တွင် ဝယ်ယူနိုင်သည်။

စာမျက်နှာ ၁၆ မှ

အဆိုပါ အစုရှယ်ယာအရေအတွက်အများအပြားဝယ်ယူခြင်းဆိုင်ရာ လမ်းညွှန်ချက်ကို ပြင်ဆင်ခဲ့ပြီး နောက်ပိုင်း ရန်ကုန်စတော့အိတ်ချိန်းမှာ အရေအတွက်အများအပြားဝယ်ယူမှုတွေ တိုးတက်လာတာတွေ့ရပါတယ်။ ၂၀၂၂ ခုနှစ် အောက်တိုဘာလမှာ အရေအတွက်အများအပြားဝယ်ယူမှုဟာ ကျပ်သန်း ၁၂၇ ဒသမ ၆၀ ဖြစ်တဲ့အတွက် ပြီးခဲ့တဲ့နှစ် အလားတူကာလဖြစ်တဲ့ ၂၀၂၁ ခုနှစ် အောက်တိုဘာလမှာ ဝယ်ယူခဲ့တဲ့ ကျပ် ၃၃ ဒသမ ၄၂ သန်းနဲ့နှိုင်းယှဉ်ရင် ကျပ် ၉၄ ဒသမ ၁၈ သန်းပိုမိုခဲ့ပြီး ရာခိုင်နှုန်းအားဖြင့် ၂၈၁ ရာခိုင်နှုန်း တိုးတက်လာပါတယ်။

ပုံ-၄။ စာရင်းဝင်ကုမ္ပဏီများ၏အစုရှယ်ယာအရောင်းအဝယ်ဖြစ်မှုအခြေအနေ (၂၀၂၂၊ အောက်တိုဘာ) (ကျပ် သန်း)

ကုမ္ပဏီအမည်	ပုံမှန်ရောင်းဝယ်ခြင်း (Auction)		အရေအတွက်အများအပြားရောင်းဝယ်ခြင်း (Block Trading)		စုစုပေါင်း	
	အောက်တိုဘာလ ၂၀၂၂	အောက်တိုဘာလ ၂၀၂၁	အောက်တိုဘာလ ၂၀၂၂	အောက်တိုဘာလ ၂၀၂၁	အောက်တိုဘာလ ၂၀၂၂	အောက်တိုဘာလ ၂၀၂၁
FMI	၁၃၂.၄၄	၁၅၆.၃၅	၆၀.၂၂	-	၁၉၂.၆၆	၁၅၆.၃၅
MTSH	၃၃၇.၇၇	၂၁၅.၀၀	၃၆.၅၀	၃၃.၄၂	၃၇၄.၂၇	၂၄၈.၄၂
MCB	၁၆.၁၁	၂.၅၉	-	-	၁၆.၁၁	၂.၅၉
FPB	၁၂၅.၄၈	၁၆၄.၉၁	-	-	၁၂၅.၄၈	၁၆၄.၉၁
TMH	၂၆.၃၈	၆.၈၃	-	-	၂၆.၃၈	၆.၈၃
EFR	၂၅.၉၇	၅.၃၉	-	-	၂၅.၉၇	၅.၃၉
AMATA	၂၃.၄၆	၉.၉၅	၃၀.၈၈	-	၅၄.၃၄	၉.၉၅
စုစုပေါင်း	၆၈၇.၁၁	၅၆၁.၀၂	၁၂၇.၆၀	၃၃.၄၂	၈၁၄.၇၁	၅၉၄.၄၄

ဇစ်မြစ်။ ရန်ကုန်စတော့အိတ်ချိန်း (www.vsx-mm.com)

၂၀၂၂ ခုနှစ် အောက်တိုဘာလမှာတော့ ရန်ကုန်စတော့အိတ်ချိန်း စာရင်းဝင်ကုမ္ပဏီ ခုနစ်ခုတို့ရဲ့ အစုရှယ်ယာတန်ဖိုးစုစုပေါင်းကျပ် ၈၁၄ ဒသမ ၇၁ သန်း အရောင်းအဝယ်ဖြစ်ခဲ့တဲ့အတွက် ယခင်နှစ် အလားတူကာလဖြစ်တဲ့ ၂၀၂၁ ခုနှစ် အောက်တိုဘာလမှာ အရောင်းအဝယ်ဖြစ်ခဲ့တဲ့ တန်ဖိုးစုစုပေါင်းကျပ် ၅၉၄ ဒသမ ၄၄ သန်းနဲ့နှိုင်းယှဉ်ရင် ကျပ် ၂၂၀ ဒသမ ၂၇ သန်းပိုမိုလာခဲ့ပြီး ရာခိုင်နှုန်းအားဖြင့် ၃၇ ရာခိုင်နှုန်း မြင့်တက်ခဲ့တာကို တွေ့ရပါတယ်။ ဒါကြောင့် ရင်းနှီးမြှုပ်နှံလိုသူတွေအနေနဲ့ ရန်ကုန်စတော့အိတ်ချိန်းမှာ စာရင်းဝင်ကုမ္ပဏီတွေရဲ့ အစုရှယ်ယာတွေကို ဈေးပြိုင်စနစ်နဲ့သာမက အစုရှယ်ယာအများအပြား ဝယ်ယူခြင်း၊ ပြန်ရောင်းခြင်းများ လုပ်ဆောင်လိုပါက တင်ပြပါနည်းလမ်းများအတိုင်း ဆောင်ရွက်နိုင်ပါကြောင်း ရေးသားတင်ပြလိုက်ပါတယ်။

စိန်ရတုလွတ်လပ်ရေးနေ့ အကြိုဟောပြောပွဲ၊ နံရံကပ်စာစောင်ပြပွဲနှင့် အားကစားပြိုင်ပွဲများ ကျင်းပ

အုတ်တွင်း ဒီဇင်ဘာ ၁၇ (၇၅)နှစ်မြောက် စိန်ရတုလွတ်လပ်ရေးနေ့ကို ကြိုဆိုသောအားဖြင့် ပဲခူးတိုင်းဒေသကြီး အုတ်တွင်း မြို့နယ်ပြန်ကြားရေးနှင့်ပြည်သူ့ဆက်ဆံရေးဦးစီးဌာန လူထုအခြေပြုဗဟိုဌာနခန်းမ၌ ကျောင်းသားကျောင်းသူများအား အသိပညာပေးဟောပြောပွဲ၊

နံရံကပ်စာစောင်ပြပွဲနှင့် အားကစားပြိုင်ပွဲများကို ဒီဇင်ဘာ ၁၆ ရက်က ကျင်းပသည်။ ဟောပြောပွဲတွင် ပြန်ကြားရေးနှင့် ပြည်သူ့ဆက်ဆံရေးဦးစီးဌာန မြို့နယ်ဦးစီးအရာရှိ ဒေါ်ခင်မူမူဝင်းက မြန်မာနိုင်ငံလွတ်လပ်ရေးနေ့ ဖြစ်ပေါ်လာပုံ သမိုင်းကြောင်းနှင့် သိမှတ်ဖွယ်ရာ

များကို ဟောပြော၍ လွတ်လပ်ရေးရရှိအောင် အားထုတ်ကြိုးပမ်းဆောင်ရွက်ခဲ့သည့် ဗိုလ်ချုပ်အောင်ဆန်းနှင့် အာဇာနည်ခေါင်းဆောင်ကြီးများ၏ သမိုင်းကြောင်းဆိုင်ရာ အတ္ထုပ္ပတ္တိမှတ်တမ်း နံရံကပ်စာစောင်များကို ကျောင်းသားကျောင်းသူများအား ပြသသည်။

ထို့နောက် အားကစားနည်း သုံးမျိုးဖြင့် ပြိုင်ပွဲများကျင်းပပေးပြီး ဆုရရှိသော ကျောင်းသားကျောင်းသူများအား ဆုများချီးမြှင့်ပေးအပ်ခဲ့ကြောင်း သိရသည်။

အေမင်းရည်စော (ပြန်/ဆက်)

ကျန်းမာရေးကို ဂရုပြုကာ အော်ဂဲနစ်ကို အားထားပါ

အော်ဂဲနစ်စိုက်ပျိုးရေးသည် စိုက်ပျိုးရေးထုတ်ကုန်များကို မြေဆီလွှာတွင် စိုက်ပျိုးစဉ် မည်သည့် ဓာတုပစ္စည်းနှင့်မျှ သက်ဆိုင်ခြင်းမရှိသော စိုက်ပျိုးရေးနည်းစနစ်တစ်ခုဖြစ်သည်။ ဤနည်းဖြင့်ရရှိသော ထုတ်ကုန်များသည် အော်ဂဲနစ်ထုတ်ကုန်များ ဖြစ်သည်။

တစ်နည်းအားဖြင့် အော်ဂဲနစ်စိုက်ပျိုးရေးစနစ်တွင် ဓာတုဓာတ်မြေဩဇာ၊ ဓာတုပိုးသတ်ဆေး၊ ပေါင်းသတ်ဆေးများကို အသုံးမပြုဘဲ သဘာဝပစ္စည်းများကိုသာ အသုံးပြုခြင်းများကြောင့် ရေညစ်ညမ်းမှုကို လျော့ကျစေခြင်း၊ မြေတိုက်စားခြင်းကို လျော့ကျစေခြင်း၊ စွမ်းအင်အသုံးပြုမှုနည်းပါးခြင်းတို့ ဖြစ်စေသည်။ ထို့ပြင် သဘာဝလေထု၊ မြေထု၊ ရေထုများကို မပျက်စီးစေသည့်အပြင် မြေကြီးပေါ်ရှိ အကျိုးပြု ဗက်တီးရီးယားပိုးမွှားများကိုလည်း ထိခိုက်မှုမရှိစေသောကြောင့် ကောင်းမွန်သည့်မြေဆီလွှာကို ဖြစ်ပေါ်စေပြီး သီးနှံအထွက်နှုန်းတိုးတက်မှုကိုလည်း ကာလရှည်ကြာစွာ ထိန်းထားနိုင်သည်။ ဓာတုဆေးဝါးများ အသုံးမပြုဘဲ စိုက်ပျိုးခြင်းက စိုက်ပျိုးရေးသမားများနှင့် အနီးနားတွင် နေထိုင်သော သက်ရှိများ၏ ကျန်းမာရေးကို ထိခိုက်မှုမရှိစေသကဲ့သို့ ဓာတုအဆိပ်သင့်မှုနှင့်လည်း ကင်းဝေးစေပါသည်။

အော်ဂဲနစ်စိုက်ပျိုးရေး

အော်ဂဲနစ်စိုက်ပျိုးရေးသည် ကမ္ဘာပေါ်တွင် သက်တမ်းအရှည်ဆုံး စိုက်ပျိုးရေးပုံစံဖြစ်သည်။ သဘာဝပတ်ဝန်းကျင်ကို ကာကွယ်ရေး၊ သဘာဝအရင်းအမြစ်များကို ကာကွယ်ရေးနှင့် သဘာဝသယံဇာတများကို မပျက်စီးစေဘဲ အနာဂတ်မျိုးဆက်များအား သန့်ရှင်းသောကမ္ဘာကို လက်ဆင့်ကမ်းပေးနိုင်ရေးဟူသော အတွေးအခေါ်မျိုး ၂၀ ရာစုအစတွင် ပေါ်ပေါက်လာသည်။ သို့သော် ဒုတိယကမ္ဘာစစ်အပြီးတွင် ခေတ်မီနည်းစနစ်များ တိုးတက်လာသည်နှင့်အမျှ ပိုးသတ်ဆေးများနှင့် ဓာတုဓာတ်မြေဩဇာများကို စိုက်ပျိုးရေးတွင် အလွန်အကျွံ အသုံးပြုခဲ့သောကြောင့် သဘာဝသယံဇာတများ ပျက်စီးလာပြီး လူနှင့် တိရစ္ဆာန်များ၏ ကျန်းမာရေးအန္တရာယ်မှာ ကြီးမားလာခဲ့သည်။ ထို့ကြောင့် အော်ဂဲနစ်စိုက်ပျိုးရေး စနစ်အဟောင်းကို ပြန်လည်ဦးတည် အသုံးပြုလာကြသည်။

ယခုအခါ အော်ဂဲနစ်စိုက်ပျိုးရေးထုတ်လုပ်မှုသည် ကမ္ဘာအနှံ့ ဖွံ့ဖြိုးတိုးတက်နေသည်။ ကမ္ဘာ့အော်ဂဲနစ်ထုတ်ကုန်ဈေးကွက်တွင် နေရာယူလျက် ရှိနေသော နိုင်ငံများမှာ အမေရိကန်၊ ဗြိတိန်၊ ဩစတြေးလျ၊ ဘရာဇီး၊ တရုတ်၊ ပြင်သစ်၊ ဂျာမနီ၊



အိန္ဒိယ၊ အင်ဒိုနီးရှား၊ ဂျပန်၊ ရုရှား၊ တောင်ကိုရီးယား၊ နိုင်ငံများဖြစ်ကြသည်။ ကမ္ဘာ့အော်ဂဲနစ်ထုတ်ကုန်ဈေးကွက်မှာ ၂၀၂၁ ခုနှစ်တွင် ဒေါ်လာ ၂၂၇ ဒသမ ၁၉ ဘီလီယံရှိခဲ့ပြီး ၂၀၂၂ ခုနှစ်တွင် ဒေါ်လာ ၂၅၉ ဒသမ ၀၆ ဘီလီယံအထိ မြင့်တက်လာနိုင်မည် ဖြစ်ကြောင်း သုတေသနမှတ်တမ်းတစ်ခုက ဖော်ပြထားသည်။

ကင်ဆာရောဂါများကို ကာကွယ်ပေး

အော်ဂဲနစ်အစားအစာများတွင် ခန္ဓာကိုယ်အတွက် အဆိပ်ဖြစ်စေသည့် ဓာတုဆေးများ၊ ကြာရှည်ခံဆေးများ အသုံးမပြုထားသည့်အတွက် ကြောင့် အော်ဂဲနစ်အစားအစာများက ပိုမိုလတ်ဆတ်ပြီး အနံ့အရသာနှင့်လည်း ပြည့်စုံစေသည့်အပြင် Antioxidants ပေါ့ကြွယ်ဝသည်။ Antioxidants များသည် ခန္ဓာကိုယ်က အစိတ်အတောက်များကို ဖယ်ရှားပေးပြီး ကင်ဆာရောဂါများကို ကာကွယ်ပေးသော အာဟာရဓာတ်တစ်မျိုးဖြစ်သည်။ ယင်းအပြင် အော်ဂဲနစ်အစားအစာများက နှလုံးရောဂါမဖြစ်အောင် ကာကွယ်ပေးပြီး သွေးအတွင်းမှာ အဆီအက်စစ်ဖြစ်ပေါ်မှုကိုလည်း တားဆီးပေးသည့်အပြင် ခန္ဓာကိုယ်၏ ခုခံအားစနစ်ကိုလည်း တိုးစေပါသည်။

ဓာတုဆေးဝါးမပါရှိသော အော်ဂဲနစ်အစားအစာများသည် အရည်အသွေးကောင်းမွန်သော်လည်း ၎င်း၏ ကြာရှည်အထားခံနိုင်မှုသက်တမ်းသည် အခြားသောထုတ်ကုန်များထက် ပိုမိုတိုတောင်း၍

ပုပ်သိုးလွယ်ကူသည်။ ထို့ကြောင့် အော်ဂဲနစ်ထုတ်လုပ်ဖြန့်ဖြူးသူများက ထုတ်ကုန်များကို ဆန်းသစ်သော ထုပ်ပိုးမှုပုံစံသစ်များဖြင့် အဆင့်အတန်းမြင့်သော ထုတ်ကုန်များ ဖြစ်စေရေး ရည်ရွယ်လျက် တီထွင်ထုတ်လုပ်လာကြသည်။ တချို့နိုင်ငံများတွင် စားသုံးသူများအနေဖြင့် အော်ဂဲနစ်ထုတ်ကုန်နှင့် အခြားသောထုတ်ကုန်များကို ခွဲခြားသိရှိ၍ ရွေးချယ်ဝယ်ယူနိုင်ရန် ထုတ်ကုန်များတွင် တိကျမှန်ကန်သော အညွှန်းများ ဖော်ပြထားသည်။

ထုတ်ကုန်တစ်ခုကို အော်ဂဲနစ်ထုတ်ကုန်ဟု ခေါ်တွင်နိုင်ရန်အတွက် အမျိုးမျိုးသောသတ်မှတ်ချက်များရှိသည်။ အော်ဂဲနစ်ထုတ်ကုန်များကို အခြားထုတ်ကုန်များနှင့် ခွဲခြားသိရှိနိုင်ရန် ထုတ်ကုန်၏ လက်မှတ်လိုအပ်သည်။ စိုက်ပျိုးသူအနေဖြင့်လည်း အော်ဂဲနစ်သီးနှံ စိုက်ပျိုးခြင်းနှင့် ပတ်သက်၍ အသိပညာရှိရမည်။ အော်ဂဲနစ်စိုက်ပျိုးရေးတွင် ပထမမျိုးစေ့ကြည့်နေ၊ ရိတ်သိမ်းချိန်၊ ဇာစ်မြစ်၊ ထုတ်ကုန်၏ ပါဝင်မှု၊ ထုတ်ကုန်ကြီးထွားရန် အသုံးပြုသည့်နည်းလမ်းများ စသည်တို့ကို စနစ်တကျ မှန်မှန်ကန်ကန် လုပ်ဆောင်နိုင်ရန် အရေးကြီးပေသည်။ အော်ဂဲနစ်စိုက်ပျိုးရေး၏ အသွင်ကူးပြောင်းမှုဖြစ်စဉ်များနှင့် လုပ်ငန်းစဉ်များကို စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနမှ ချမှတ်ထားသော နည်းစနစ်များအတိုင်း လုပ်ဆောင်ရန် လိုအပ်ပေသည်။ စနစ်တကျ စိုက်ပျိုး

စန်းစန္ဒီဇော် (စာပေပိမာန်)

မှသာ စစ်မှန်ပြီး အရည်အသွေးကောင်းမွန်သော အော်ဂဲနစ်ထုတ်ကုန်ဖြစ်လာ၍ သမားရိုးကျ စိုက်ပျိုးခြင်းမှရရှိသော ထုတ်ကုန်များနှင့် ကွဲပြားနေမည် ဖြစ်သည်။ သက်ရှိတို့၏ ဂေဟစနစ်နှင့်ကိုက်ညီသော အော်ဂဲနစ်ဓာတ်မြေဩဇာနှင့် ဆေးဝါးများသည် အခြားဓာတုပစ္စည်းများနှင့် နှိုင်းယှဉ်ပါက ပိုမိုကောင်းမွန်၍ ဈေးနှုန်းလည်း မြင့်မားနေသည်။

ဓာတုနည်းနှင့် စိုက်ပျိုးထုတ်လုပ်သောအပင်နှင့် အစားအစာများတွင် ပိုးသတ်ဆေး၊ အင်းဆက်သတ်ဆေးများ၏ဒဏ်ကို ပိုပြီးခံနိုင်စေရန်အလို့ငှာ မျိုးရိုးဗီဇ ပြုပြင်ပြောင်းလဲထားသော ဇီဝမျိုး (Genetically Modified Organisms -GMO) (ခေါ်) genetically engineered organisms (GEO) ကဲ့သို့သော ဓာတ်မျိုးပါဝင်နေသည်။ သဘာဝအတိုင်း မဟုတ်ဘဲ ထိုကဲ့သို့ပြုပြင်ထားခြင်းကြောင့် ကျန်းမာရေးနှင့် မသင့်လျော်နိုင်ပေ။ အော်ဂဲနစ်အစားအစာများတွင် GMO မပါဝင်သောကြောင့် ကျန်းမာရေးနှင့်ပိုပြီး သင့်လျော်ပါသည်။

ပိုးသတ်ဆေးများ၏ အဆိပ်သင့်မှုများ

အစားအစာ စိုက်ပျိုးထုတ်လုပ်မှုတွင် အသုံးပြုသည့် ပိုးသတ်ဆေးများ၏ အဆိပ်သင့်မှုများကြောင့် နှစ်စဉ် လူဦးရေ ၂၀၀၀၀၀ ခန့် သေဆုံးနေကြကြောင်း ကုလသမဂ္ဂမှတ်တမ်းတစ်ခုတွင် ဖော်ပြထားသည်။ ဓာတုဆေးသုံး အစားအစာများက ကင်ဆာဖြစ်စေပြီး အာရုံကြောစနစ်ကို ပျက်စီးစေသကဲ့သို့ မွေးဖွားခြင်းပြဿနာများ ဖြစ်စေကာ မျိုးရိုးဗီဇဆိုင်ရာရောဂါများကို ဖြစ်ပေါ်စေသည်။ အာဟာရမဖြစ်သော၊ ဓာတုဆေးပါသော၊ အဆိပ်အတောက်များသော အစားအစာများကိုပဲ နေ့စဉ် အများအပြား စားသုံးမိသည့် ကလေးများတွင် သွေးအားနည်းရောဂါအပြင် ဉာဏ်ရည်နိမ့်ပါးခြင်းနှင့် ကျန်းမာရေးချို့တဲ့သော လက္ခဏာများ ဖြစ်စေနိုင်ပါသည်။

ထို့ကြောင့် စားသုံးသူများအနေဖြင့် ဓာတုအဆိပ်အတောက်များပါရှိသည့် အစားအစာများ ဝယ်ယူစားသုံးခြင်းကြောင့် ဖြစ်ပေါ်လာမည့် ကျန်းမာရေးဆိုးကျိုးများကို သတိပြုဆင်ခြေ၍ အာဟာရ ဓာတ်ပိုများပြားသော အော်ဂဲနစ်အစားအစာများကိုပဲ တတ်နိုင်သမျှ ပိုမိုရွေးချယ် စားသုံးကြရန် တိုက်တွန်းအပ်ပါသည်။ ။

Reference
- <https://www.dogal.com/my/organik/organik-urun-nedir/>
- <https://www.sertifikasyon.net/my/detay/organik-tarim-ilkeleri/>
- <https://bawa101.com/posts/organic-asaasatwe-sathonkhyinmhyayahi-naingthaw-akyaokyaezumyaa>

- * ကမ္ဘာ့အော်ဂဲနစ်ထုတ်ကုန်ဈေးကွက်မှာ ၂၀၂၁ ခုနှစ်တွင် ဒေါ်လာ ၂၂၇ ဒသမ ၁၉ ဘီလီယံရှိခဲ့ပြီး ၂၀၂၂ ခုနှစ်တွင် ဒေါ်လာ ၂၅၉ ဒသမ ၀၆ ဘီလီယံအထိ မြင့်တက်လာနိုင်မည်ဖြစ်ကြောင်း သုတေသနမှတ်တမ်းတစ်ခုက ဖော်ပြထား
- * အော်ဂဲနစ်စိုက်ပျိုးရေးတွင် ပထမမျိုးစေ့ကြည့်နေ၊ ရိတ်သိမ်းချိန်၊ ဇာစ်မြစ်၊ ထုတ်ကုန်၏ပါဝင်မှု၊ ထုတ်ကုန်ကြီးထွားရန် အသုံးပြုသည့်နည်းလမ်းများ စသည်တို့ကို စနစ်တကျ မှန်မှန်ကန်ကန် လုပ်ဆောင်နိုင်ရန် အရေးကြီး

သံတွဲမြို့နယ် ရွှေလှေကျေးရွာ၌ ဆိုလာစနစ်ဖြင့် စိုက်ပျိုးရေးရရှိရေးလုပ်ငန်း ဆောင်ရွက်လျက်ရှိ

သံတွဲ ဒီဇင်ဘာ ၁၇

သံတွဲမြို့နယ် ရွှေလှေကျေးရွာ၌ ဆိုလာစနစ်ဖြင့် စိုက်ပျိုးရေးရရှိရေးလုပ်ငန်းများ ဆောင်ရွက်နေမှုကို သံတွဲခရိုင် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှူး ဦးအောင်သိန်းထွန်း(ဒုတိယညွှန်ကြားရေးမှူး နည်းပညာ)နှင့် တာဝန်ရှိသူများက ဒီဇင်ဘာ ၁၆ ရက်က ကွင်းဆင်းစစ်ဆေးကြသည်။

အဆိုပါဆိုလာရေတင်စနစ်ဖြင့် စိုက်ပျိုးရေးရရှိရေးနှင့် ရေပေးဝေရေးလုပ်ငန်းများကို ၂၀၂၂-၂၀၂၃ ဘဏ္ဍာနှစ် ပြည်ထောင်စု မွမ်းမံ(လက်ကျန်) ရန်ပုံငွေကျပ် ၂၄ ဒသမ ၀၆၅ သန်းဖြင့် ဆောင်ရွက်ခွင့်ရသည့် ကုမ္ပဏီက တာဝန်ယူဆောင်ရွက်နေခြင်းဖြစ်ကာ ယခုဒီဇင်ဘာလကုန်တွင် လုပ်ငန်းများပြီးစီးအောင်ဆောင်ရွက်မည်ဖြစ်ကြောင်း သိရသည်။

အောင်လှဖြူ



ရွှေပြည်သာမြို့နယ်၌ တံတားဖြူချောင်းဖြတ်တံတား တိုးချဲ့တည်ဆောက်



ရန်ကုန် ဒီဇင်ဘာ ၁၇ ရန်ကုန်တိုင်းဒေသကြီး ရွှေပြည်သာမြို့နယ် အမှတ် (၁၀) ရပ်ကွက်နှင့် အမှတ် (၁၈) ရပ်ကွက်ကြား စက်မှုဒေသလမ်းရှိ တံတားဖြူချောင်းဖြတ်တံတား တိုးချဲ့တည်ဆောက်ခြင်း လုပ်ငန်းကို ရန်ကုန်မြို့တော် စည်ပင်သာယာရေးကော်မတီ အင်ဂျင်နီယာဌာန (လမ်းနှင့်တံတား) က ၂၀၂၂-၂၀၂၃ ဘဏ္ဍာနှစ် ခွင့်ပြုရန်ပုံငွေဖြင့် တာဝန်ယူ တည်ဆောက်လျက်ရှိရာ ဒီဇင်ဘာ ၁၄ ရက်အထိ ၅၀ ရာခိုင်နှုန်းပြီးစီးပြီ ဖြစ်ကြောင်း ရွှေပြည်သာမြို့နယ် တံတားတည်ဆောက်ရေး တာဝန်ခံ အင်ဂျင်နီယာ ဦးသန်းဇော်ဝေထံမှ သိရသည်။

ရာတွင် မူလတံတားအရှည် ၁၈ ပေ၊ ရေသွားလမ်းအကျယ် ၃၃ ပေ၊ အမြင့် ၁၂ ပေ ကို ဝဲ/ယာ ၁၅ ပေစီ တိုးချဲ့ကာ သံကူကွန်ကရစ် (RC) အမျိုးအစားဖြင့် တွဲယှက် တည်ဆောက်နေခြင်း ဖြစ်ပြီး တံတားအင်ဂျင်နီယာ အကျယ် သုံးပေ လူသွားလမ်းနှင့် လက်ရန်း

များကိုပါ ဝဲ/ယာ တည်ဆောက် မည်ဟု သိရသည်။ အဆိုပါတံတား တိုးချဲ့တည်ဆောက်ရခြင်းမှာ အမှတ် (၁၀) ရပ်ကွက်နှင့် အမှတ် (၁၈) ရပ်ကွက်အကြား စက်မှုဒေသလမ်းကို ယာဉ်နှစ်လမ်းသွားမှ လေးလမ်းသွားအဖြစ် အကျယ်

တိုးချဲ့ခင်း ကျင်းပြီးနောက် ယာဉ်သွား လမ်းအကျယ်နှင့် ညီမျှ ကိုက်ညီမှု ရှိစေရန်အတွက် တံတားကိုပါ ဆက်လက်တိုးချဲ့ တည်ဆောက်ရခြင်း ဖြစ်ကြောင်း သိရသည်။ မြင့်သန်းကြည် (ရွှေပြည်သာ)

လျှပ်စစ်ကို ချွေတာသုံးစွဲခြင်းဖြင့် မိတာခများများ ကျသင့်ခြင်းမှ ရှောင်ရှားပါ

Table with 2 columns: 'ရွှေ' (Gold) and 'နိုင်ငံတကာ ငွေကြေးများ' (International Currencies). It lists various items and their prices in Kyats.

Table with 5 columns: 'ကုမ္ပဏီအမည်' (Company Name), 'အဖွင့်ဈေး (ကျပ်)' (Open Price), 'အပိတ်ဈေး (ကျပ်)' (Close Price), 'ရှယ်ယာစောင်ရေ' (Share Count), 'ရှယ်ယာတန်ဖိုး (ကျပ်)' (Share Value). It lists various companies like FMI, MTSH, MCB, etc.

မြန်မာ့အလင်း (Mandalay) section containing news items, contact information for Myanmar Digital News, and QR codes for social media and website access.

MRTV HD and MRTV MRC program schedule section listing various news and entertainment programs with their respective broadcast times.

ပွင့်ဖြူမြို့နယ်၌ မိုးဦးမိုးဖြင့် ချည်မျှင်ရှည်ဝါသီးနှံဧက ၂၄၄၉ ဧက စိုက်ပျိုးထားရှိ ယခင်နှစ်ကထက် ဝါဈေးကောင်းရရှိကာ ဒေသခံတောင်သူများ လုပ်ငန်းအဆင်ပြေ

ပွင့်ဖြူ ဒီဇင်ဘာ ၁၇
မကွေးတိုင်းဒေသကြီး ပွင့်ဖြူမြို့နယ်တွင် ၂၀၂၂ - ၂၀၂၃ ခုနှစ် မိုးသီးနှံစိုက်ပျိုးရာသီတွင် ချည်မျှင်ရှည် ဝါသီးနှံဧက ၂၄၄၉ ဧက လျာထားစိုက်ပျိုးဆောင်ရွက် ထားရှိရာ ယခုအခါ ဝါသီးနှံစိုက်ခင်းများမှာ အောင်မြင် ဖြစ်ထွန်းလျက်ရှိကာ ဝါများဆွတ်ခူးရောင်းချနေရပြီး ယခင်နှစ်ကထက် ဝါဈေးကောင်းရရှိသဖြင့် ဒေသခံ တောင်သူများ လုပ်ငန်းအဆင်ပြေလျက်ရှိကြောင်း ပွင့်ဖြူမြို့နယ်စိုက်ပျိုးရေးဦးစီးဌာနမှ သိရသည်။

ပွင့်ဖြူမြို့နယ်၌ ၂၀၂၂ - ၂၀၂၃ ခုနှစ် မိုးသီးနှံ စိုက်ပျိုးရာသီတွင် ချည်မျှင်ရှည်ဝါသီးနှံ စိုက်ပျိုးခြင်း ကို ဒေသခံတောင်သူများက ဇွန်လအတွင်း ရွာသွန်းခဲ့ သည့် မိုးဦးမိုးဖြင့် စတင်စိုက်ပျိုးခဲ့ကြောင်း၊ ထိုသို့ စိုက်ပျိုးရာ၌ ဒေသခံတောင်သူ တစ်ဦးချင်းအလိုက် တစ်ဧက သီးနှံအထွက်နှုန်း တိုးတက်ကောင်းမွန် စေရေးအတွက် မြို့နယ်စိုက်ပျိုးရေးဦးစီးဌာနက ချည်မျှင်ရှည်ဝါသီးနှံ စိုက်ပျိုးသည့် တောင်သူများကို မျိုးကောင်းမျိုးသန့်စိုက်ပျိုးနိုင်ရေး ဖြန့်ဖြူးပေးသည့်



အပြင် စိုက်ပျိုးရေးနည်းပညာနှင့် သွင်းအားစု ပစ္စည်းများ အချိုးကျမှန်ကန်စွာ အသုံးပြုတတ် စေရေး ပံ့ပိုးကူညီပေးခြင်း၊ တောင်သူများကိုယ်တိုင် ချည်မျှင်ရှည်ဝါသီးနှံ မျိုးကောင်းမျိုးသန့်များ တစ်နှစ်ထက်တစ်နှစ် တိုးချဲ့စိုက်ပျိုးထုတ်လုပ်နိုင် ရေး မျိုးစေ့ထုတ်နည်းစနစ်များ အသိပညာပေး

ခြင်းများကို နယ်မြေအလိုက် တာဝန်ခံကွင်းဝန်ထမ်း များက စိုက်ပျိုးသည့် လယ်မြေများအရောက် ကွင်းဆင်းပြီး တောင်သူအသိပညာပေးလုပ်ငန်းများ ဖြည့်ဆည်းဆောင်ရွက်ပေးသည်။

“ယခု ၂၀၂၂ - ၂၀၂၃ ခုနှစ် မိုးသီးနှံစိုက်ပျိုးရာတွင် ပွင့်ဖြူမြို့နယ်မှာ ချည်မျှင်ရှည်ဝါသီးနှံကို တစ်မြို့

နယ်လုံး ၂၄၄၉ ဧက လျာထားဆောင်ရွက်ထားရှိပါ တယ်။ ဝါအထွက်နှုန်းအနေနဲ့က တစ်ဧက ပိဿာချိန် ပျမ်းမျှ ပိဿာ ၅၀၀ လောက် ထွက်ရှိပါတယ်။ ဝါဈေးနှုန်းကတော့ ပြီးခဲ့တဲ့နှစ်က ဝါတစ်ပိဿာကို ငွေကျပ် ၂၅၀၀ ဈေးနဲ့ ရောင်းချရတယ်။ ဒီနှစ်တော့ ဝါတစ်ပိဿာကို ငွေကျပ် ၃၀၀၀ ဈေးနဲ့ ရောင်းချနေရ ပါတယ်။ ပြီးခဲ့တဲ့နှစ်ထက် ဝါဈေးပိုရတော့ ဒေသခံ တောင်သူတွေအတွက် ပိုပြီးအဆင်ပြေတာပေါ့။ ဒေသမှာ တောင်သူတွေ အစိုက်များတဲ့ ဝါမျိုးတွေ ကတော့ ချည်မျှင်ရှည်ဝါ ရွှေတောင်(၈)၊ ရွှေတောင် (၁၀) ဝါမျိုးများကို အားထားစိုက်ပျိုးကြပါတယ်” ဟု ပွင့်ဖြူမြို့နယ်စိုက်ပျိုးရေးဦးစီးဌာန ဦးစီးမှူး ဒေါ်မိုးမိုးဝေက ပြောသည်။


ပွင့်ဖြူမြို့နယ်၌ မိုးသီးနှံစိုက်ပျိုးရာသီတွင် ချည်မျှင်ရှည်ဝါသီးနှံစိုက်ပျိုးခြင်းကို ကန်ပြည့် ကျေးရွာ၊ မဒဲကျေးရွာ၊ ကျောင်းကုန်းကြီးကျေးရွာ၊ ကျွတ်ကျေးရွာ၊ ကုလားဟောင်းကျေးရွာနှင့် ရေပုတ် ကလေးကျေးရွာတို့တွင် စိုက်ပျိုးကြကြောင်းသိရပြီး ဒေသခံတောင်သူများ မိုးဦးမိုးဖြင့် စိုက်ပျိုးခဲ့သည့် ဝါသီးနှံစိုက်ခင်းများမှာ ယခုအခါ လှိုင်လှိုင်ဆွတ်ခူး ရောင်းချနေရပြီး ယခင်နှစ်ကထက် ဝါသီးနှံဈေးကောင်း ရရှိ၍ သီးနှံဝင်ငွေတိုးပွားကာ လုပ်ငန်းအဆင်ပြေ လျက်ရှိကြောင်း သိရသည်။ လှိုင်ဝင်းလေး(ပွင့်ဖြူမြို့)

မြို့သစ်မြို့နယ်၌ မိုးစပါးများရိတ်သိမ်းချိန် ဈေးကောင်းရရှိ နွေစပါးစိုက်ပျိုးရေးရရှိပါက လျာထားဧကကျော်လာနိုင်

မြို့သစ် ဒီဇင်ဘာ ၁၇
မကွေးတိုင်းဒေသကြီး မြို့သစ်မြို့နယ်အတွင်းမှ စပါးစိုက်ပျိုးတောင်သူများအနေဖြင့် လက်ရှိ မိုးစပါးရိတ်သိမ်းချိန်တွင် စပါးဈေးနှုန်းကောင်း ရရှိနေသည့်အတွက် နွေစပါးစိုက်ပျိုးရေး ရရှိပါက လျာထားဧကထက်ပိုမိုစိုက်ပျိုးလာနိုင်

ကြောင်း မြို့နယ်လယ်ယာမြေ စီမံခန့်ခွဲရေးနှင့် စာရင်းအင်းဦးစီးဌာနမှ သိရသည်။ မြို့သစ်မြို့နယ်၌ မိုးစပါးစိုက်ပျိုးရာတွင် သွင်းအားစုကုန်ကျစရိတ်များ ရှိသော်လည်း လက်ရှိအချိန်တွင် စပါးဈေးမှာ တင်း ၁၀၀ လျှင် ကျပ် ၁၃ သိန်း ဝန်းကျင်ဖြင့်

ဈေးကောင်း ရရှိနေကြောင်း၊ မြို့နယ်အတွင်း မိုးစပါးကို တောင်သူများက ဧက ၅၅၀၀ စိုက်ပျိုးခဲ့ကြပြီး စပါးအထွက်နှုန်းအနေဖြင့် ပျမ်းမျှ တစ်ဧက ၇၂ တင်း ဝန်းကျင် ထွက်ရှိ ကြောင်း သိရသည်။



မြို့သစ်မြို့နယ်အတွင်း မိုးစပါးများ ရိတ်သိမ်းနေစဉ်။

မြို့နယ်၌ နွေစပါးများကို ဒီဇင်ဘာလ ကုန်တွင် စတင်စိုက်ပျိုးကြမည်ဖြစ်ပြီး နွေစပါးစိုက်ပျိုးရန် လယ်မြေများ၌ မြေပြင်ခြင်းလုပ်ငန်းကို စတင်ဆောင်ရွက် လျက်ရှိကြောင်း၊ နွေစပါးကို မြို့သစ်မြို့နယ် အတွင်း ကျေးရွာများ၌ နတ်မောက်ဆည်၊ ပုလင်းဆည်၊ စွန်ဆည်၊ ဆဒွန်ဆည်နှင့် ဘုတ်ချောင်းဆည်တို့မှ ရေများဖြင့် နှစ်စဉ် စိုက်ပျိုးကြကြောင်း၊ မိုးစပါး ဈေးကောင်းရခြင်း ကြောင့် နွေစပါးစိုက်ပျိုးရေးရရှိပါက နွေစပါးကို လည်း လျာထားဧကထက် ပိုမိုစိုက်ပျိုးလာနိုင် ကြောင်း သိရသည်။

ညောင်ဦးနှင့် ကျောက်ပန်းတောင်းမြို့နယ်၌ ကြက်သွန်စိုက်ပျိုးရန် တောင်သူများ စတင်ပျိုးထောင်

ညောင်ဦး ဒီဇင်ဘာ ၁၇
မန္တလေးတိုင်းဒေသကြီး ညောင်ဦးမြို့နယ်နှင့် ကျောက်ပန်းတောင်းမြို့ နယ်အတွင်းရှိ ကြက်သွန်စိုက်ပျိုးတောင်သူများအနေဖြင့် ကြက်သွန်စိုက် ပျိုးရန် စတင်ပျိုးထောင်နေကြပြီဖြစ်ကြောင်း ညောင်ဦးမြို့နယ် သစ်ထောင့်ကျွန်းကျေးရွာမှ ကြက်သွန်စိုက်တောင်သူများထံမှ သိရ သည်။

ကြက်သွန်ပျိုးစေ့သည် စတင်ပျိုးထောင်ချိန် အလွန်ဂရုစိုက်ပျိုး ထောင်ရပြီး ကြက်သွန်ပျိုး တစ်ပြည်လျှင် ကျပ်လေးသောင်းပေး၍ ပျိုးထောင်ရကြောင်း၊ ကြက်သွန်စိုက်ပျိုးရာတွင် စတင်ပျိုးထောင်ချိန်မှ နုတ်သိမ်းပြီး လှောင်စင်ပေါ်ရောက်မှသာ စိတ်ချရပြီး လှောင်စင်ပေါ် ရောက်ပြီးသည့်တိုင် ဈေးနှုန်းမရသည့်နှစ်များတွင်လည်း ကြက်သွန် စိုက်ပျိုးတောင်သူများ တွက်ခြေမကိုက်ကြကြောင်း သိရသည်။

ကြက်သွန်စိုက်ပျိုးရန် ကိုယ်ပိုင်စိုက်ပျိုးမြေမရှိသည့် တောင်သူ များမှာ စိုက်ပျိုးမြေငှားရမ်းခအဖြစ် တစ်ဧကလျှင် ကျပ် သုံးသိန်းပေး၍ ကြက်သွန်တစ်သီးစာ ငှားရမ်းစိုက်ပျိုးရကြောင်း၊ ကြက်သွန်စိုက်ပျိုးရန် အတွက် မြေဩဇာအဖြစ် နွားချေး၊ ဆိတ်ချေး၊ ကြက်ချေး၊ ငုံးချေး၊ ဖော့ စဖိတ်၊ ပုလဲ၊ ရွက်ဖျန်းဆေးများသုံးပြီး စိုက်ပျိုးရကာ ကြက်သွန်စိုက်ခါ နုတ်သိမ်းခါ စင်ပေါ်အတင်အချခါ ပေါင်းသင်ခါ သယ်တိုက်စရိတ်များ၊

ကြက်သွန်ရေဖြန်းစရိတ်(ဓာတ်ဆီ၊ ဒီဇယ်ဖိုး) များ အပါအဝင် တစ်ဧက စိုက်ပျိုးစရိတ်မှာ ကျပ်သိန်း ၂၀ ခန့်ကုန်ကျကြောင်း သိရသည်။

ကျောက်ပန်းတောင်းမြို့နယ် မုန့်ကုန်းကျေးရွာမှ ကြက်သွန်စိုက် ငါးဧကစိုက်ပျိုးထားသည့် တောင်သူ ဦးနေမျိုးထွန်းက ကြက်သွန်စိုက် ပျိုးမှာ ယခင် သုံးနှစ်ဆက်တိုက် တောင်သူများ အရှုံးပေါ်ခဲ့သော်လည်း ယခုနှစ်တွင် ကြက်သွန်စိုက်ပျိုးရန် ကောင်းခဲ့ခြင်းကြောင့် ပိုမိုစိုက်ပျိုး လာနိုင်ကြောင်း ပြောသည်။

ဝင်းထိန်(ပြန်/ဆက်)



ညောင်ဦးမြို့နယ်မှ ကြက်သွန်စိုက်ပျိုးခင်းတစ်ခု။

သာပေါင်းမြို့နယ်၌ မြေနိမ့်ကော်ဖီစိုက်ပျိုးရန် ဥယျာဉ်ခြံပိုင်ရှင်များနှင့် ဆွေးနွေး

သာပေါင်း ဒီဇင်ဘာ ၁၇
ဧရာဝတီတိုင်းဒေသကြီး သာပေါင်းမြို့နယ်၌ မြေနိမ့်ကော်ဖီ ရိုဘတ် စတာ (Robusta Coffee) သီးနှံစိုက်ပျိုးရေးအတွက် စိုက်ပျိုးရေးဦးစီး ဌာနက ဥယျာဉ်ခြံပိုင်ရှင်များအား ဒီဇင်ဘာ ၁၄ ရက်တွင် လှေကြီးတက် ကျေးရွာအုပ်စု ကြက်သွန်ကွင်းကျေးရွာရှိ သီဟိုဠ်ခြံပိုင်ရှင်များအသင်း ဥက္ကဋ္ဌ ဥယျာဉ်ခြံပိုင်ရှင် ဦးတင်ဦး၏ ခြံ၌ တွေ့ဆုံခဲ့သည်။

စိုက်ပျိုးရေးဦးစီးဌာနနှင့် ဥယျာဉ်ခြံပိုင်ရှင်များ တွေ့ဆုံပွဲတွင် တိုင်းဒေသကြီး စိုက်ပျိုးရေးဦးစီးဌာန ဒုတိယဦးစီးမှူး ဦးသန်း အောင်ဆန်းက ကော်ဖီစိုက်ပျိုးခြင်းဖြင့် ရရှိမည့်အကျိုးကျေးဇူးများ အကြောင်း ပြောကြားပြီး ခရိုင်စိုက်ပျိုးရေးဦးစီးမှူး ဦးဝင်းစိုးနှင့် တာဝန် ရှိသူများက ၂၀၂၃-၂၀၂၄ ဘဏ္ဍာနှစ်အတွင်း ကော်ဖီစိုက်ပျိုး လျာထား ဧက ၅၀၀ ပြည့်မီရေးအတွက် ပျိုးဥယျာဉ်ထားရှိ၍ ကော်ဖီပျိုးပင် အလုံ အလောက်ရရှိရေး ဆောင်ရွက်ထားရှိကြောင်းနှင့် စိုက်ပျိုးမြေမှန်၊ မျိုးမှန် စိုက်ပျိုးနည်းမှန် ပြုစုစောင့်ရှောက်နည်းစနစ်များကို အသိပညာ ပေးဆွေးနွေးသည်။ ထို့နောက် ဥယျာဉ်ခြံပိုင်ရှင်များက သိလိုသည်များ ပြန်လည်မေးမြန်း၍ တာဝန်ရှိသူများက ကဏ္ဍအလိုက်ဖြေကြား ရှင်းလင်းခဲ့သည်။ မျိုးဇော်သိန်း (ပြန်/ဆက်)

မိတ္ထီလာမြို့နယ်၌ ထန်းပင်ပြုပြင်ခြင်းများ စတင်ဆောင်ရွက်

မိတ္ထီလာ ဒီဇင်ဘာ ၁၇
မန္တလေးတိုင်းဒေသကြီး မိတ္ထီလာမြို့နယ် ကျေးရွာဒေသများ၌ ထန်းတက် လုပ်ငန်းများလုပ်ကိုင်သော ထန်းတောင်သူများ ထန်းတက်ရန်အတွက် ထန်းပင်ပြုပြင်ခြင်းများကို စတင်ဆောင်ရွက်လျက်ရှိကြောင်း သိရသည်။

“ထန်းတက်ရာသီက လာမယ့် ပြာသိုလပြည့်ကျော်လောက်မှ စမှာ ဆိုပေမယ့် ထန်းမတက်ခင် ထန်းပင်ပြုပြင်ခြင်းကို တစ်လ၊ တစ်လခွဲ လောက်ကတည်းက ကြိုတင်ပြင်ဆင်ဆောင်ရွက်ရတာပဲ။ ထန်းပင်က ထန်းရည်အထွက်ကောင်းဖို့ အခုလို နှစ်စဉ်ပြုပြင်ပေးရပါတယ်။ ထန်းပင် မှ မလိုအပ်တဲ့ ထန်းလက်၊ ထန်းဆိတ်တွေကို နင်းဖဲ့ခတ်ဖြတ်ပေးပြီး ထန်းပင်ကို သန့်ရှင်းရေးလုပ်ပေးတဲ့ သဘောလို့ ပြောလို့ရပါတယ်။ အခုတော့ ထန်းဖူးက ထန်းရည်စထွက်နေပြီဆိုပေမယ့် အထွက်နည်း သေးပါတယ်။ ပြာသိုလပြည့်ကျော်လောက်မှ ထန်းရည်ကောင်းကောင်း ထွက်မှာပဲ” ဟု အုတ်နဲဘုတ်ကျေးရွာမှ ထန်းတောင်သူ ဦးသန်းကြိုင် က ပြောသည်။

ထန်းပင်ပြုပြင်ခြင်းမှ ထွက်ရှိလာသော ထန်းလက်များကို ထန်းလက်တဲများဆောက်လုပ်ရာတွင် အသုံးပြုနိုင်ရန် ရောင်းချခြင်း၊ ထန်းရည်မှ ထန်းလျက်ချက်လုပ်၍ ထန်းလျက်ခဲများ ရောင်းချခြင်းဖြင့် မိသားစုတစ်ပိုင်တစ်နိုင် စီးပွားရေးလုပ်ငန်းကို မိတ္ထီလာဒေသမှ ထန်းတက်တောင်သူများ လုပ်ကိုင်လျက်ရှိပြီး ထန်းလျက်ဈေးကောင်း သောနှစ်များတွင် တစ်ပိဿာလျှင် ကျပ် ၃၀၀၀ မှ ၃၅၀၀ ခန့်အထိဈေး ဖြင့် ရောင်းချကြောင်းလည်း သိရသည်။ ချမ်းသာ (မိတ္ထီလာ)

မန္တလေးပဲဈေးကွက်သို့ ပဲလွန်းဖြူအသစ်များ အဖွင့်ဈေးကောင်းဖြင့် စတင်ဝင်ရောက်လာ

မန္တလေး၊ ဒီဇင်ဘာ ၁၇
၂၀၂၂ ခုနှစ် ပဲရာသီအကြို အစောဆုံးထွက်ရှိလာသည့် ပေါ်ဦးပေါ်ဖျား ပဲလွန်းဖြူအသစ်များ မန္တလေးပဲဈေးကွက်သို့ အဖွင့်ဈေးကောင်းဖြင့် စတင်ဝင်ရောက်လာကြောင်း မန္တလေးပဲကုန်သည်များထံမှ သိရသည်။



အဆိုပါ ပဲလွန်းဖြူအသစ်များမှာ ယခုနှစ် ပဲရာသီ၌ စော့စိုက်ထွက်ရှိလာပြီး ဈေးကွက်သို့ မထွက်ရ၊ စဉ့်ကူး၊ မုံရွာ၊ ကျောက်ဆည်နယ်များမှ ဝင်ရောက်လာကြောင်း၊ ဈေးနှုန်းမှာလည်း ပြီးခဲ့သည့်နှစ်က ယခုလိုစတင်ထွက်ရှိသည့် ရာသီတွင် သုံးတင်းဝင်တစ်အိတ်လျှင် ငွေကျပ် ၁၀၀၀၀ ပေါက်ဈေးဖြင့် အဖွင့်ဈေးစခဲ့သော်လည်း ယခုနှစ် စတင်ထွက်ရှိလာချိန်တွင် သုံးတင်းဝင်တစ်အိတ်လျှင် ငွေကျပ် ၁၁၅၀၀၀ နှုန်းထိ ဈေးမြင့်တက်ကာ အဖွင့်ဈေးကောင်းမွန်လျက်ရှိကြောင်း မန္တလေးမြို့မှစိုးဝင်းမြင့်ပွဲရုံပိုင်ရှင် ဦးစိုးဝင်းမြင့်က ပြောသည်။

လို့တောင် ခေါ်ကြတယ်။ ပြည်တွင်းစားသုံးမှု မရှိသလောက်နည်းပါးပြီး အိန္ဒိယ၊ တရုတ်၊ ဂျပန်နဲ့ ဥရောပနိုင်ငံတွေကို အဓိကတင်ပို့ရောင်းချရတာပါ။ လက်ရှိအချိန်မှာ ရန်ကုန်ဝယ်လက်တွေက အိန္ဒိယနိုင်ငံကိုပို့ဖို့အတွက် ဝယ်ယူနေကြပါတယ်။ ဒီနှစ်က တောင်သူတွေ ဈေးကောင်း ရရှိနေပါတယ်။ မကြာခင်ကာလမှာလည်း ဟင်္သာတဘက်က ပေါ်လာတော့မှာပါ။ ဒီပဲက တစ်နှစ်ကို ဆောင်းသီးနှံအဖြစ် တစ်ရာသီပဲ စိုက်ပါတယ်။ ဒီနှစ်မှာ ရာသီဥတုက အသင့်အတင့်ကောင်းမွန်တာကြောင့် အလုံးအဖန်ကောင်းပြီး အရည်အသွေးကောင်းမွန်တဲ့

ပဲလွန်းဖြူတွေ ဝင်ရောက်လာပါတယ်” ဟု ၎င်းကပြောသည်။
အဆိုပါ ပဲလွန်းဖြူကို ဧရာဝတီ၊ ချင်းတွင်း မြစ်ကမ်းအနီးရှိ မြစ်ရေဝင်ဒေသများတွင် မြစ်ရေကျချိန် မြေနုကျန်းများပေါ်၌ တော်သလင်း လနှင့် သီတင်းကျွတ်လတို့တွင် စတင်စိုက်ပျိုးကြပြီး ကျောက်ဆည်၊ မတ္တရာ၊ စဉ့်ကူး၊ မုံရွာ၊ ပခုက္ကူ၊ စလင်းနှင့် ဆင်ဖြူကျွန်းမြို့နယ်များမှ အများဆုံးထွက်ရှိကာ မြန်မာနိုင်ငံအောက်ပိုင်းရှိ ဟင်္သာတ၊ ဇလွန်၊ ခရမ်းသုံးခွမြို့နယ်များ၌လည်း အထူးစိုက်ပျိုးထွက်ရှိကြောင်း သိရသည်။
မင်းထက်အောင်(မန်းကိုယ်ပွား)

ကသာမြို့ဈေးကွက်အတွင်းသို့ ခရမ်းချဉ်သီးများ အဝင်များ၍ ဈေးနှုန်းကျဆင်းလာ

ကသာ၊ ဒီဇင်ဘာ ၁၇
ကသာမြို့နယ်အတွင်း သီးနှံမျိုးစုံ စိုက်ခင်းများမှ ခရမ်းချဉ်သီးများ ထွက်ရှိလာပြီး ကသာမြို့ပေါ်ဈေးကွက်သို့ နေ့စဉ် အဝင်များနေသဖြင့် ကသာမြို့၌ ခရမ်းချဉ်သီးဈေးနှုန်းများ ကျဆင်းလာလျက်ရှိကြောင်း သိရသည်။

“နိုဝင်ဘာလက တစ်ဝိသာ ၂၀၀၀ ကျပ်ကျော်ရောင်းရတော့ ခရမ်းချဉ်သီးစိုက်တောင်သူတွေလည်း အသင့်အတင့် အဆင်ပြေတယ်။ အခု ဒီဇင်ဘာလမှာတော့ ကျပ် ၁၀၀၀ ကနေ ၁၂၀၀ ကြား ဈေးမတည်ငြိမ်ဘဲ ရောင်းနေရလို့ စားသုံးသူအတွက် ဈေးသင့်ပေမယ့် စိုက်ပျိုးသူနဲ့ ပြန်ချိသူတွေ အခက်တွေ့ရတယ်” ဟု ကသာမြို့ရှိ သီရိခေမာဈေးမှ ခရမ်းချဉ်သီး ပြန်ချိရောင်းချသူတစ်ဦးက ပြောသည်။ ကသာမြို့နယ်၌ ခရမ်းချဉ်သီး စိုက်ပျိုးရာတွင် ထိုင်ဝမ်စပ်မျိုးကို စိုက်ပျိုးကြပြီး မျိုးစေ့ဖိုး၊ ရေသွင်းစရိတ်၊ စက်သုံးဆီဖိုးနှင့် လုပ်အားခများ ကုန်ကျမှုရှိသည်။

ကသာမြို့နယ် ဧရာဝတီမြစ်ကမ်းဘေးတစ်လျှောက် သဲသောင်ကိုင်းကျွန်း မြေနုများတွင် ကျေးရွာအသီးသီးမှ တောင်သူများသည် သီးထပ်သီးညှပ်စနစ်ဖြင့် ခရမ်းချဉ်သီးအပါအဝင် ဆောင်းသီးနှံမျိုးစုံ စိုက်ပျိုးကြပြီး စိုက်ပျိုးရေးထွက်ကုန်များကို ကသာမြို့ ဈေးကွက်သို့သာမက ကချင်ပြည်နယ် မိုးညှင်း၊ မိုးကောင်း၊ ဟိုပင်နှင့် ဟားကန်မြို့နယ်များအထိ တင်ပို့ရောင်းချသလို ဈေးကွက်အပေါ်မူတည်၍ မန္တလေး၊ မေမြို့နှင့် လားရှိုးနယ်စပ်ကုန်သွယ်ရေးလမ်းကြောင်းပေါ်သို့လည်း ပို့ဆောင်ရောင်းချနေကြောင်း သိရသည်။
ငွေအိုး (ကသာ)



မြင်းမူမြို့နယ်၌ ချည်မျှင်ရှည်ဝါများ စတင်ကောက်ယူချိန်တွင် ယခင်နှစ်ထက် ဈေးကောင်းရနေ

မြင်းမူ၊ ဒီဇင်ဘာ ၁၇
စစ်ကိုင်းတိုင်းဒေသကြီး မြင်းမူမြို့နယ်မှ ဒေသခံတောင်သူများ စိုက်ပျိုးထားရှိသည့် ချည်မျှင်ရှည်ဝါများ စတင်ကောက်ယူရောင်းချချိန်တွင် ယခင်နှစ်ထက် ဈေးအနည်းငယ် ပိုမိုရရှိသည့်အတွက် ဝါစိုက်ပျိုးတောင်သူများ အဆင်ပြေကြောင်း သိရသည်။
မြင်းမူမြို့နယ်၌ ယခင်နှစ်က ဝါစိုက်

ဧက ၁၇၄၀၀ သာရှိခဲ့သော်လည်း ယခုနှစ်တွင် ၁၇၄၄၀ ဧကစိုက်ပျိုးနိုင်သည့်အတွက် ၄၁ ဧက ပိုမိုစိုက်ပျိုးနိုင်ခဲ့ကြောင်း၊ ဝါထွက်နှုန်းအနေဖြင့် ပျမ်းမျှအားဖြင့် တစ်ဧကလျှင် ပိသောချိန် ၆၅၀ မှ ၇၀၀ အထိ ထွက်ရှိကြောင်း မြို့နယ်စိုက်ပျိုးရေးဦးစီးဌာန တာဝန်ရှိသူတစ်ဦးထံမှ သိရသည်။
ဝါများကို ဇူလိုင်လနှင့် ဩဂုတ်လတွင်

စိုက်ပျိုးပြီး နိုဝင်ဘာလအတွင်း ဝါများကောက်ယူရကြောင်း၊ ဝါတစ်ဧကကုန်ကျစရိတ်အနေဖြင့် ကျပ် ငါးသိန်းခန့် ကုန်ကျကြောင်း၊ ယခုလက်ရှိ ဈေးအနေဖြင့် ဝါတစ်ပိသောလျှင် ကျပ် ၂၇၀၀ ဈေးဖြင့် ရောင်းချရသဖြင့် တစ်ဧကမှ ကျပ် ၁၇ သိန်းကျော် ၁၈ သိန်းခန့် ရရှိမည်ဖြစ်ရာ အရင်းနှီးငွေအမြောက်မြောက် ၁၀ သိန်းကျော် ရနိုင်မည်ဖြစ်ကြောင်း ဝါစိုက်တောင်သူ ဦးခင်မောင်ထူးထံမှ သိရသည်။



ဝါစက်ရုံ၌ ဝယ်ယူထားသောဝါများနှင့် ဝါဘောထုပ်များ။

တောင်သူများထံမှ ဝယ်ယူရရှိသည့် ဝါများကို ခြောက်သွေ့စေခြင်း၊ သန့်စင်ခြင်းနှင့် နောက်ဆုံးတွင် ဖိစက်ဖြင့် ဘောထုပ်များပြုလုပ်ကာ မှာယူသည့်စက်ရုံများသို့ တိုက်ရိုက်တင်ပို့လျက်ရှိသည့်အပြင် ရန်ကင်းခါ တရုတ်နိုင်ငံအထိ တိုက်ရိုက်တင်ပို့ရသည့်အခါများလည်း ရှိကြောင်း မြင်းမူမြို့ပေါ်ရှိ ဝါဝယ်ယူနေသည့် စက်ရုံပိုင်ရှင်ထံမှ သိရသည်။
အောင်စိုးဖေ(မြင်းမူ)

ပင်းတယ၌ ထောပတ်သီးများ စတင်ခူးဆွတ်ရောင်းချချိန် ဈေးကောင်းရရှိ

ပင်းတယ၊ ဒီဇင်ဘာ ၁၇
ရှမ်းပြည်နယ်(တောင်ပိုင်း) ဓနကိုယ်ပိုင်အုပ်ချုပ်ခွင့်ရဒေသ ပင်းတယမြို့နယ်၌ ထောပတ်သီးများ စတင်ခူးဆွတ်ရောင်းချချိန်တွင် ဈေးကောင်းရရှိနေ၍ ထောပတ်သီးစိုက်ပျိုးရောင်းချသည့်တောင်သူများ အဆင်ပြေလျက်ရှိကြောင်း သိရသည်။

ပင်းတယမြို့ မြို့ပေါ်ရပ်ကွက်များနှင့် ကျေးရွာများတွင် ထောပတ်သီးပင်များကို မိမိတို့ နေအိမ်ခြံဝန်းများအတွင်း တစ်နိုင်တစ်ပိုင်စိုက်ပျိုးသူများရှိသကဲ့သို့ စီးပွားဖြစ် ဧကအများအပြား စိုက်ပျိုးကြသူများလည်း ရှိသည်။

ထောပတ်စိုက်ပျိုးရာတွင် မြေပြန့်ဒေသများ၌ စိုက်ပျိုးထားသည့် ထောပတ်သီးများကို ဒီဇင်ဘာလအတွင်း ခူးဆွတ်ရောင်းချကြပြီး အအေးဓာတ်လွန်ကဲသော တောင်ပေါ်ဒေသများဖြစ်သည့် မဲနယ်တောင်ကျေးရွာ၊ ပန်းစစ်ကျေးရွာ၊ ဆီးကျအင်းကျေးရွာနှင့် အခြားသော တောင်ပေါ်ကျေးရွာများတွင် မတ်လခန့်တွင် စတင်ခူးဆွတ်ရောင်းချရကြောင်း သိရသည်။

ဈေးနှုန်းအနေဖြင့် ယခင်နှစ် ဒီဇင်ဘာလအတွင်း ပင်းတယမြို့နယ်မှ ထွက်ရှိသော ထောပတ်သီးအလုံး ၁၀၀ ပါ တစ်အိတ်လျှင် အနည်းဆုံး ကျပ် ၃၀၀၀၀ မှ အများဆုံး ကျပ် ၅၀၀၀၀ ခန့်သာ ရရှိခဲ့ပြီး ယခုနှစ်တွင် အနည်းဆုံးကျပ် ၆၀၀၀၀ မှ အများဆုံးကျပ် ၈၀၀၀၀ ခန့်အထိ ဈေးကောင်းရရှိကြောင်း သိရသည်။
ရဲထက်ဦး(ပြန်/ဆက်)



ထယ်ရေးမလိုသည့် မျိုးစေ့ချက်ရိယာဖြင့် ကုလားပဲသီးနှံ စိုက်ပျိုးခြင်း သရုပ်ပြ

ကျောက်ဆည်၊ ဒီဇင်ဘာ ၁၇
မန္တလေးတိုင်းဒေသကြီး ကျောက်ဆည်မြို့နယ်အတွင်းရှိ တောင်သူများ အနေဖြင့် ကုလားပဲစိုက်ပျိုးရာတွင် အချိန်နှင့်လုပ်အား ကုန်ကျမှု သက်သာစေရန်အတွက် ထယ်ရေးမလိုသည့် မျိုးစေ့ချက်ရိယာဖြင့် ကုလားပဲသီးနှံစိုက်ပျိုးခြင်း သရုပ်ပြပွဲကို ခရိုင်စက်မှုလယ်ယာဦးစီးဌာနက ပြည်ပန်းကျေးရွာရှိ တောင်သူ ဦးခင်မောင်ဝင်း၏ မြေတစ်ဧက၌ ဒီဇင်ဘာ ၁၆ ရက်က ပြုလုပ်သည်။

အနည်းဆုံးဖြင့် သီးထပ်စိုက်ပျိုးနိုင်ခြင်း၊ ထယ်ရေးမပြုခြင်းကြောင့် မြေကြီးအတွင်းမှ ကာဗွန်ဓာတ်များကို လေထုအတွင်းသို့ ထုတ်လွှင့်မှုမရှိသဖြင့် သဘာဝပတ်ဝန်းကျင်ကို အထောက်အကူပြုခြင်း၊ စိုက်တန်းအရေအတွက် ၁၅ တန်းအထိ အသုံးပြုနိုင်ပြီး တန်းကြားအကွာအဝေး ခုနစ်လက်မနှင့်အထက် လိုအပ်သလိုချိန်ညှိအသုံးပြုနိုင်ခြင်း စသည့် အကျိုးကျေးဇူးများအကြောင်း ရှင်းလင်းပြောကြားခဲ့ပြီး တက်ရောက်လာသည့် တောင်သူများက သိရှိလိုသည်များ ပြန်လည်မေးမြန်းခဲ့သည်။
ကျောက်ဆည်မြို့နယ်၌ ယခုနှစ် ဆောင်းရာသီတွင် ကုလားပဲသီးနှံ ၂၉၅၇၃ ဧက စိုက်ပျိုးရန် လျာထားခဲ့ပြီး ၂၂၃၄ ဧက စိုက်ပျိုးပြီးကြောင်းနှင့် ကုလားပဲသီးနှံများ အောင်မြင်ဖြစ်ထွန်းရေးအတွက် မြို့နယ်စိုက်ပျိုးရေးဦးစီးဌာနက တောင်သူများနှင့်ပူးပေါင်းပြီး စိုက်ပျိုးနည်းပညာများ စနစ်တကျ ကူညီပေးလျက်ရှိကြောင်း သိရသည်။

သရုပ်ပြပွဲတွင် ခရိုင်စက်မှုလယ်ယာဦးစီးဌာနမှ လက်ထောက် ညွှန်ကြားရေးမှူး ဦးကျော်မင်းဦးက ကုလားပဲသီးနှံကို မျိုးစေ့ချက်ရိယာ အသုံးပြုစိုက်ပျိုးခြင်းဖြင့် စိုက်ပျိုးမြေကို ထယ်ရေးမပြုခြင်းကြောင့် ရေနှင့်လေ တိုက်စားမှုမရှိ၍ မြေဆီလွှာပျက်စီးမှုကို ကာကွယ်ပေးခြင်း၊ ထွန်ယက်ရေးသုံး စက်ကိရိယာများကြောင့် ဖြစ်ပေါ်သော မြေလွှာ သိပ်သည်းမှုမရှိခြင်း၊ ဒုတိယတစ်သီးကို အစိုဓာတ်မိမိဖြင့် သီးနှံဖြစ်ထွန်းရန် အချိန်မီစိုက်ပျိုးနိုင်ခြင်း၊ ထယ်ရေးမပြုရန်မလိုဘဲ ကုန်ကျစရိတ်

သက်မောင် (ကျောက်ဆည်)



နှစ်ပေါင်း ၆၀ အတွင်း ကမ္ဘာ့ဖလားကို နှစ်ကြိမ်ဆက်ဆက်ဆုံးဖို့ ကြိုးစားလာမယ့် ပြင်သစ်

လင်းလက်ကြယ်

၂၀၂၂ ကာတာကမ္ဘာ့ဖလားဗိုလ်လုပွဲကို ဒီဇင်ဘာ ၁၈ ရက် ၂၂ နာရီခွဲမှာ ပရိသတ် ရှစ်သောင်းကျော်ဝင်ဆုံပြီး ကာတာရဲ့ အကြီးဆုံးကွင်းဖြစ်တဲ့ လူဆေးလ်အိုင်ကွန်းနစ်အားကစားကွင်း၌ အကြိတ်အနယ် ယှဉ်ပြိုင်ကစားကြတော့မှာ ဖြစ်ပါတယ်။ ဆီမီးဖိုင်နယ်မှာ ပြိုင်ဘက်ကို ရိုးပြတ်အနိုင်ယူခဲ့တဲ့ နာမည်ကြီး အာဂျင်တီးနားအသင်းနဲ့ လက်ရှိ ချန်ပီယံ ပြင်သစ်အသင်းတို့ ဗိုလ်လုပွဲကို ထိုက်ထိုက်တန်တန် တက်လှမ်းလာနိုင်ခဲ့တာပါ။

အာဂျင်တီးနားအသင်းက ယခုဗိုလ်လုပွဲမတိုင်မီ ကမ္ဘာ့ဖလားပြိုင်ပွဲ ဗိုလ်လုပွဲကို ငါးကြိမ်အထိ တက်လှမ်းထားနိုင်တဲ့အသင်းဖြစ်ပြီး ၁၉၈၆ (မက္ကဆီကို) နဲ့ ၁၉၇၈ (အာဂျင်တီးနား) နှစ်တွေမှာ ဖလားကိုင်မြောက် ခွင့်ရရှိခဲ့တယ်။ ၂၀၁၄ (ဘရာဇီး)၊ ၁၉၉၀ (အီတလီ) နဲ့ ၁၉၃၀ ပြည့်နှစ် တွေမှာတော့ ဒုတိယနေ့သာ ကျေနပ်ခဲ့ရတယ်။

အနီးစပ်ဆုံး ၂၀၁၄ ဘရာဇီးကမ္ဘာ့ဖလား ဗိုလ်လုပွဲမှာ မက်ဆီရဲ့ အာဂျင်တီးနားအသင်းဟာ ဂျာမနီအသင်းကို အနိုင်ယူကာ ဖလား ကိုင်မြောက်အောင်ပွဲခံနိုင်ဖို့ ကြိုးစားခဲ့သော်လည်း ပွဲချိန် ၁၁၃ မိနစ်မှာ ဂျေဒီရဲ့သွင်းဂိုးကြောင့် အရှုံးပေးခဲ့ရတယ်။

ပြိုင်ဘက် ပြင်သစ်အသင်းက ၂၀၁၈ ရုရှား ကမ္ဘာ့ဖလားမှာ ခရိုအေးရှားအသင်းကို ရိုးပြတ်အနိုင်ယူကာ အသင်းသမိုင်းတစ်လျှောက် နှစ်ကြိမ်မြောက် ကမ္ဘာ့ဖလားကို ဆွတ်ခူးနိုင်ခဲ့တာ ဖြစ်တယ်။ ပြော မယ်ဆိုရင် ပြင်သစ်အသင်းက ယခုဗိုလ်လုပွဲမတိုင်မီ ကမ္ဘာ့ဖလား ပြိုင်ပွဲဗိုလ်လုပွဲကို သုံးကြိမ်တက်လှမ်းထားနိုင်ပြီး ၂၀၀၆ (ဂျာမနီ) ကမ္ဘာ့ဖလားမှာသာ ဒုတိယရရှိခဲ့တာ ၁၉၉၈ (ပြင်သစ်)နဲ့ ၂၀၁၈ (ရုရှား) မှာ ဖလားဆွတ်ခူး အောင်ပွဲခံနိုင်ခဲ့တယ်။

ဗိုလ်လုပွဲတက်လှမ်းလာနိုင်ခဲ့တဲ့ အသင်း နှစ်သင်းရဲ့ ယခုနှစ်ကမ္ဘာ့ ဖလားပြိုင်ပွဲ ဖြတ်ကျော်လာမှုကိုကြည့်ရင် အာဂျင်တီးနားအသင်းက အုပ်စုတွင်းပြိုင်ပွဲမှာ ရမှတ်ခြောက်မှတ်နဲ့အတူ အုပ်စုပထမနဲ့ နောက်တစ်ဆင့် တက်လှမ်းထားနိုင်ခဲ့တယ်။ ၁၆ သင်းအဆင့်မှာ ဩစတြေးလျအသင်းနဲ့တွေ့ဆုံခဲ့ပြီး နှစ်ဂိုး-တစ်ဂိုးနဲ့ အနိုင်ရရှိထား တယ်။ ကွာတားဖိုင်နယ်မှာ နယ်သာလန်အသင်းကို ခက်ခက်ခဲခဲ ကစား ခဲ့ရပြီး ပယ်နယ်တီအဆုံးအဖြတ်နဲ့ ဆီမီးဖိုင်နယ် တက်လှမ်းနိုင်ခဲ့တယ်။

ဆီမီးဖိုင်နယ်မှာတော့ ခရိုအေးရှားအသင်းကို သက်သောင့် သက်သာနဲ့ ရိုးပြတ်အနိုင်ယူကာ ဗိုလ်လုပွဲကို တက်လှမ်းလာတာ ဖြစ်တယ်။ ပြိုင်ဘက်ပြင်သစ်အသင်းက ၁၆ သင်းအဆင့်မှာ ပိုလန်ကို အနိုင်ရပြီး နောက်တစ်ဆင့် တက်လှမ်းနိုင်ခဲ့တယ်။ ကွာတားဖိုင်နယ်မှာ နာမည်ကြီး အင်္ဂလန်အသင်းနဲ့ တွေ့ဆုံခဲ့ပြီး အကြိတ်အနယ် ယှဉ်ပြိုင်ကစားခဲ့ရတာ နှစ်ဂိုး - တစ်ဂိုးနဲ့ နိုင်ပွဲရပြီး ဆီမီးဖိုင်နယ်ကို တက်လှမ်းလာတာဖြစ်တယ်။ ဆီမီးဖိုင်နယ်မှာတော့ မော်ရိုကိုအသင်းကို

ရိုးပြတ်အနိုင်ယူကာဗိုလ်လုပွဲကို ထိုက်ထိုက်တန်တန်တက်လှမ်းလာတာ ဖြစ်တယ်။

အာဂျင်တီးနားအသင်းရော ပြင်သစ်အသင်းပါ ခံစစ်ကျစ်လျစ်ပြီး တိုက်စစ်ထက်မြက်တဲ့အသင်း ဖြစ်တာကြောင့် ယခင်ပွဲစဉ်တွေကထက် အကြိတ်အနယ်ရှိလာမှာ သေချာတယ်။ ဒါကြောင့် ဘောလုံးပိုင်ဆိုင်မှုနဲ့ ပွဲကို ထိန်းချုပ်ကစားထားနိုင်မှုထက် ရရှိလာတဲ့အခွင့်အရေးကို ရိုး အဖြစ်ပြောင်းလဲနိုင်တဲ့အသင်းကသာ အောင်ပွဲခံသွားနိုင်မယ်။

ယခုနှစ် ကမ္ဘာ့ဖလားပြိုင်ပွဲမှာ အာဂျင်တီးနားအသင်း တိုက်စစ်မှာ မက်ဆီက သွင်းဂိုးငါးဂိုး သွင်းယူထားနိုင်ပြီး အယ်ဗာရက်ဇ်က လေးဂိုး သွင်းယူထားနိုင်တယ်။ ထိုနည်းတူ ပြင်သစ်အသင်းတိုက်စစ်မှာ အမ်ဘာပေက သွင်းဂိုးငါးဂိုး ရယူထားနိုင်ပြီး ဂျီရဒ်က သွင်းဂိုးလေးဂိုး ရယူထားနိုင်တယ်။

ယခုနှစ် ကမ္ဘာ့ဖလားဟာ အာဂျင်တီးနားအသင်းမှ အဓိက ကစားသမား မက်ဆီရဲ့ ငါးကြိမ်မြောက် ကစားခွင့်ရရှိတဲ့ ကမ္ဘာ့ ဖလားပြိုင်ပွဲဖြစ်သလို နောက်ဆုံးကမ္ဘာ့ဖလား ပြိုင်ပွဲဖြစ်တယ်လို့လည်း ပြောဆိုထားပါတယ်။ ဒါကြောင့် ဂန္ဓဝင်ကစားသမားအချို့နဲ့ ပရိသတ် အများအပြားက မက်ဆီကို ဖလားဆွတ်ခူးပြီး အဆုံးသတ်စေလို ကြတာ ဖြစ်တယ်။

ပြင်သစ်အသင်းကလည်း နှစ်ပေါင်း ၆၀ အတွင်းမှာ ဘရာဇီး အသင်းပြီးနောက် ကမ္ဘာ့ဖလားကို ပထမဆုံး နှစ်ကြိမ်ဆက် ဆွတ်ခူးနိုင်ဖို့ တာစူနေတဲ့အသင်း ဖြစ်တယ်။ ဒါကြောင့် ပြင်သစ်အသင်းအနေနဲ့ အသက် ၂၃ နှစ်အရွယ် မြန်နှုန်းမြင့်ကစားသမား အမ်ဘာပေရဲ့ ကြိုးစားအားထုတ်မှုက အာဂျင်တီးနားအသင်းရဲ့ ခံစစ်တိုင်းကို ကျော်ဖြတ်ကာ သွင်းဂိုးတွေရယူပြီး အောင်ပွဲခံသွားနိုင်မလား ဆိုတာ စိတ်ဝင်စားဖွယ်ရာကောင်းတယ်။

ဒီနှစ်သင်းနောက်ဆုံးတွေ့ဆုံခဲ့တဲ့ ၂၀၁၈ ကမ္ဘာ့ဖလား ၁၆ သင်း အဆင့်မှာ ပြင်သစ်အသင်းက လေးဂိုး-သုံးဂိုးနဲ့ အနိုင်ရရှိထားတယ်။ အဲဒီပွဲစဉ်မှာ ပြင်သစ်အသင်းမှ တိုက်စစ်ကစားသမား အမ်ဘာပေ အထူးခြေစွမ်းပြသနိုင်ခဲ့ပြီး နှစ်ဂိုးသွင်းယူနိုင်ခဲ့တယ်။ ဒါ့ပြင် ယခုနှစ် ကမ္ဘာ့ဖလားမှာ ပုံမှန်ခြေစွမ်းရရှိနေတဲ့ ဂရစ်ဇ်မန်းကလည်း တစ်ဂိုး သွင်းယူနိုင်ခဲ့တယ်။

ဒါကြောင့် မက်ဆီရဲ့ နောက်ဆုံးကမ္ဘာ့ဖလားမှာ ဖလားဆွတ်ခူးပြီး အောင်ပွဲခံသွားမလား သို့မဟုတ် ပြင်သစ်အသင်းကလည်း နှစ်ပေါင်း ၆၀ အတွင်း ကမ္ဘာ့ဖလားကို နှစ်ကြိမ်ဆက်ဆွတ်ခူးသွားနိုင်မလား ဆိုတာ ဒီဇင်ဘာ ၁၈ ရက်ညပိုင်းမှာ အဆုံးအဖြတ် ပေးသွားတော့မှာ ဖြစ်ပါတယ်။


ပေါ်တူဂီအသင်းနည်းပြအဖြစ်မှ ဖာနန်ဒိုဆန်းတို့စ် နုတ်ထွက်

အသက် ၆၈ နှစ်အရွယ် ဖာနန်ဒို ဆန်းတို့စ်သည် ကမ္ဘာ့ဖလား ပြိုင်ပွဲမှ ပေါ်တူဂီအသင်း ထွက်ခွာခဲ့ရပြီးနောက် နည်းပြအဖြစ်မှ နုတ်ထွက်သွားပြီဖြစ်ကြောင်း သိရသည်။

ဆန်းတို့စ်သည် ပေါ်တူဂီအသင်းကို ရှစ်နှစ်ကြာ တာဝန်ယူ ကိုင်တွယ်ခဲ့သူဖြစ်ပြီး ပေါ်တူဂီအသင်းနှင့်အတူ ယူရို ၂၀၁၆ နှင့် ၂၀၁၉ ခုနှစ် ကျင်းပခဲ့သည့် နေ့ရှင်းလိဂ်ပြိုင်ပွဲတွင် ဖလားဆွတ်ခူး နိုင်အောင် ကူညီပေးထားနိုင်သည်။

ဆန်းတို့စ်သည် ပေါ်တူဂီအသင်းယှဉ်ပြိုင်ကစားခဲ့သည့် ကမ္ဘာ့ ဖလားရှုံးထွက်အဆင့်တွင် အသင်း၏ အဓိကကစားသမား စီရော်နယ်ဒိုကို ပွဲထွက်ကစားသမားအဖြစ် အသုံးမပြုမှုနှင့်ပတ် သက်ပြီး ဝေဖန်မှုနှင့်လည်း ကြုံတွေ့ခဲ့ရကြောင်း သိရသည်။

ရှစ်နှစ်တာကာလအတွင်း ထူးခြားသော စွမ်းဆောင်နိုင်မှု များအတွက် ဆန်းတို့စ်နှင့် နည်းပြအဖွဲ့ဝင်များကို ကျေးဇူးတင် ကြောင်း ပေါ်တူဂီဘောလုံးအဖွဲ့ချုပ်က ပြောသည်။ ပေါ်တူဂီ ဘောလုံးအဖွဲ့ချုပ်သည် လက်ရှိတွင် အသင်းနည်းပြအသစ် ခန့်အပ်ရန် ရှာဖွေလုပ်ဆောင်လျက်ရှိသည်။ **အောင်ဇော်**



❖ ကျော့ဖုံးမှ

မော်ရိုကိုအသင်းသည် ဦးဆောင်ဂိုးခွင့်ပြုပေးခဲ့ရပြီးနောက် ချေပဂိုးရရှိရေး ကြိုးစားလာခဲ့ရာ ပွဲချိန် ကိုးမိနစ်တွင် ရရှိခဲ့ပြီး ဟီဒါ၏ ဖန်တီးမှုမှ ဒါရီက သွင်းယူပေးခဲ့သည်။

တစ်ဖက်တစ်ဂိုးစီသာရေကျပြီးနောက် အပြန်အလှန်ထိုးဖောက်မှုများဖြင့် မြိုင်မြိုင်ဆိုင်ဆိုင်ရှိခဲ့သည်။ ပွဲချိန် ၄၂ မိနစ်တွင် လီဗာဂျာ၏ ဖန်တီးမှုကို အော်ဆစ်က ရိုးအဖြစ်ပြောင်းလဲနိုင်ခဲ့သည့်အတွက် ခရိုအေးရှားအသင်း ဒုတိယဂိုးရရှိခဲ့သည်။ ထို့နောက်ပိုင်းတွင်လည်း ပွဲချိန်အများစုကို ခရိုအေးရှားအသင်းကသာ ထိန်းချုပ်ထားနိုင်ပြီး ရိုးကန်သွင်းမှုအကြိမ်ကြိမ် ပြုလုပ်နိုင်ခဲ့သည်။

မော်ရိုကိုအသင်းက ခရိုအေးရှားအသင်း၏ ကစားပုံအောက် ဟန်ချက်ပျက်ခဲ့ပြီး ရံဖန်ရံခါထိုးဖောက်မှုများဖြင့်သာ ရိုးပေါက်ခြိမ်းခြောက်မှု ပြုလုပ်နိုင်ခဲ့သည်။ ပွဲချိန်ပြည့်ခါနီးတွင် ခရိုအေးရှားအသင်းမှ ကိုဗာဆစ် ရရှိလာသည့် အခွင့်အရေးကို ရိုးအဖြစ်ပြောင်းလဲနိုင်ခဲ့သည့်အတွက် နှစ်ဂိုး-တစ်ဂိုးဖြင့် အဆုံးသတ်ခဲ့ခြင်းဖြစ်သည်။ **အောင်ဇော်**

နိုင်ငံတကာကစားသမားဘဝ အနားယူကြောင်း ဘက်စ်ကွက်စ် ကြေညာ

စပိန်ကွင်းလယ်ကစားသမား ဆာဂျီယို ဘက်စ်ကွက်စ်သည် ဒီဇင်ဘာ ၁၆ ရက်တွင် နိုင်ငံတကာကစားသမားဘဝ အနားယူပြီဖြစ်ကြောင်း ထုတ်ပြန်ကြေညာခဲ့သည်။

အသက် ၃၄ နှစ်အရွယ်ရှိ ဘက်စ်ကွက်စ်သည် နိုင်ငံတကာကစားသမား ဘဝမှ အနားယူချိန်တွင် စပိန် အသင်းအတွက် ၁၄၃ ပွဲ ပါဝင်ကစားထားပြီး ၂၀၁၀ ပြည့်နှစ်က စပိန်အသင်း ကမ္ဘာ့ဖလားဆွတ်ခူးရရှိအောင် စွမ်းဆောင်ပေးထားနိုင်သည့် ကစားသမားများထဲမှ တစ်ဦးအပါအဝင် ဖြစ်သည်။

ဘက်စ်ကွက်စ်သည် စပိန်အသင်းအတွက် ၎င်း၏ နောက်ဆုံးပွဲကို ယခုနှစ် ကမ္ဘာ့ဖလားပြိုင်ပွဲ ၁၆ သင်း အဆင့်တွင် မော်ရိုကိုအသင်းအား ပယ်နယ်တီဖြင့် ရှုံးနိမ့်ခဲ့သည့်ပွဲစဉ်၌ ပါဝင်ကစားခဲ့သည်။ **အောင်ဇော်**

အဖျက်အမှောင့်လုပ်ငန်းများ လုပ်ဆောင်ရန် လက်နက်၊ ခဲယမ်းများ သယ်ဆောင်လာသည့် PDF အမည်ခံ အကြမ်းဖက်အဖွဲ့များအား ကျောက်မဲခရိုင် နမ့်ဆန်မြို့နယ် ကုန်းသာရွာအနီး တပ်မတော်စစ်ကြောင်းများက အချိန်မီတိုက်ခိုက်၊ လက်နက် / ခဲယမ်းများ သိမ်းဆည်းရမိ

နေပြည်တော် ဒီဇင်ဘာ ၁၇
နယ်မြေ တည်ငြိမ်အေးချမ်းမှုကို ပျက်ပြားစေသော လုပ်ရပ်နှင့် အကြမ်းဖက် လုပ်ဆောင်မှုကို ဆန့်ကျင်လိုကြသည့် ဒေသခံ တောင်ပေါ် တိုင်းရင်းသားအချို့၏ လျှို့ဝှက်ဆက်သွယ်သတင်း ပေးပို့မှုအရ NUG၊ CRPH တို့၏ ဆက်သွယ် ညွှန်ကြားမှုဖြင့် လက်နက်၊ ခဲယမ်းနှင့် ဖောက်ခွဲ ဖျက်ဆီးရေးပစ္စည်းများ သယ်ဆောင်လာသည့် PDF အမည်ခံ အကြမ်းဖက်အဖွဲ့များ ရောက်ရှိနေကြောင်း သိရှိရ၍ ဒီဇင်ဘာ ၇ ရက်တွင် ကျောက်မဲခရိုင် နမ့်ဆန်မြို့နယ် ကုန်းသာရွာအနီးသို့ တပ်မတော် စစ်ကြောင်းများက လေကြောင်းချီ စစ်ဆင်ကာ အချိန်မီ တိုက်ခိုက်၍ လက်နက်၊ ခဲယမ်းများ သိမ်းဆည်းရရှိခဲ့ကြောင်း သိရသည်။(ယာပုံ)
ဖောက်ခွဲဖျက်ဆီး
ဖြစ်စဉ်မှာ စစ်ကိုင်းတိုင်း ဒေသကြီး ယင်းမာပင်မြို့နယ်၊ ဂန့်ဂေါမြို့နယ်နှင့် မင်းကင်းမြို့နယ်အကြား တောတွင်းပုန်းအောင်း၍ အကြမ်းဖက်လုပ်ရပ်များ ပြုလုပ်ကာ အပြစ်မဲ့ပြည်သူများနှင့် ဝန်ထမ်းများကို ပြန်ပေးခဲ့၊ ဖမ်းဆီးသတ်ဖြတ်လျက်ရှိ

သော PDF အမည်ခံ အကြမ်းဖက် အဖွဲ့များသည် NUG၊ CRPH တို့နှင့် ဆက်သွယ်၍ ပလောင် ဒေသမှ တစ်ဆင့် အကြမ်းဖက်လုပ်ငန်းများ ပိုမိုလုပ်ဆောင်ရန် လက်နက်၊ ခဲယမ်းများနှင့် ဖောက်ခွဲဖျက်ဆီးရေးပစ္စည်းများ သယ်ဆောင်လာကြောင်းနှင့် ၎င်းအဖွဲ့များသည် နမ့်ဆန်မြို့နယ် ကုန်းသာရွာ တစ်ဝိုက် ရောက်ရှိခိုအောင်းနေကြောင်း အကြမ်းဖက်မှုကိုမလိုလားသည့် ဒေသခံတောင်ပေါ် ကျေးရွာ တိုင်းရင်းသားအချို့၏ သတင်းပေးပို့ချက်အရ ဒီဇင်ဘာ ၇ ရက်တွင် တပ်မတော်စစ်ကြောင်းများက လေကြောင်းချီ စစ်ဆင်ကာ အချိန်မီ တိုက်ခိုက်၍ လက်နက်၊ ခဲယမ်းများ သိမ်းဆည်းရရှိခဲ့ကြောင်း သိရသည်။(ယာပုံ)
ဖြစ်ပွားခဲ့ပြီး PDF အမည်ခံ အကြမ်းဖက်သောင်းကျန်းသူတို့ ထံမှ အလောင်းများနှင့် လက်နက်၊ ခဲယမ်းများ၊ ဖောက်ခွဲဖျက်ဆီးရေးပစ္စည်းများ သိမ်းဆည်းရရှိခဲ့ပြီး ခဲသည့်နေရာတွင် ဖောက်ခွဲဖျက်ဆီးခဲ့သည်။ ဖြစ်စဉ်တွင် တပ်မတော်မှ အရာရှိ၊ စစ်သည် အချို့ ကျဆုံး/ဒဏ်ရာရရှိခဲ့သည်။



အကြမ်းဖက် အဖွဲ့များကို ဝင်ရောက် တိုက်ခိုက်ရာတွင် အစောပိုင်း၌ TNLA တိုင်းရင်းသား လက်နက်ကိုင် အဖွဲ့အစည်းမှ ပလောင်ဒေသအတွင်း ဖြစ်ပွားမှုအပေါ် နားလည်မှုလွှဲမှားပြီး ပစ်ခတ်မှုအချို့ ဖြစ်ပွားခဲ့သော်လည်း ယခုဖြစ်စဉ်နှင့်ပတ်သက်၍ တပ်မတော်အနေဖြင့် ပြည်သူအပေါ် အဖျက်အမှောင့်လုပ်ငန်းများ လုပ်ဆောင်နေသည့် NUG၊ CRPH၊ PDF တို့နှင့်သာ သက်ဆိုင်ကြောင်း ရှင်းလင်းအသိပေးခဲ့သဖြင့် နောက်ပိုင်းတွင် TNLA အနေဖြင့် အသိပေးရှင်းလင်းမှုအပေါ် သဘောပေါက်နားလည် လက်ခံခဲ့ကြောင်း သိရသည်။
အချိန်မီ ဖမ်းဆီးနိုင်
အဆိုပါ PDF အမည်ခံအကြမ်းဖက်သမားများ၏ အကြမ်းဖက်လုပ်ရပ်များနှင့် ပတ်သက်၍ သက်ဆိုင်ရာ ဒေသခံတိုင်းရင်းသား ပြည်သူများအနေဖြင့် ကြောက်ရွံ့စိုးရိမ်မှုများ ဖြစ်ပေါ်လျက်ရှိကာ ၎င်းတို့၏ လှုပ်ရှားမှုသတင်းများ အား အချိန်မီ ပေးပို့ခဲ့မှုကြောင့်သာ အဖျက်အမှောင့်လုပ်ရပ်များ လုပ်ဆောင်မည့် လက်နက်၊ ခဲယမ်းများကို ယခုကဲ့သို့ အချိန်မီ ဖမ်းဆီးနိုင်ခြင်းဖြစ်ကြောင်းနှင့် အကြမ်းဖက်အဖွဲ့များ၏ လှုပ်ရှားမှုသတင်းများ ရရှိပါက နီးစပ်ရာ လုံခြုံရေးတပ်ဖွဲ့ဝင်များထံသို့ လျှို့ဝှက်စွာ သတင်းပေးပို့နိုင်ရန်နှင့် ရပ်ရွာတည်ငြိမ်အေးချမ်းရေးအတွက် ပြည်သူတစ်ရပ်လုံး ပိုင်းဝန်းပူးပေါင်းဆောင်ရွက်ပေးနိုင်ပါရန် သတင်းထုတ်ပြန်ထားသည်။
သတင်းစဉ်



ကျောက်မဲခရိုင် နမ့်ဆန်မြို့နယ် ကုန်းသာရွာအနီး ခိုအောင်းနေသည့် PDF အမည်ခံအကြမ်းဖက်အဖွဲ့များထံမှ သိမ်းဆည်းရမိသည့် လက်နက်ခဲယမ်းများနှင့် ပစ္စည်းများ။


KIA အဖွဲ့နှင့် PDF အမည်ခံအကြမ်းဖက်သမားများက ကသာမြို့နယ်ရှိ နောင်ပင်ကျေးရွာ၊ မိုးဒါးကြီးကျေးရွာနှင့် ဟဲနားကျေးရွာ(ရွာဟောင်း) အတွင်းရှိ နေအိမ်များကို မီးရှို့ဖျက်ဆီး

နေပြည်တော် ဒီဇင်ဘာ ၁၇
စစ်ကိုင်းတိုင်းဒေသကြီး ကသာမြို့နယ်အတွင်း နယ်မြေတည်ငြိမ်အေးချမ်းရေးအတွက် လုံခြုံရေးလုပ်ငန်းများ ဆောင်ရွက်နေသော တပ်ဖွဲ့ဝင်များအား ယနေ့နံနက်တွင် နောင်ပင်ကျေးရွာ၊ မိုးဒါးကြီးကျေးရွာနှင့် ဟဲနားကျေးရွာ (ရွာဟောင်း)များ အနီးသို့ အရောက်၌ KIA အဖွဲ့နှင့် PDF အမည်ခံအကြမ်းဖက်သမားများက ကျေးရွာအတွင်း လူနေအိမ်များကို အကာအကွယ်ရယူပြီး လက်နက်ကြီး၊ လက်နက်ငယ်များဖြင့် စတင်ပစ်ခတ်တိုက်ခိုက်ခဲ့သဖြင့် လုံခြုံရေးတပ်ဖွဲ့ဝင်များက အကြမ်းဖက် အဖွဲ့များသည် ကျေးရွာများအတွင်းမှ ဆုတ်ခွာထွက်ပြေးသွားခဲ့ပြီး ၎င်းတို့ ဆုတ်ခွာသွားစဉ် ကျေးရွာများအတွင်းရှိ နေအိမ်များအား မီးရှို့ဖျက်ဆီးခဲ့သဖြင့် နောင်ပင်ကျေးရွာတွင် လူနေအိမ် ၁၁ လုံးခန့်၊ မိုးဒါးကြီးကျေးရွာတွင် လူနေအိမ် ၄၃ လုံးခန့်၊ ဟဲနားကျေးရွာ (ရွာဟောင်း)တွင် လူနေအိမ် ၁၀ လုံးခန့် စုစုပေါင်း လူနေအိမ် ၆၄

လုံး မီးလောင်ဆုံးရှုံးခဲ့ကြောင်း သိရှိရသည်။
KIA အဖွဲ့နှင့် PDF အမည်ခံ အကြမ်းဖက်သမားများ၏ မီးရှို့ဖျက်ဆီးမှုများကြောင့် ၂၀၂၂ ခုနှစ်အတွင်း စစ်ကိုင်းတိုင်းဒေသကြီးအတွင်း ကျေးရွာ ၂၆ ရွာမှ အိမ်ခြေ ၇၁၇ လုံး မီးလောင်ပျက်စီးဆုံးရှုံးခဲ့ပြီးဖြစ်ကြောင်း သိရသည်။
အထက်ပါ ဖြစ်စဉ်များတွင် မီးရှို့ဖျက်ဆီးခဲ့သည့် အကြမ်းဖက်သမားများနှင့် ပါဝင်ပတ်သက်သူများကို ဖော်ထုတ်ဖမ်းဆီး၍ ဥပဒေနှင့်အညီ ထိရောက်စွာ

အရေးယူနိုင်ရေး လုံခြုံရေးတပ်ဖွဲ့ဝင်များက စုံစမ်းဖော်ထုတ်လျက်ရှိကြောင်းနှင့် နယ်မြေတည်ငြိမ် အေးချမ်းရေးအတွက် လိုအပ်သည့် လုံခြုံရေးလုပ်ငန်းများ ဆက်လက်ဆောင်ရွက်လျက်ရှိကြောင်း သတင်းရရှိသည်။
သတင်းစဉ်

ကသာမြို့နယ်အတွင်း KIA အဖွဲ့နှင့် PDF အမည်ခံအကြမ်းဖက်သမားများ မီးရှို့ဖျက်ဆီးခဲ့သည့် ကျေးရွာများ ပြပုံ။



ကသာမြို့နယ်အတွင်း KIA အဖွဲ့နှင့် PDF အမည်ခံအကြမ်းဖက်သမားများ မီးရှို့ဖျက်ဆီးခဲ့သည့် ကျေးရွာများ ပြပုံ။

သီပေါ သီတဂူစကျါဒါနဆေးရုံကြီး၌ မျက်စိဝေဒနာရှင်များ အခမဲ့ကုသပေးမည်

သီပေါ ဒီဇင်ဘာ ၁၇ ရွှေကျင်သာသနာပိုင်း သီတဂူ ဗုဒ္ဓတက္ကသိုလ်၊ သီတဂူအာယု ဆေးရုံများ၏ အဓိပတိ အဘိဇေ မဟာရဋ္ဌဂုရု၊ သီတဂူဆရာတော် ဒေါက်တာ အရှင်ဥဏ္ဍိယာရ ဩဝါဒကို ခံယူ၍ ရှမ်းပြည်နယ် (မြောက်ပိုင်း) သီပေါမြို့ မဟာ မြတ်မုနိဘုရားကြီးကျောင်းတိုက် ပဓာနနာယက ဆရာတော် ဘဒ္ဒန္တ ပညာသီရိ ဦးဆောင် ကြီးကြပ်မှုဖြင့် မျက်စိဝေဒနာ ရှင်များအား ခွဲစိတ်ကုသမှုကို ဇန်နဝါရီ ၄ ရက်မှ ၈ ရက်အထိ



အကြိမ် (၅၀) မြောက် ရွှေရတု အနေဖြင့် ဒီဇင်ဘာ ၂၅ ရက်မှ အဖြစ် အခမဲ့ ခွဲစိတ်ကုသပေး မည်ဖြစ်သဖြင့် ဝေဒနာရှင်များ ကြောင်း သီတဂူမျက်စိကုသရေး

ဆေးရုံ တာဝန်ခံ ဆရာတော်က မိန့်ကြားသည်။
ထို့ပြင် ရပ်ဝေးရပ်နီးဒေသ များမှ လာရောက်ကုသကြသော ဝေဒနာရှင်များကို ဆရာတော် အရှင်ပညာသီရိက ခရီးစရိတ် နှင့် ထမင်းဟင်းလျာ လှူဒါန်း ထောက်ပံ့လျက်ရှိသဖြင့် ပါဝင် ကုသိုလ်ယူ လှူဒါန်းလိုသော အလှူရှင်များအနေဖြင့် သီတဂူ စကျါဒါနဆေးရုံ ဖုန်း ၀၉- ၅၂၇၈၇၃ သို့ ဆက်သွယ် လှူဒါန်းနိုင်ကြောင်း သိရသည်။
စိုင်း(သီပေါ)



မြန်မာနိုင်ငံတင်းနစ်အဖွဲ့ချုပ်ဥက္ကဋ္ဌဖလား တင်းနစ်ပြိုင်ပွဲအားကစားသမား ၂၀၀ ကျော် ယှဉ်ပြိုင်

ရန်ကုန် ဒီဇင်ဘာ ၁၇ မြန်မာနိုင်ငံတင်းနစ်အဖွဲ့ချုပ်ဥက္ကဋ္ဌဖလား တင်းနစ်ပြိုင်ပွဲကို ဒီဇင်ဘာ ၁၆ ရက်က ရန်ကုန်မြို့ မင်္ဂလာတောင်ညွန့်မြို့နယ် သိမ်ဖြူတင်းနစ်ကွင်း (ရန်ကုန်)၌ ကျင်းပရာ အားကစားသမား ၂၀၀ ကျော် ဝင်ရောက်ယှဉ်ပြိုင် ကြသည်။
အဆိုပါပြိုင်ပွဲတွင် ပထမတန်း အမျိုးသားအသင်းလိုက်ပြိုင်ပွဲ Three Double၊ ဒုတိယတန်း အမျိုးသားအသင်းလိုက်ပြိုင်ပွဲ Three Double၊ အမျိုးသမီးအသင်းလိုက်ပြိုင်ပွဲ Three Double နှင့် အသက် (၆၀)နှစ်အထက် နှစ်ယောက်တွဲပြိုင်ပွဲများ ကျင်းပသည်။
အဆိုပါပြိုင်ပွဲသို့ ရန်ကုန်တိုင်းဒေသကြီး၊ မန္တလေးတိုင်းဒေသကြီး၊ ပဲခူးတိုင်းဒေသကြီးနှင့် ကချင်ပြည်နယ်မှ အားကစားသမားများ ဝင်ရောက် ယှဉ်ပြိုင်ခဲ့ကြပြီး ပြိုင်ပွဲကို ဒီဇင်ဘာ ၁၈ ရက်အထိ ကျင်းပမည်ဖြစ်ကြောင်း သိရသည်။
အာကာလင်း

တပ်ကုန်းမြို့၌ (၇၅)နှစ်မြောက် စိန်ရတုလွတ်လပ်ရေးနေ့အထိမ်းအမှတ် မြို့နယ်စီမံအုပ်ချုပ်ရေးအဖွဲ့ဥက္ကဋ္ဌဖလား ရပ်ကွက်ပေါင်းစုံဘောလုံးပြိုင်ပွဲကျင်းပ

တပ်ကုန်း ဒီဇင်ဘာ ၁၇ ပြည်ထောင်စုနယ်မြေ နေပြည် တော်ဥက္ကဋ္ဌရခိုင်တပ်ကုန်းမြို့နယ် တွင် (၇၅)နှစ်မြောက် စိန်ရတု

လွတ်လပ်ရေးနေ့ အထိမ်းအမှတ် မြို့နယ် စီမံအုပ်ချုပ်ရေးအဖွဲ့ ဥက္ကဋ္ဌဖလား ရပ်ကွက်ပေါင်းစုံ ဘောလုံးပြိုင်ပွဲ ဖွင့်ပွဲအခမ်းအနား

ကို ယနေ့ မွန်းလွဲ ၃ နာရီက မြို့နယ်အားကစားကွင်း၌ ကျင်းပ သည်။

အားကစား ဝါသနာရှင်များ တက်ရောက် ကြည့်ရှုအားပေး သည်။



ဖွင့်ပွဲအခမ်းအနားတွင် မြို့နယ် စီမံအုပ်ချုပ်ရေးအဖွဲ့ ဥက္ကဋ္ဌ ဦးညီညီထွေးက ပြိုင်ပွဲကျင်းပ ရခြင်း ရည်ရွယ်ချက်ကို ပြောကြား ပြီး မြို့နယ်စီမံအုပ်ချုပ်ရေးအဖွဲ့ နှင့်ဌာနဆိုင်ရာ တာဝန်ရှိသူများက အားကစားသမားများကို လိုက်လံ နှုတ်ဆက်သည်။

ကွင်းဖွင့်ပွဲတွင် အောင်ဇေယျ ရပ်ကွက်အသင်းနှင့် စုပေါင်း အသင်းတို့ ယှဉ်ပြိုင်ကစားကြပြီး အုပ်စု (က) တွင် အောင်ဇေယျ ရပ်ကွက်၊ ဘုရင့်နောင်ရပ်ကွက်(ခ)၊ မြဝတီရပ်ကွက်၊ စုပေါင်းအသင်း၊ အုပ်စု (ခ) တွင် အနော်ရထာ ရပ်ကွက်၊ ဗိုလ်မင်းရောင်ရပ်ကွက်၊ ဆရာစံရပ်ကွက်၊ ဘုရင့်နောင် ရပ်ကွက် (က)အသင်းတို့ ပါဝင် ယှဉ်ပြိုင် ကစားကြမည်ဖြစ် ကြောင်း သိရသည်။
တင်စိုးလွင်



သာပေါင်းမြို့နယ်၌ ဆောင်းနေကြာနှင့် ပိုက်ဆံလျှော် မျိုးစေ့များ ပေးအပ်စိုက်ပျိုး

သာပေါင်း ဒီဇင်ဘာ ၁၇ ဧရာဝတီတိုင်းဒေသကြီး သာပေါင်းမြို့နယ်မှ ရိုးပြတ်ကျန်ဇောများတွင် စိုက်ပျိုးရန် ဆောင်းနေကြာ ရေဆင်း(၁)စပ်မျိုးနှင့် ပိုက်ဆံလျှော်မျိုးစေ့ ပေးအပ်ပွဲနှင့် မျိုးစေ့ချစိုက်ပွဲကို ဒီဇင်ဘာ ၁၄ ရက်က လှေကြီးတက် ကျေးရွာအုပ်စု ကြက်သွန်ကွင်းကျေးရွာ၌ ပြုလုပ်သည်။
တိုင်းဒေသကြီးစိုက်ပျိုးရေးဦးစီးဌာနမှ ဒုတိယဦးစီးမှူး ဦးသန်း အောင်ဆန်း၊ ပုသိမ်ခရိုင်စိုက်ပျိုးရေးဦးစီးဌာနမှူး ဦးဝင်းစိုး၊ ပုသိမ်ခရိုင် လယ်ယာမြေစီမံခန့်ခွဲရေးနှင့်စာရင်းအင်းဦးစီးဌာနမှူးဦးနေဝင်း၊ မြို့နယ် စီမံအုပ်ချုပ်ရေးအဖွဲ့ဥက္ကဋ္ဌ ဦးမင်းဇေယျထိုက်နှင့် တာဝန်ရှိသူများက တောင်သူများအား ဆောင်းနေကြာ ရေဆင်း(၁)စပ်မျိုးနှင့် ပိုက်ဆံလျှော် မျိုးစေ့ထုပ်များ ပေးအပ်ကြပြီး ကြက်သွန်ကွင်းကျေးရွာရှိ တောင်သူ ဦးပြီးချို၏ ရိုးပြတ်ကျန်လယ်မြေ ငါးဧကတွင် ကျေးရွာအုပ်ချုပ်ရေးမှူး များ၊ တောင်သူများနှင့်အတူ ဆောင်းနေကြာမျိုးစေ့များကို စိုက်ပျိုး ပေးခဲ့ကြကြောင်း သိရသည်။
မျိုးဇော်သိန်း(ပြန်/ဆက်)



ရန်ကုန်တိုင်းဒေသကြီး မရမ်းကုန်းမြို့နယ်၌ ဒီဇင်ဘာ ၁၈ ရက်က မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးတင်ဇော်ဇော်အောင် ဦးဆောင် သော ဌာနဆိုင်ရာများနှင့် ပြည်သူများက ပြည်လမ်းစုရပ်မှစ၍ စုပေါင်းလမ်းလျှောက်ကြစဉ်။
မျိုးမင်းသိန်း(မရမ်းကုန်း)

အကြမ်းဖက်အုပ်စုအဖြစ်ကြေညာထားသော CRPH၊ NUG နှင့် ၎င်းတို့၏ လက်ဝေခံများ၏ လှုံ့ဆော်၊ ဝါဒဖြန့်ခြင်းများ လိုက်ပါလုပ်ဆောင်ခြင်း၊ အားပေးကူညီခြင်းများ ပြုလုပ်ခဲ့သူများကို ဖော်ထုတ်အရေးယူ

နေပြည်တော် ဒီဇင်ဘာ ၁၇ အကြမ်းဖက်အုပ်စုအဖြစ်ကြေညာထားသော CRPH၊ NUG နှင့် ယင်းတို့၏ လက်အောက်ခံအဖွဲ့အစည်းများ၊ ယင်းတို့နှင့် ဆက်သွယ်နေသော အဖွဲ့အစည်းများ၊ လူပုဂ္ဂိုလ်များသည် နိုင်ငံတော်တည်ငြိမ်အေးချမ်းရေးကို ပျက်ပြားစေရန်နှင့် ပြည်သူ့လူထုကို အကြောက်တရားများ ဖြစ်ပေါ်စေပြီး အစိုးရယန္တရားများ ပျက်ပြားစေရန် ရည်ရွယ်လျက် လှုံ့ဆော်ခြင်း၊ ဝါဒဖြန့်ခြင်း၊ မြိမ်းခြောက်ခြင်းများကို လူမှုကွန်ရက်များမှ တစ်ဆင့် နည်းမျိုးစုံဖြင့် ပြုလုပ်လျက်ရှိသည်။

ပြည်သူများအနေဖြင့် ယင်းတို့၏ လှုံ့ဆော်မှု၊ ဝါဒဖြန့်မှုများ အပေါ် မသိနားမလည်၍ဖြစ်စေ၊ ကြောက်ရွံ့၍ဖြစ်စေ လိုက်ပါ လုပ်ဆောင်ခြင်း၊ အသံဖြင့်ဖြစ်စေ၊ ပြုလုပ်မှုဖြင့်ဖြစ်စေ၊ တစ်နည်းနည်း ဖြင့်ဖြစ်စေ အများပြည်သူအနှောင့်အယှက်ဖြစ်စေမည့် ပြုလုပ်မှု များ ပြုလုပ်ခြင်း၊ လှုံ့ဆော်ဝါဒဖြန့်မှုများကို ထပ်ဆင့်ဝေမျှခြင်း၊ အားပေးကူညီခြင်းများ ပြုလုပ်ခဲ့လျှင် အကြမ်းဖက်မှုတိုက်ဖျက်ရေး ဥပဒေပုဒ်မ ၅၂(က)၊ ရာဇသတ်ကြီးပုဒ်မ ၁၂၄-ကနှင့် ပုဒ်မ ၅၀၅-က၊ အီလက်ထရောနစ် ဆက်သွယ်ဆောင်ရွက်ရေးဥပဒေပုဒ်မ ၃၃ (က) နှင့် တည်ဆဲဥပဒေများအရ အရေးယူခံရမည့်အပြင် ပြစ်မှုနှင့် သက်ဆိုင်သည့် ရွှေ့ပြောင်းနိုင်သောပစ္စည်း၊ မရွှေ့ပြောင်းနိုင်သော ပစ္စည်းများကို အကြမ်းဖက်မှုတိုက်ဖျက်ရေးဥပဒေအရ သိမ်းဆည်း ခံရနိုင်ပြီး ပြစ်မှုထင်ရှားစီရင်ခြင်းခံရပါက နိုင်ငံတော်ဘဏ္ဍာအဖြစ် သိမ်းဆည်းခံရနိုင်ကြောင်း ၂၀၂၂ ခုနှစ် ဇန်နဝါရီ ၂၅ ရက်တွင် နိုင်ငံပိုင်မီဒီယာများမှတစ်ဆင့် အသိပေး သတင်းထုတ်ပြန်ခဲ့ပြီး ဖြစ်သည်။

ထိုကဲ့သို့ အသိပေးသတင်းထုတ်ပြန်ခြင်းဖြစ်သော်လည်း ကချင် ပြည်နယ် မြစ်ကြီးနားမြို့နယ် မြို့သစ်ကြီးရပ်ကွက်နေ စည်သူရဦး

သည် ၎င်းအသုံးပြုသည့် “Sithuya Oo” Facebook အကောင့်၊ ရန်ကုန်တိုင်းဒေသကြီး ရွှေပြည်သာမြို့နယ် အမှတ်(၁၉)ရပ်ကွက်နေ အောင်မြင့်ဇော်သည် ၎င်းအသုံးပြုသည့် “Aung Myint Zaw” Facebook အကောင့်တို့သည် အသိပေးသတင်း ထုတ်ပြန်ချက်အပေါ် မျက်ကွယ်ပြု၍ နိုင်ငံတော်တည်ငြိမ်အေးချမ်းရေးကို ပျက်ပြား စေရန် ရည်ရွယ်လျက် လှုံ့ဆော်ခြင်း၊ ဝါဒဖြန့်ခြင်းများ ပြုလုပ်ဆောင် ခဲ့သည့်အတွက် တရားဥပဒေနှင့်အညီ ဖမ်းဆီးထိန်းသိမ်း အမှုဖွင့်လှစ် အရေးယူခြင်းများ ဆောင်ရွက်ခဲ့ရသည်။

ထိုကဲ့သို့ CRPH၊ NUG နှင့် ယင်းတို့၏ လက်အောက်ခံအဖွဲ့အစည်း များ၊ ယင်းတို့နှင့် ဆက်သွယ်နေသော အဖွဲ့အစည်းများ၊ လူပုဂ္ဂိုလ် များသည် နိုင်ငံတော်တည်ငြိမ်အေးချမ်းရေးကို ပျက်ပြားစေရန်နှင့် အစိုးရယန္တရားများ ပျက်ပြားစေရန် ရည်ရွယ်လျက် လှုံ့ဆော်ခြင်း၊ ဝါဒဖြန့်ခြင်းများ ပြုလုပ်ခဲ့မှုအပေါ် အားပေးကူညီခြင်းပြုလုပ်ခဲ့သူများ ကို ဥပဒေနှင့်အညီ ထိရောက်စွာ အရေးယူသွားမည်ဖြစ်ကြောင်းနှင့် ထိုသို့လှုံ့ဆော်သူ၊ ဝါဒဖြန့်သူများအား ဆက်လက်ဖော်ထုတ်အရေးယူ သွားမည်ဖြစ်ကြောင်း သိရသည်။
သတင်းစဉ်

ကမ္ဘာပေါ်ရှိ ထိုင်တော်မူကျောက်ဆစ်ပုဒ္ဒရုပ်ပွားဆင်းတုတော်များအနက် ဉာဏ်တော်အမြင့်ဆုံးဖြစ်လာမည့် မာရဝိဇယပုဒ္ဒရုပ်ပွားတော်မြတ်ကြီး တည်ဆောက်ပူဇော်ခြင်းလုပ်ငန်းများတွင် အလှူငွေထည့်ဝင်လှူဒါန်းနိုင်ရေးနှိုးဆော်ခြင်း



ကျောက်စာရုံစေတီ(၁၂ x ၁၂x ၁၈)ပေ ၁ ဆူ တန်ဖိုး- ၂၇၉ သိန်း



မုစလိန္နုအိုင်

၁။ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် ဦးဆောင်သည့် (၇)ရက်သား၊ သမီး၊ ဘုရားဒါယကာ၊ ဒါယိကာမတို့က မာရဝိဇယပုဒ္ဒရုပ်ပွားတော်မြတ်ကြီးအား မြန်မာနိုင်ငံတွင် ထေရဝါဒပုဒ္ဓသာသနာတော်ထွန်းလင်းတောက်ပလျက်ရှိသည်ကို ကမ္ဘာကျော်ပြသရန်၊ တိုင်းပြည်အေးချမ်းသာယာမှုရရှိစေရန်၊ ရုပ်ပွားတော်မြတ်ကြီးအား ပြည်တွင်း၊ ပြည်ပဘုရားဖူးများလာရောက်ခြင်းဖြင့် ဒေသတိုးတက်စည်ကားမှုကို အထောက်အကူဖြစ်စေရန်၊ နိုင်ငံတော်ဖွံ့ဖြိုးတိုးတက်မှုအား အထောက်အကူဖြစ်စေရန် ရည်သန်လျက် ပြည်ထောင်စုနယ်မြေ နေပြည်တော်၊ ဒက္ခိဏသီရိမြို့နယ်အတွင်း၌ သာသနာတော်ထုံး၊ ရုပ်ပွားဆင်းတုတော်ထုံး၊ မြန်မာ့ရိုးရာတည်ထုံးများနှင့်အညီ တည်ဆောက်ပူဇော်လျက် ရှိပါသည်။

၂။ မာရဝိဇယပုဒ္ဒရုပ်ပွားတော်မြတ်ကြီး တည်ဆောက်ရေးလုပ်ငန်းများအား တပ်မတော်(ကြည်း၊ ရေ၊ လေ)မိသားစုများ၊ စေတနာရှင်များ၊ တိုင်းရင်းသားပြည်သူတို့၏ စုပေါင်းလှူဒါန်းမှုဖြင့် အောက်ပါအတိုင်းတည်ဆောက်ပူဇော်သွားမည်ဖြစ်ပါသည်-

စဉ်	လှူဒါန်းနိုင်သည့်အမျိုးအစား	တန်ဖိုး (ကျပ်သိန်း)	လှူဒါန်းနိုင်သည့် အရေအတွက်	လှူဒါန်းပြီး အရေအတွက်	လှူဒါန်းရန်ကျန်ရှိ အရေအတွက်	စဉ်	လှူဒါန်းနိုင်သည့်အမျိုးအစား	တန်ဖိုး (ကျပ်သိန်း)	လှူဒါန်းနိုင်သည့် အရေအတွက်	လှူဒါန်းပြီး အရေအတွက်	လှူဒါန်းရန်ကျန်ရှိ အရေအတွက်
၁။	ကျောက်စာရုံစေတီ ၁ ဆူ(ပိဋကသုံးပုံ မြန်မာပါဠိနှင့် ရိုမန်အင်္ဂလိပ် ၂ ချပ်ပါ)	၂၇၉.၀၀	၇၂၀ ဆူ	၅၀၂ ဆူ	၂၁၈ ဆူ	၁၃။	ကြွေပြား ၁ ကျင်းနှုန်း	၂.၀၀	၁၇၃၆.၀၈ ကျင်း	၃၀၄ ကျင်း	၁၄၃၂.၀၈ ကျင်း
၂။	သာသနာ့ဗိမာန်တော်(သိမ်တော်ကြီး)(၂၈၀x၂၀၅)ပေ	၆၀၀၀၀	၁ လုံး	၁၉၀၀၀ သိန်း	၄၁၀၀၀ သိန်း	၁၄။	မုစလိန္နုအိုင်	၂၂၅၆၀.၀၀	၁	၃၆၉၅ သိန်း	၁၈၈၆၅ သိန်း
၃။	ရေပန်းအသေး(အချင်း ၁၅ ပေ၊ အမြင့် ၉ ပေ)	၈၀၅.၀၀	၁၈ ခု	၁ ခု	၁၇ ခု	(က)	အဝင်မုခ်အဆောက်အဦ စကျင်မြန်မာမှု လုပ်ငန်း(အတွင်းမီးအပါ)	၃၅၃၆.၀၀	၁ ခု	-	၁ ခု
၄။	High Mast မီးတိုင်(၂၀ မီတာ) ၁ တိုင်လျှင်	၄၉၄.၀၀	၉ တိုင်	၁ တိုင်	၈ တိုင်	(ခ)	ရေကန်ဆောက်လုပ်ခြင်း(၃၁၅ ပေ x ၂၃၄ ပေ)၁၆၂၄.၀၀	၁ ကန်	-	-	၁ ကန်
၅။	မဟာရံတံတိုင်း၏မြေထိန်းနံရံ(၁၀ ပေ ၁ ခန်း)	၇၂.၀၀	၂၀၀ ခန်း	၉ ခန်း	၁၉၁ ခန်း	(ဂ)	ရေကန်အတွင်းပတ်လမ်းနှင့် လက်ရမ်းလုပ်ငန်း	၉၁၇.၀၀	၁ ခု	-	၁ ခု
၆။	မြန်မာ့မုခ်တံတိုင်းလှူ ခြံစည်းရိုး ၂၇ ပေခန်း	၃၁.၀၀	၄၅၅ ခန်း	၆၆ ခန်း	၃၈၉ ခန်း	(ဃ)	ရေကန်အပြင်ပတ်လမ်းဘေးလှေကား	၁၀၀၈.၀၀	၁ ခု	-	၁ ခု
၇။	မဟာရံတံတိုင်းရှိ ထောင့်တိုင်(စကျင်မြန်မာမှုပါ)	၁၅.၀၀	၅၀ တိုင်	၄၉ တိုင်	၁ တိုင်	(င)	စိုင်းနှင့်လက်ရမ်းလုပ်ငန်း	-	-	-	-
၈။	လမ်းမီးတိုင်(၉ မီတာ) ၁ တိုင်လျှင်	၁၀.၀၀	၁၈၀ တိုင်	၁၈၀ တိုင်	-	(စ)	ရေကန်ပတ်လမ်းမီးတိုင်များထွန်းညှိပေးခြင်း လုပ်ငန်း(၁ တိုင်လျှင် ၉.၅ သိန်း)	၇၀၃.၀၀	၇၄ တိုင်	-	၇၄ တိုင်
၉။	မဟာရံတံတိုင်း စိန်တောင်စကျင်ကနုတ်ပန်း (စကျင်မြန်မာမှုပါ)	၇.၀၀	၆၅၂ ခု	၁၂၁ ခု	၅၃၁ ခု	၁၅။	ချောင်းမြောင်းမြေထိန်းနံရံ(၁၂ ပေ x ၁၇၆ ပေ)	၁၉၃.၀၀	၈၂ ခု	-	၈၂ ခု
၁၀။	စကျင်ကျောက်ပြား ၁ ကျင်းနှုန်း	၄.၇၀	၂၁၁၉.၅၃ ကျင်း	၆၇ ကျင်း	၂၀၅၂.၅၃ ကျင်း	၁၆။	ပိဋကသုံးပုံကျမ်းစာအုပ်များ(မြန်မာပါဠိနှင့် ရိုမန်အင်္ဂလိပ် ၂ မျက်နှာစီပါ)လှူဒါန်းနိုင်ရေး [၅၃ ကျမ်း(၄၀ အုပ်)]တစ်စုံလျှင်	၁၂.၀၀	၅၀၀ စုံ	၂၉၇ စုံ	၂၀၃ စုံ
၁၁။	မဟာရံတံတိုင်း၏(အင်္ဂါစေတီမြန်မာမှု)	၄.၁၀	၂၁၈.၁၄ ကျင်း	၂၆ ကျင်း	၁၉၂.၁၄ ကျင်း						
၁၂။	ကွန်ကရစ် ၈ လက်မထုခင်းခြင်း	၃.၆၀	၅၉၁၀.၆၆ ကျင်း	၂၂ ကျင်း	၅၈၈၈.၆၆ ကျင်း						

၃။ မာရဝိဇယပုဒ္ဒရုပ်ပွားတော်မြတ်ကြီး၏ မဟာရံအတွင်း တည်ဆောက်လှူဒါန်းမည့် သာသနိကအဆောက်အဦများအတွက် ကြိုတင်လျာထားစာရင်းပေးသွင်းလှူဒါန်းထားကြသည့် ဘုရားဒါယကာ၊ ဒါယိကာမများအနေဖြင့် မိမိတို့ရည်စူးလှူဒါန်းထားသည့် အလှူငွေများအားလည်းကောင်း၊ အထက်ပါတည်ဆောက်ရေးလုပ်ငန်းများအတွက် အလှူငွေများထည့်ဝင်လှူဒါန်းလိုသည့် ဘုရားဒါယကာ၊ ဒါယိကာမများသည်လည်းကောင်း၊ အင်းဝဘဏ်ငွေစာရင်းအမှတ်၊ ၁၀၀၀၁၀၀၀၁၃၃၅၆၁၇၊ မြဝတီဘဏ်ငွေစာရင်းအမှတ်၊ ၁၀၀၀၁၀၀၀၁၇၆၂၆၆၆၊ ကမ္ဘောဇဘဏ်ငွေစာရင်းအမှတ်၊ ၀၃၄၃၀၂၀၁၇၀၀၂၈၇၀၀၁ တို့သို့ ငွေသားဖြင့်ဖြစ်စေ၊ Account Transfer ဖြင့်ဖြစ်စေ ဦးစွာဆက်သွယ်ပေးသွင်းလှူဒါန်းနိုင်ပြီဖြစ်ပါကြောင်းနှင့် အသေးစိတ်သိရှိလိုပါက အောက်ပါဖုန်းနံပါတ်များတွင် စုံစမ်းနိုင်ပါကြောင်း နိဗ္ဗာန်အကျိုးမျှော်၍ အသိပေးနှိုးဆော်အပ်ပါသည်-

- (က) ဒုတိယဗိုလ်မှူးကြီးအောင်ကျော်လော ၀၉-၆၅၀၁၉၉၉၆၊ ၀၃၆-၃၁၀၀၅
- (ခ) ဒေါ်အေးအေးကြည် ၀၉-၄၂၉၇၂၂၅၄၈၊ ၀၉-၂၅၅၈၂၅၂၁၆

- ❖ နိုင်ငံတော်စီမံအုပ်ချုပ်ရေးကောင်စီအစိုးရအနေဖြင့် ဖွဲ့စည်းပုံအခြေခံဥပဒေ (၂၀၀၈ ခုနှစ်)နှင့်အညီ ထိန်းသိမ်းဆောင်ရွက်နေခြင်းဖြစ်...
- ❖ ဆူပူအကြမ်းဖက်မှုများကိုလည်း ဥပဒေနှင့်အညီသာ ထိန်းသိမ်းသိမ်းဆောင်ရွက်ခဲ့ခြင်းဖြစ်...
- ❖ ဖြစ်ပေါ်ခဲ့သည့်ရွေးကောက်ပွဲမသမာမှုများကို ဖြေရှင်းရန်အတွက် သက်ဆိုင်ရာ အစိုးရတာဝန်ရှိသူများနှင့် တွေ့ဆုံဆွေးနွေးခဲ့သော်လည်း ဖြေရှင်းဆောင်ရွက်ပေးခြင်း မရှိသည့်အပြင် လွှတ်တော်ခေါ်ယူ၍ နိုင်ငံတော်၏အာဏာကို အတင်းအဓမ္မ ရယူရန် ဆောင်ရွက်လာခဲ့သဖြင့် နိုင်ငံတော်တာဝန်ကို မလွဲမရှောင်သာ ထမ်းဆောင်ခဲ့ရခြင်းဖြစ် ...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၂ ခုနှစ်၊ အောက်တိုဘာလ ၄ ရက်နေ့တွင် ကျင်းပပြုလုပ်သော ပြည်ခရိုင်အတွင်းရှိ အသေးစား၊ အငယ်စားနှင့် အလတ်စား စီးပွားရေး (MSME) လုပ်ငန်းရှင်များအား တွေ့ဆုံ၍ စီးပွားရေးလုပ်ငန်းများ ဖွံ့ဖြိုးတိုးတက်ရေးအတွက် ဆွေးနွေးပြောကြားမှုမှ ကောက်နုတ်ချက်)

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

၁။ နိုင်ငံရေး

- (က) စစ်မှန်၍ စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကို တည်ဆောက်နိုင်ရေး၊
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ် (NCA) ပါအတိုင်း အလေးထားလုပ်ဆောင်ရေး၊
- (ဂ) လွတ်လပ်၍ တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးပြီး နိုင်ငံများအကြား ငြိမ်းချမ်းစွာ အတူယှဉ်တွဲနေထိုင်ရေး “မူ” ကို ဆက်လက်လိုက်နာကျင့်သုံးရေး၊

၂။ စီးပွားရေး

- (က) စိုက်ပျိုးရေးနှင့် မွေးမြူရေးကို အခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး၊
- (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသား ပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး၊
- (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ်နိုင်သည့် အလုပ်အကိုင်အခွင့်အလမ်းများ ဆောင်ရွက်ဖော်ဆောင်ရေး၊

၃။ လူမှုရေး

- (က) စစ်မှန်သော မျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ် ရှင်သန်ထက်မြက်ရေး၊
- (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်းအစဉ်အလာများကို လေးစားလိုက်နာပြီး အမျိုးသား ယဉ်ကျေးမှုစရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး၊
- (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး။

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌဖလား ဝန်ကြီးဌာနပေါင်းစုံ ဘောလုံးပြိုင်ပွဲနှင့် ဘော်လီဘောပြိုင်ပွဲများ ဆက်လက်ကျင်းပ



နေပြည်တော် ဒီဇင်ဘာ ၁၇
 နိုင်ငံတော်စီမံအုပ်ချုပ်ရေး ကောင်စီ ဥက္ကဋ္ဌဖလား ဝန်ကြီးဌာနပေါင်းစုံ U-25(အမျိုးသား) ဘောလုံး ပြိုင်ပွဲနှင့် ဘော်လီဘော(အမျိုးသား/ အမျိုးသမီး) ပြိုင်ပွဲများကို နေပြည်တော် ဝဏ္ဏသိဒ္ဓိအားကစား ကွင်းရှိလေ့ကျင့်ရေးကွင်းအမှတ်(၁)၊ (၂)နှင့် ဝဏ္ဏသိဒ္ဓိအားကစားရုံ(B) တို့တွင် ယနေ့နံနက်ပိုင်းက ဆက်လက်ကျင်းပကြောင်း သိရသည်။

ယနေ့နံနက်ပိုင်း ဘောလုံး ပြိုင်ပွဲတွင် ပထမအဆင့်အုပ်စု ပတ်လည်ပြိုင်ပွဲ ပွဲစဉ်များအဖြစ် ဝဏ္ဏသိဒ္ဓိ အားကစားကွင်းရှိ လေ့ကျင့်ရေးကွင်း အမှတ်(၂)၌ စာမျက်နှာ ၁၁ ကော်လံ ၁

လေဖိအားနည်းရပ်ဝန်း ဆက်လက်တည်ရှိ

နေပြည်တော် ဒီဇင်ဘာ ၁၇
 ဘင်္ဂလားပင်လယ်အော်အခြေအနေမှာ ယနေ့ မွန်းလွဲ ၁ နာရီခွဲ တိုင်းထွာချက်များအရ ဘင်္ဂလားပင်လယ်အော် အရှေ့တောင်ပိုင်းနှင့် ယင်းနှင့်ဆက်စပ်လျက်ရှိသော အိန္ဒိယအနီး အိန္ဒိယသမုဒ္ဒရာအရှေ့ပိုင်းတို့တွင် ဖြစ်ပေါ်နေသော လေဖိအားနည်းရပ်ဝန်းသည် ဆက်လက်တည်ရှိနေသည်။ အဆိုပါ လေဖိအားနည်းရပ်ဝန်းသည် နောက် ၄၈ နာရီအတွင်း အနောက်ဘက်သို့ ဖြည်းဖြည်းချင်း ရွေ့လျားနိုင်ပြီး ဘင်္ဂလားပင်လယ်အော်တောင်ပိုင်းသို့ ရောက်ရှိနိုင်သည် ဟု ခန့်မှန်းရသည်။
 မိုး/ဇလ

ယနေ့ သတင်းအညွှန်း

ထိုင်းဘုရင် မဟာဗာဂျီရာ လောင်ကွန်းနှင့် မိဖုရား ဆုသီတာတို့ ကိုပစ်-၁၉ ရောဂါ ကူးစက်ခံရ နိုင်ငံတကာသတင်း စာ ၁၂

အမေရိကန်နိုင်ငံ၌ ကိုပစ် - ၁၉ ရောဂါ ကူးစက်မှု ပြန့်လှည့်များပြားလာသည့်အတွက် ဆေးရုံများတွင် လူနာများ ပြည့်နှက်လာ နိုင်ငံတကာရေးရာ စာ ၁၄

အစုရှယ်ယာဈေးကွက်တွင် ရှယ်ယာ အရေအတွက် အများအပြားရောင်းဝယ်ခြင်း အကြောင်း သိကောင်းစရာ ဆောင်းပါး စာ ၁၆

မော်ရိုကိုကို အနိုင်ယူပြီး ကမ္ဘာ့ဖလား ပြိုင်ပွဲ တတိယနေရာကို ရယူနိုင်ခဲ့သည့် ခရိုအေးရှား

ကမ္ဘာ့ဖလားပြိုင်ပွဲ တတိယနေရာလှည့်အဖြစ် ဒီဇင်ဘာ ၁၇ ရက် ၂၂ နာရီခွဲက ယှဉ်ပြိုင်ကစားခဲ့သည့် ခရိုအေးရှားနှင့် မော်ရိုကိုတို့ပွဲတွင် ခရိုအေးရှား အသင်းက နှစ်ဂိုး - တစ်ဂိုးဖြင့် အနိုင်ရရှိခဲ့သည်။

တတိယနေရာရရှိရေးအတွက် နှစ်သင်းစလုံး ကစားသမားအစုံအလင်ဖြင့် ပွဲထွက်လာသောကြောင့် ပွဲစသည်နှင့်တစ်ပြိုင်နက် အကြိတ်အနယ်ရှိပြီး ပြိုင်ဆိုင်မှုပြင်းထန်ခဲ့သည်။ မော်ရိုကိုအသင်း၏ ပွဲအထ နှေးမှုကို အခွင့်ကောင်းယူကာ ခရိုအေးရှားအသင်းက ပွဲချိန် ၇ မိနစ်တွင် ဦးဆောင်ဂိုးသွင်းယူနိုင်ခဲ့သည်။ အဆိုပါသွင်းဂိုးကို ပါရီဆစ်၏ ဖန်တီးမှုမှ ဂျီဟာဒီယိုလ်က သွင်းယူပေးခဲ့သည်။ စာမျက်နှာ ၂၂ ကော်လံ ၅ ❖

